

காலைக்கதிர்

Kalāikkathir

தங்க நகை உலகில் 34 வருட அனுபவத்தைக் கொண்ட

ரூபி ஐர்வல்லரி

இல.227-229, கஸ்தூரியார் வீதி, யாழ்ப்பாணம்.

தொ.பே.: 021 221 6919

விழயல் 01 வள்ளுவர் ஆண்டு 2047 கார்த்திகை 10, வெள்ளிக்கிழமை 25.11.2016 கதிர் 20

92 வயதுத் தாய் தனது மகனுக்காக விளக்கேற்றுவதற்கு அனுமதியுங்கள் ஜனாதிபதியிடம் சிறி எம்.பி. நேரில் கோரிக்கை

கொழும்பு, நவ.25 "92 வயதுத் தாய் ஒருவர் தனது மகனுக்காக ஞாயிறன்று மகனின் நடுகல் உள்ள இடத்தில் விளக்கேற்றுவதற்கு வாய்ப்பளிக்கும்படி மன்றாடுகின்றார். அந்த அம்மாவைத் தடுக்காமல், அவரது கடைசி ஆசை நிறைவேற வாய்ப்பளிப்பார்களா?" -இவ்வாறு ஜனாதிபதி மைத்திரிபால சிறிசேனவிடம் நேற்று **பக்கம் 20 >>>**

ஜனநாயகப் போராளிகள் கட்சியின் நினைவேந்தல் நிகழ்வு ஞாயிறன்று

மாலை 6.05 மணிக்கு கிளிநொச்சியில் கிளிநொச்சி, நவ.25 ஜனநாயகப் போராளிகள் கட்சியின் நினைவேந்தல் நிகழ்வு நாளைய மறுதினம் ஞாயிறன்றுக் கிழமை மாலை கிளிநொச்சியில் நடைபெற உள்ளது. அந்த நிகழ்வில் தாயக உறவுகள் அனைவரையும் கலந்துகொள்ளுமாறு வேண்டுகின்றோம். **பக்கம் 20 >>>**

மாகாண சபையில் நீதிக்கூற்று சமர்ப்பிப்பு
யாழ்ப்பாணம், நவ.25 வடக்கு மாகாண சபையின் அடுத்த ஆண்டுக்கான வரவு - செலவுத்திட்டத்துக்கு முன்னோட்டமாக சபையின் 2017 ஆம் ஆண்டுக்கான வருடாந்த நீதிக்கூற்று அறிக்கையை நீதி அமைச்சர் என்ற முறையில் முதலமைச்சர் நீதியரசர் சி.வி.விக்னேஸ்வரன் நேற்று சபையில் சமர்ப்பித்தார். (உ)

கூட்டமைப்பின் 16 எம்.பிக்களும் நேற்று ஜனாதிபதியுடன் சந்திப்பு

மக்களின் பிரச்சினை குறித்துப் பேச்சு

யாழ்ப்பாணம், நவம்பர் 25 தமிழ்த் தேசியக் கூட்டமைப்பின் 16 நாடாளுமன்ற உறுப்பினர்களும் எதிர்க்கட்சித் தலைவர் இரா.சம்பந்தன் தலைமையில் நேற்று ஜனாதிபதி மைத்திரிபால சிறிசேனவை சந்தித்து சுமார் ஒன்றேகால் மணி நேரம் உரையாடினர். நாடாளுமன்றக் கட்டடத் தொழிலில் இடம்பெற்ற இந்தச் சந்திப்பின் போது வடக்கு, கிழக்கு தமிழ் மக்களின் பிரச்சினைகள் குறித்து விரிவாகப் பேசப்பட்டது எனத் தெரிவிக்கப்பட்டது. **பக்கம் 20 >>>**



அளப்பு அருணாசலம்



அப்ப... கூட்டமைப்பினர் கூண்டோட சந்திப்பு எண்டு சொல்லுங்கோ...!

மாகாண எதிர்க்கட்சித் தலைவர் துவராசாவா? துவநாதனா?

டிசெ.6 இல் முடிவு என்கிறார் அவைத் தலைவர் யாழ்ப்பாணம், நவ.25 வடக்கு மாகாண சபை எதிர்க்கட்சித் தலைவராக ஈ.பி.டி.பியின் யாழ்.மாவட்ட உறுப்பினரான சி.துவராசாவை அப்பதவியில் நீடிக்க அனுமதிப்பதா? அல்லது ஈ.பி.டி.பியின் கிளிநொச்சி மாவட்ட **பக்கம் 20 >>>**

தீர்வைக் காண இது ஓர் அரிய சந்தர்ப்பம் கூட்டமைப்பிடம் ஜனாதிபதி எடுத்துரைப்பு

கொழும்பு, நவ.25 "இது அரிய சந்தர்ப்பம். இந்த சந்தர்ப்பத்தைப் பயன்படுத்தி நாாம் இனப்பிரச்சினைக்குத் தீர்வுகாண வேண்டும்". -இவ்வாறு ஜனாதிபதி மைத் திரிபால சிறிசேன நேற்று தம் மைச் சந்தித்த கூட்டமைப்பு **பக்கம் 20 >>>**

அமைச்சர்கள், அதிகாரிகள் சகிதம் விரைவில் கூட்டமைப்பினரைச் சந்திப்பார் ஜனாதிபதி

கொழும்பு, நவ.25 அபிவிருத்திப்பணிகள், அரச நடவடிக்கைகள் தொடர்பாகத் தாங்கள் எதிர்கொள்ளும் பிரச்சினைகளைத் தமிழ்த் தேசியக் கூட்டமைப்பின் எம்.பிக்கள் பதினாறு பேரும் நேற்று ஜனாதிபதியிடம் விலாவாரியாக எடுத்து ரைத்தமையை அடுத்து அவற்றைச் சமூகமாகவும் விரைவாகவும் தீர்ப்பதற்கான ஒரு வழி **பக்கம் 20 >>>**

ரூ.200 கோடிக்கு அதிகம் பெறுமதி கொக்கேயின் கொழும்பில் சிக்கியது

பிரேஸிலிலிருந்து சீனிக் கொள்கலனுக்குள் வந்ததாம் கொழும்பு, நவ.25 சீனி என்ற போர்வையில் பிரேஸில் நாட்டிலிருந்து இலங்கைக்குக் கொண்டு வரப்பட்ட - 200 கோடி ரூபா பெறுமதியான **பக்கம் 20 >>>**

ஒற்றையாட்சி முறைமைக்கு மட்டுமே ஸ்ரீ.ல.சு.க. ஆதரவு

அமைச்சர் சூசில் பிரேமஜயந்த திட்டவாட்டமாக நேற்று அறிவிப்பு கொழும்பு, நவ.25 புதிதாக உருவாக்கப்படும் அல்லது திருத்தப்படும் அரசமைப்பு இலங்கையின் ஒற்றையாட்சி முறையை தெளிவாகக் கொண்டிருக்க வேண்டும். நாட்டின் ஒற்றையாட்சியையும், நாடாளுமன்றத்தின் மேலாதிக்கத் தையும் உறுதிப்படுத்தும் வாசகங்களை உள்ளடக்கியதாக உத்தேச அரசமைப்பு இருந்தால் மட்டுமே **பக்கம் 20 >>>**



கனகபுரம், முழங்காவில் துயிலும் இல்லங்கள் இன்றும் நாளையும் சிரமதானம் மூலம் துப்புரவு

யாழ்ப்பாணம், நவ.25 மாவீரர் தினத்தையொட்டி கிளிநொச்சி மாவட்டம் கனகபுரத்தில் மாவீரர் துயிலும் இல்லம் அமைந்திருந்த இடம் இன்றைய தினமும் - முழங்காவில் புகழியில் மாவீரர் துயிலும் இல்லம் அமைந்திருந்த இடம் நாளைய தினமும் - சிரமதானம் மூலம் துப்புரவு செய்யப்படவுள்ளன. **பக்கம் 20 >>>**

இரணைமடு அபிவிருத்தியின் ஒரு பகுதியான 'இபாட்' திட்டத்தின் கீழான சீரமைப்பு நடவடிக்கைகளில் பல்வேறு முறைகேடுகள் என விவசாயிகள் விசனம்

கிளிநொச்சி, நவ.25
கிளிநொச்சி இரணைமடு அபிவிருத்தித் திட்டத்தின் ஒரு பகுதியான 'இபாட்' திட்டத்தின் கீழ் மேற்கொள்ளப்பட்டு வருகின்ற அபிவிருத்திப்பணிகளில் முறைகேடுகள் இடம் பெற்றுள்ளன என விவசாயிகள் விசனம் தெரிவித்துள்ளனர்.
'இபாட்' திட்டத்தின்படி, இரணைமடுக் குளத்தின் கீழ் வருகின்ற கமக்கார அமைப்புக்களை உள்ளடக்கிய பிரதேசங்களில் விவசாய வீதிகள், பாலங்கள், நீர்ப்பாசன வாய்க்கால்கள், பொதுக் கிணறுகள் என்பன பெருமளவு நிதி ஒதுக்கீட்டில் அமைக்கப்பட்டு வருகின்றன. இந்த அபிவிருத்திப்பணிகளிலேயே முறைகேடுகள் இடம்பெற்றுள்ளன என விவசாயிகள் தெரிவிக்கின்றனர்.
பாலங்கள், நீர்ப்பாசன வாய்க்கால்கள் என்பன பல

இடங்களில் அமைக்கப்பட்டுள்ள போதும் அவை சீராக அமைக்கப்படவில்லை என்றும், அவற்றுக்குரிய நியமங்களுக்கு அமைவாக பணிகள் இடம்பெறவில்லை என்றும் விவசாயிகள் தெரிவிக்கின்றனர்.
இவ்வாறு மேற்கொள்ளப்பட்ட அபிவிருத்திப்பணிகள் தற்போது பெய்துள்ள ஓரளவான மழைக்கே தாக்குப் பிடிக்காது சேதமுற்ற நிலையிலும், சரிந்து விழும் நிலையிலும் காணப்படுகின்றன எனவும் அவர்கள் குறிப்பிடுகின்றனர்.
குறிப்பாக கிளிநொச்சி திருவையாறு, மகிழங்காடு கமக்கார அமைப்புக்குட்பட்ட பிரதேசத்தில் அண்மையில் இத்திட்டத்தின் கீழ் அமைக்கப்பட்ட பொதுக் கிணறு இரண்டு பக்கங்களில் மேலிருந்து அடிவரைக்கும் வெடிப்பு ஏற்பட்டு

எந்த நேரத்திலும் இடிந்து விழும் நிலையில் காணப்படுகிறது.
அதேவேளை அந்தப் பகுதியில் புணமைக்கப்பட்ட விவசாய வீதிகளின் பணிகள் நிறைவு பெற்றுள்ளன என்று கூறப்பட்ட போதும் குறித்த வீதிகள் விவசாயிகள் விவசாய உள்ளடுகளைக் கொண்டு செல்ல முடியாத நிலையில் உள்ளன.
இதேவேளை அங்கு அமைக்கப்பட்டுள்ள நீர்ப்பாசன வாய்க்கால்களில் உள்ள மதில்கள் மற்றும் மதவுகள் என்பன சாதாரண மழைக்கு தாக்குப் பிடிக்க முடியாது உடைந்து காணப்படுகின்றன. இவ்வாறு பல குறைபாடுகள் 'இபாட்' திட்டத்தின் கீழ் மேற்கொள்ளப்பட்டுள்ள அபிவிருத்திப்பணிகளில் காணப்படுகின்றன என விவசாயிகள் சுட்டிக்காட்டுகின்றனர்.
ஒதுக்கப்பட்டுள்ள பெரு

மளவு நிதிக்கு அமைவாக நீடித்து நிலைத்திருக்க கூடிய வகையில் அர்ப்பணிப்புடன் அபிவிருத்திப்பணிகளில் ஈடுபடுங்கள் என விவசாயிகள் விநயமாகக் கோருகின்றனர். இனி இப்படியொரு திட்டம் கிடைக்கப்போவதில்லை எனவும், எனவே கிடைத்துள்ள வாய்ப்பைப் பயன்படுத்தி சிறந்த அபிவிருத்திப்பணிகளை மேற்கொள்ளுமாறும் விவசாயிகள் கோரி நிற்கின்றனர்.
மேலும் இந்த முறைகேடுகள் தொடர்பில் அதிகாரிகள் மற்றும் மாவட்ட நாடாளுமன்ற உறுப்பினர்களிடம் தெரியப்படுத்தியும் இதுவரை எந்த நடவடிக்கையும் இல்லை எனவும் விவசாயிகள் கவலை தெரிவித்துள்ளனர்.
எனவே இது தொடர்பில் கிளிநொச்சி மாவட்ட பிரதி

நீர்ப்பாசனப் பணிப்பாளர் எந்திரி சுதாசனனைத் தொடர்பு கொண்டு கேட்ட போது -
'இபாட்' திட்டத்தின் கீழ் இவ்வாறான பல குறைபாடுகள் காணப்படுகின்றன. இப்போது மழை பெய்த பின்னர்தான் இதுவரை மேற்கொள்ளப்பட்ட அபிவிருத்திப்பணிகளின் குறைபாடுகள் வெளிப்பட்டுள்ளன. எனவே ஒப்பந்தகாரர்களிடம் இருந்து இன்னும் திணைக்களம் குறித்த அபிவிருத்திப்பணிகளைப் பொறுப்பேற்று கொள்ளவில்லை. பொறுப்பேற்கின்ற போது இவ்வாறான குறைபாடுகள் காணப்பட்டால் அவை நிவர்த்தி செய்யப்பட்டே பொறுப்பேற்கப்படும். அதுவரைக்கும் அவர்களுக்கான நிதி விடுவிப்பும் மேற்கொள்ளப்படமாட்டாது. - என்றும் தெரிவித்தார். (உ-70)

வடமாகாண சபையின் 8 உறுப்பினர்களுக்கு விடுமுறை

வடக்கு மாகாண சபை உறுப்பினர்கள் 8 பேர் வெளிநாடு செல்வதற்காக சபையிடம் விடுமுறை கோரிய நிலையில், அவர்களுக்கு அதற்கான அனுமதி வழங்கப்பட்டது.
வடமாகாண சபையின் 66 ஆவது அமர்வு நேற்று வியாழக்கிழமை கைதடியில் உள்ள வடக்கு மாகாண சபையின் சபா மண்டபத்தில் நடைபெற்றது.
இதன்போது, வடமாகாண கல்வியமைச்சர் த.குருகுலராஜா, உறுப்பினர்கள் ஞா.குணசீலன், இ.ஆனோல்ட், ஆயுப் அஸ்யின், எஸ்.சுகிர்தன், எஸ்.சிராய்வா, செ.மயூரன், க.தர்மலிங்கம் ஆகியோர் வெளிநாடு செல்வதற்காகச் சபையில் விடுமுறை கோரியிருந்தனர்.
அவர்களின் கோரிக்கையை ஏற்றுக்கொண்ட சபை அவர்களுக்கு விடுமுறை வழங்கியது. (ம)

பாடசாலைக்கு 500 மீற்றருக்குள் சிகரெட் தடை?

பாடசாலைகளுக்கு அருகாமையில் புகையிலை உற்பத்திப் பொருள்களை விற்பனை செய்வதற்குத் தடை விதிக்கும் யோசனை முன்வைக்கப்பட்டுள்ளதாக சுகாதார அமைச்சு தெரிவித்துள்ளது.
பாடசாலை அமைந்துள்ள இடத்திலிருந்து 500 மீற்றர் தொலைவு வரையில் சிகரெட் விற்பனை செய்யத் தடை விதிக்கப்படும் என சுகாதார அமைச்சர் ராஜித் சேனாரட்ன தெரிவித்துள்ளார். (ம)

இனத்துவேச நடவடிக்கைகளுக்கு வடக்கு மாகாண சபை கண்டனம்

யாழ்ப்பாணம், நவ.25
வடக்கு மற்றும் கிழக்கு மாகாணங்களில் பௌத்த விகாரைகள் அமைக்கப்பட்டு வருகின்றமை மற்றும் கிழக்கு மாகாணத்தில் மங்களராமய விகாராதிபதி இனத்துவேசமாக நடந்து கொண்டமை ஆகியன தொடர்பாகக் கண்டனம் தெரிவித்து வடக்கு மாகாண சபையில் தீர்மானம் நிறைவேற்றப்பட்டுள்ளது.
வடக்கு மாகாண சபையில் நேற்று வியாழக்கிழமை 10 மணி யளவில் நடைபெற்ற 66 ஆவது அமர்வின் போது அவைத் தலைவர் சி.வீ.கே. சிவஞானம் பொது முக்கியத்துவம் வாய்ந்த பிரேரணையாக இதனைச் சபைக்குக் கொண்டு வந்த போதே அது நிறைவேற்றப்பட்டது.
இப்பிரேரணையில், வடக்கு மற்றும் கிழக்கு மாகாணங்

களில் பௌத்த விகாரைகள் அமைக்கப்பட்டுக் கொண்டிருக்கின்றமை தொடர்பாகவும், பௌத்த பிக்குகள் தீவிரவாத மற்றும் மதவாத ரீதியாக பேசுகின்றமை மற்றும் செயற்படுகின்றமை தொடர்பாகவும், மங்களராமய விகாராதிபதி தமிழ்கிராம சேவகரை அவதூறாக பேசியதுடன் தாக்க முயற்சித் தமை தொடர்பாகவும் சுட்டிக்காட்டப்பட்டுள்ளது.
மட்டக்களப்பு மாவட்டத்தில் மங்களராமய விகாராதிபதி வண.அம்பிட்டிய சுமணரத்னதேரர் ஓர் அரச அதிகாரியான கிராமசேவையாளரை மிகக் கடுமையாகப் பயமுறுத்தி, உயிர் அச்சுறுத்தல் விடுத்துள்ளார்.
அத்தோடு தமிழர்களுக்கு எதிரான அசிங்கமான வார்த்தைப் பிரயோகங்களையும் மேற்கொண்டுள்ளார். அவருக்கு

எதிராக எதுவித நடவடிக்கையும் எடுக்காமல் பொலிஸார் பார்வையாளாக நடந்துகொண்டனர் என்பன அமர்விலே அவைத் தலைவரினால் சுட்டிக்காட்டப்பட்டன.
இவ்வாறு இனவாதத்தையும், மதவாதத்தையும் தூண்டி இன நல்லிணக்கத்தையும் ஐக்கியத்தையும் சீர்குலைக்க முயற்சிக்கிறார்கள். இந்தச் செயற்பாட்டை வட மாகாண சபை வன்மையாகக் கண்டிக்கின்றது.
அத்தோடு மேற்படி விடயம் தொடர்பாக ஜனாதிபதி, பிரதமர், பொலிஸ்மா அதிபர் ஆகியோரின் கவனத்துக்கும் கொண்டு வரப்படுகின்றது என்று அவைத் தலைவரால் பிரேரணை முன்வைக்கப்பட்டது.
அதன் பின் அவை உறுப்பினர்கள் தெரிவித்த கருத்துக்கள் சட்டத்துக்கு மாறாக அமைக்கப்படுகின்ற பௌத்த விகாரை அமைப்பு தொடர்பாகவோ அல்லது காணிய அபகரிப்புத் தொடர்பாகவோ மாண்புமிகு அமைச்சுக்கு அறிவிக்கப்பட்டுள்ளது. இந்த மோசமான செயற்பாட்டைக் கண்டிப்பதற்கு இச்சபைக்கு உரிமையுள்ளது. முதலமைச்சர் இந்த விடயம் தொடர்பாக

சட்ட நடவடிக்கை எடுக்க வேண்டும் என்று எம். கே. சி. வாஜிலிங்கம் வலியுறுத்தினார்.
இதனைத் தொடர்ந்து கருத்துத் தெரிவித்த மாண்புமிகு உறுப்பினர் கே.சயந்தன்
சட்டத்துக்கு மாறான கட்டங்களை இடித்து அழிக்கும் அதிகாரம் மாகாண உள்ளூராட்சி அமைச்சுக்கு உள்ளது. எனவே உள்ளூராட்சி அமைச்சு சட்டத்துக்கு மாறாக எழுப்பப்பட்டுள்ள மற்றும் எழுப்பப்படுகின்ற கட்டங்களுக்கு எதிராக நடவடிக்கை எடுக்க வேண்டும் என கூறினார்.
தொடர்ந்து கருத்துத் தெரிவித்த மாண்புமிகு உறுப்பினர் அனந்தி சசிதரன்
மங்களராமய விகாராதிபதி அம்பிட்டிய சுமணரத்னதேரர் தமிழ் மக்களையும் மதத்தையும் மிகக் கீழ்த்தரமாகப் பேசியுள்ளார். இது மிகவும் கண்டிக்கத்தக்கது. ஆனால் அப்போது கடமையிலிருந்து பொலிஸார் அவரைச் சாந்தப்படுத்தி அன்பாக அழைத்துச் சென்றுள்ளனர். இதேவேளை நமது மதத்தலைவர்கள் இப்படியான அநாகரிகமான செயற்பாடுகளில் நடந்து கொண்டிருந்தால் பொலிஸார் சும்மா விட்டிருப்பார்களா? எனக் கேள்வி எழுப்பினார். (உ-10)

முல்லை மாவட்ட விவசாய அமைப்புகளுக்கு உதவி

முல்லைத்தீவு நவ.25
வடக்கு மாகாண சபையின் பிரதி அவைத்தலைவர் கமலேந்திரன், முல்லைத்தீவு மாவட்டத்தில் தெரிவு செய்யப்பட்ட விவசாய அமைப்புகளுக்கு தளபாடங்கள் மற்றும் விவசாய உபகரணங்களை வழங்கியுள்ளார்.
இந்த நிகழ்வு நேற்று வியாழக்கிழமை முல்லைத்தீவு மாவட்ட விவசாயத் திணைக்களத்தில் பிரதி மாகாண விவசாயப் பணிப்பாளர் பொ. அற்புதச்சந்திரன் தலைமையில் இடம்பெற்றது.
இதில், யோகபுரம் கிழக்கு கமக்காரர் அமைப்பு, தட்டயமலை கமக்காரர் அமைப்பு,

உடையார்கட்டு வடக்கு கமக்காரர் அமைப்பு, இருட்டு மடு உடையார்கட்டு கமக்காரர் அமைப்புகளுக்கும் போரினால் பாதிக்கப்பட்டு கஷ்ட நிலையில் உள்ள குடும்பங்களுக்கும் உதவிகள் வழங்கப்பட்டன.



பெண்களுக்கெதிரான வன்முறை ஒழிப்பு செயற்பாடு (கார்த்திகை 25 முதல் மார்ச்சு 10 வரை) பெண்களுக்கான அங்கீகாரத்தினை கொடுப்பதனுடாக பெண்களுக்கெதிரான வன்முறையினை ஒழிப்போம்.
யாழ் சமூக செயற்பாட்டு மையம்





தமிழ்த் தேசியக் கூட்டமைப்புக்கும் சம்மேளனங்களின் குழுக்களுக்கும் இடையில் விசேட சந்திப்பொன்று நேற்று நாடாளுமன்ற வளாகத்தில் உள்ள எதிர்க்கட்சித் தலைவரின் அலுவலகத்தில் இடம்பெற்றது.

இதில், எதிர்க்கட்சித் தலைவர் இரா.சம்பந்தன், நாடாளுமன்ற உறுப்பினர்கள் எம்.ஏ.சுமந்திரன், மாவை சேனாதிராஜா ஆகியோர் ஜேர்மன், கனடா, மற்றும் சுவீடன்ஸ்லாந்தில் இருக்கும் சம்மேளனங்களின் பிரதிநிதிகளை சந்தித்து கலந்துரையாடினர். இச் சந்திப்பின் போது புதிய அரசமைப்பு தயாரித்தல் செயன்முறை முன்னேற்றம் குறித்தே அவர்கள் விவாதித்துள்ளனர்.

(ஐ)

லஞ்ச ஊழல் ஆணைக்குழு புதிய பணிப்பாளர் கடமையேற்பு

கொழும்பு, நவ.25

லஞ்ச ஊழல் விசாரணை ஆணைக்குழுவின் பணிப்பாளராக அண்மையில் நியமிக்கப்பட்ட ஜனாதிபதி சட்டத்தரணி சரத் ஜயமன்ன நேற்று வியாழக்கிழமை தனது கடமைகளைப் பொறுப்பேற்றுக் கொண்டார்.

சரத் ஜயமன்ன, லஞ்ச ஊழல் விசாரணை ஆணைக்குழுவின் பணிப்பாளராக ஜனாதிபதி மைத்திரிபால சிறிசேனவால் நியமிக்கப்பட்டார்.



ஜனாதிபதி செயலகத்தில் வைத்து சரத் ஜயமன்ன தனது நியமனக் கடிதத்தை அண்மையில் பெற்றுக் கொண்டார்.

லஞ்ச ஊழல் விசாரணை ஆணைக்குழுவின் பணிப்பாளராக பதவி வகித்த தில்ருக்ஷி டயஸ் விக்ரமசிங்க, அண்மையில் தனது பதவியிலிருந்து ராஜினாமா செய்திருந்தார்.

லஞ்ச ஊழல் விசாரணை ஆணைக்குழு தொடர்பில், ஜனாதிபதி மைத்திரிபால சிறிசேன தெரிவித்திருந்த சர்ச்சைக்குரிய கருத்து காரணமாகவே தில்ருக்ஷி டயஸ் ராஜினாமா செய்தமை குறிப்பிடத்தக்கது.

(ஐ)

மாவீரர் நாள் நிகழ்வுகளை பொலிஸார் குழப்புகின்றனரா?

யாழ். பல்கலைக்கழகத்தில் நடந்த சம்பவத்தை அடுத்து குமரகுருபரன் கேள்வி

யாழ்ப்பாணம், நவ.25
சுமுகமுறையில் நினைவு கூரப்படும் மாவீரர் தின நினைவுகளை பொலிஸார் குழப்ப முயல்கின்றனரா என்று ஜனநாயக மக்கள் காங்கிரஸ் பொதுச் செயலாளரும் மேல் மாகாண சபை முன்னாள் உறுப்பினருமான ந.குமரகுருபரன் கேள்வி எழுப்பியுள்ளார்.

சட்டம் மற்றும் ஒழுங்கு தொடர்பான அமைச்சர் கவனத்துக்கு இந்த விடயம் கொண்டு செல்லப்பட்டுள்ளது என்று அவர் கூறியுள்ளார்.

இந்த விடயம் தொடர்பாக அவர் அனுப்பி வைத்துள்ள செய்திக் குறிப்பில் இவ்வாறு தெரிவித்துள்ளார். அந்தச் செய்திக் குறிப்பில் மேலும் தெரிவிக்கப்பட்டுள்ளவை

வருமாறு:-

மாவீரர் தினம் சம்பந்தமாக கூந்த ஆண்டில் ஜனாதிபதியின் நிலைப்பாட்டின் கீழ் மிக சுமுகமாக நினைவு கூரப்பட்ட வழி முறையை இம்முறை ஏன் பின்பற்றக் கூடாது.

பொலிஸார் குழப்ப முயல்கின்றார்களா என்கின்ற கேள்வி எழுந்துள்ளது.

யாழ்.பல்கலைக்கழக வளாகத்தினுள் பொலிஸார் தெரிவித்த கருத்துக்கள் இவ்வாறு சந்தேகத்தை ஏற்படுத்தியுள்ளது. கடந்த ஆண்டில் ஒரு சுமுகமான நிலை நிலவியது. அதன் மூலம் இந்த நல்லாட்சி அரசும் ஜனாதிபதியும் பிரதமரும் பாராட்டப்பட்டனர்.

இவ்வாண்டில் மாவீரர் தினத்தில், உயிர் நீத்தவர்

களை நினைவு கூருவதில் தவறு ஏதும் இல்லை என அமைச்சர் ராஜித சேனாரத்ன உள்ளிட்ட சில அமைச்சர்கள் ஊடகங்களுக்குத் தெரிவித்திருந்தனர்.

இந்த நிலையில் பொலிஸார் யாழ் பல்கலைக்கழகத்தினுள் புகுந்து மாவீரர் தினத்தைக் கொண்டாடினால் சுடுவோம் எனத் தெரிவித்துள்ளனர்.

இது நல்லாட்சியைப் பொலிஸார் குழப்புவதாக அமைகிறது. சட்டமும் ஒழுங்கும் அமைச்சர் சாகல ரட்ணாயக் காவின் செயலாளர் பி.சமரகோனின் கவனத்துக்கு இவ்விடயம் கொண்டு வரப்பட்டது.

இந்த நல்லாட்சி அரசின் முக்கிய பேச்சாளரான அமைச்சர் ராஜித சேனாரத்ன, யுத்தத்

தில் உயிரிழந்தவர்களை நினைவு கூருவதில் தவறில்லை. ஏதாவது ஒரு பெயரை வைத்து நினைவு கூறலாம் என்று தெளிவாகத் தெரிவித்திருக்கிறார்.

தவறான தொலைபேசி அழைப்பால் யாழ்.பல்கலைக்கழக விடுதி வளாகத்தினுள் அத்துமீறிப் புகுந்த பொலிஸார் நிலைமைகளைப் புரிந்து கொண்டதன் பின்னரும், மாவீரர் தினத்தைக் கொண்டாட முற்பட்டால் மாணவர்களைச் சுடுவோம் என அச்சுறுத்தியதாக முறைப்பாடு செய்யப்பட்டுள்ளது.


பொலிஸார் ஒரு மாணவனின் பிறந்தநாள் கொண்டாட்டத்தைக் களேபரமாக்கி உள்ளனர் எனவும் தம்மிடம் அனுமதிபெறாமலே அத்துமீறி பொலி



ஸார் உள் நுழைந்தனர் என்றும் மனித உரிமை ஆணைக்குழு உள்ளிட்ட தரப்புகளிடம் பல்கலைக்கழக துணை வேந்தரும் விடுதிப் பொறுப்பாளரும் முறைப்பாடு செய்துள்ளனர்.

அரசு தனது நிலைப்பாட்டை குறிப்பாக சட்டமும் ஒழுங்கும் அமைச்சர் தெளிவான நிலைப்பாட்டை பொலிஸாருக்கு தெளிவாக எடுத்துரைக்க வேண்டும்.- என்றுள்ளது. (ஐ)

ராட்சத கடல் ஆமை...



இலங்கையில் மிகப் பெரிய ராட்சத கடல் ஆமை ஒன்று கண்டுபிடிக்கப்பட்டுள்ளது. காலி மாவட்டத்தில் கடற்கரை யோரத்தில் ஆமை இனங்காணப்பட்டுள்ளது என்று அதிகாரிகள் தெரிவித்துள்ளனர்.

இலங்கையில் கடற்பிரதேசத்தில் காணப்படும் கடல் ஆமைகளில் இது மிகவும் பெரியது என்று தெரிவிக்கப்படுகிறது. வழமையான ஆமைகளை விடவும், இந்த ஆமை மிகவும் வலிமை கொண்டதாகக் காணப்படுகிறது. இந்த ஆமையை வீணை ஆமை அல்லது கடின தோல் ஆமை என கூறுவார்கள் என தெரிவிக்கப்பட்டுள்ளது. (ஐ)

மாணவரிடையே விளையாட்டுத் திறனை ஊக்குவிக்க 'திடசங்கற்பம்' திட்டம்

அலரிமாளிகையில் நேற்று ஆரம்பம்

பாடசாலை மாணவர்களின் விளையாட்டுத் திறமைகளை இனம் கண்டு அவர்களை தேசிய மட்டத்திற்கு கொண்டு வருவதற்காகவும் ஊக்குவிப்பதற்காகவும் கொண்டு வரப்பட்ட 'திடசங்கற்பம்' என்னும் வேலைத் திட்டம் நேற்று அலரி மாளிகையிலே பாடசாலைகளுக்கான விளையாட்டு உபகரணங்களை வழங்கி வைத்தலுடன் ஆரம்பித்து வைக்கப்பட்டது.

பிரதமர் ரணில் விக்கிரமசிங்கவின் தலைமையில் வைபவ ரீதியாக 'நாளை வெற்றி பெற இன்றே தயாராகுவோம், மற்றும் 'அதீத' திறமையே வாழ்வின் வெற்றி பாதை' என்ற எண்ணக் கருக்களுக்கு அமையத் திட்டங்கள் முன்னெடுக்கப்பட்டன.

ஆண்டு 07 இல் கல்வி பயிலும் மூன்று லட்சத்து ஐம்பதாயிரம் மாணவர்களில்

விளையாட்டுத் துறைக்குப் பொருத்தமான, திறமையான, தகுதியான மற்றும் உடல் நலம் கொண்ட 75 ஆயிரம் மாணவர்களைத் தெரிவது இதன் முதற்கட்ட நடவடிக்கையாகும்.

தெரிவு செய்யப்படும் மாணவர்களுக்கு இலங்கையில் காணப்படும் 312 கல்வி கோட்டங்களின் அடிப்படையில் பயிற்சி நிலையங்கள் அமைக்கப்பட்டு பயிற்சிகள் வழங்கப்படும். இறுதியாக இவர்களில் 10 ஆயிரம் பேர் தெரிவு செய்யப்பட்டு 10 விளையாட்டுக்களில் முன்னணிப்படுத்தப்படுவார்கள்.

இதன் மூலம் 2016 தொடக்கம் 2028 காலப் பகுதிக்குள் சிறந்த விளையாட்டு வீரர்கள் உருவாக்கப்படுவர். எதிர்காலத்தில் இலங்கையில் இருந்து சர்வதேச ரீதியில் விளையாட்டு வீர-வீராங்கனைகள் பங்கு கொள்ள வாய்ப்பு உள்ளது என்று எதிர்பார்க்கப்படுகிறது. (ஐ)

சமூக வலையமைப்புகளை கட்டுப்படுத்த புதிய சட்டமூலம்

கொழும்பு, நவ.25
சமூக ஊடக வலையமைப்புகளைக் கட்டுப்படுத்த புதிய சட்டமூலம் ஒன்றை அறிமுகப்படுத்த திட்டமிடப்பட்டுள்ளது.



விவகார அமைச்சர் சுட்டிக் காட்டியுள்ளார்.

அரசுக்கு எதிராக யாராவது சத்தமிட்டால் அதனை விட சத்தமிட அரசு தெரிந்து கொள்ள வேண்டும்.

சமூக ஊடகங்கள் என்ன தான் கூறினாலும் மக்கள் அதனை ஏற்றுக் கொள்ளப் போவதில்லை. இலங்கையில் கடந்த ஜனாதிபதித் தேர்தலில் அனைத்து ஊடக உரிமைகளையும் தன்னகத்தே கொண்டிருந்த மஹிந்த ராஜபக்ஷ தோல்வியடைந்திருந்தார்.

அதேபோல் அமெரிக்க ஜனாதிபதி தேர்தலின் போதும் ஹிலாரி கிளிண்டன் சமூக வலைத்தளங்களின் முழுமையான ஆதரவைப் பெற்றிருந்த போதும் தோல்வியையே சந்தித்தார் என்று மங்கள சமரவீர மேலும் தெரிவித்துள்ளார். (ஐ)

சட்டமூலத்தை தயாரிப்பதற்கான நடவடிக்கை எடுக்குமாறு அமைச்சரவைக்கு, நீதியமைச்சர் விஜேதாஸ ராஜபக்ஷ கோரிக்கை விடுத்துள்ளார்.

சமூக ஊடக வலையமைப்புகளைப் பயன்படுத்தி இனவாதம் மற்றும் மதவாதங்கள் பரப்பப்படுவதைக் கட்டுப்படுத்துவதற்கு இவ்வாறான சட்டமூலம் அவசியம் என நீதி அமைச்சரால் சுட்டிக்காட்டப்பட்டுள்ளது.

எனினும் வெளி விவகார அமைச்சர் மங்கள சமரவீர உட்பட பெரும்பான்மையினர் அதற்கு எதிர்ப்பு வெளியிட்டுள்ளனர்.

நீதி அமைச்சர் கூறுவதற்கமைய சமூக ஊடக வலையமைப்புகளை கட்டுப்படுத்த புதிய சட்டமூலம் கொண்டு வருவது நகைச்சுவையான ஒரு விடயம் என்று வெளி

போதைப் பொருளைக் கட்டுப்படுத்த கொழும்பில் பொலிஸ் தீவிர தேடுதல்

கொழும்பு, நவ.25
போதைப் பொருள் பாவனையைக் கட்டுப்படுத்தும் நோக்கில் கொழும்பில் பொலிஸார் தீவிர தேடுதல் நடவடிக்கையில் ஈடுபட்டுள்ளனர்.

தலை மறை வாகி யுள்ள போதைப்பொருள் சந்தேகநபர்களைத் தேடி கொழும்பில் தோட்டப் பகுதிகளில் திடீர் தேடுதல் நடத்த பொலிஸார் தீர்மானித்துள்ளனர்.

பொலிஸ் விஷேட அதிர

டிப்படையினரின் ஒத்துழைப்புடன் இந்தத் தேடுதல் நடவடிக்கைகளை முன்னெடுக்க பொலிஸார் தீர்மானித்துள்ளதாகத் தெரிவிக்கப்பட்டுள்ளது.

இந்தச் சுற்றிவளைப்பு நடவடிக்கையின் போது போதைப் பொருளைக் கண்டறிய பயிற்றப்பட்ட மோப்ப நாய்களையும் பயன்படுத்தவுள்ளனர்.

கொழும்பு வடக்குப் பிரிவுக்குப் பொறுப்பான சிரேஷ்ட பொலிஸ் அத்தியட்சகர் லய

னல் குணதிலகவின் திட்டத்தின் கீழேயே இந்தச் சுற்றிவளைப்பு நடவடிக்கை முன்னெடுக்கப்படுகின்றது.

இதேவேளை, குறித்த திட்டத்தின் கீழ் நேற்றுமுன்தினம் மட்டக்குளி, சமித்புர பகுதியில் மேற்கொள்ளப்பட்ட சுற்றிவளைப்பு நடவடிக்கையின் போது சுமார் 10 பேர் வரையில் சந்தேகத்தின் பேரில் கைது செய்யப்பட்டிருந்தமை குறிப்பிடத்தக்கது. (ஐ)

கர்ப்பிணியை துன்புறுத்தியவர் கைதானார்

கொழும்பு, நவ.25
கர்ப்பிணிப் பெண் ஒருவரை பிளேட்டால் வெட்டிக்காயப்படுத்திய நபர் ஒருவர் கைது செய்யப்பட்டுள்ளார்.

இந்த சம்பவம் மஹரகம பகுதியில் இடம் பெற்றுள்ளதாகக் கூறப்படுகின்றது.

குறித்த பெண் தெஹிவளையில் உள்ள நிறுவனம் ஒன்றுக்கு பணிக்குச் செல்லும் போது இரத்தினபுரியைச் சேர்ந்த சந்தேகநபர் அவரை பிளேட்டால் வெட்டி காயப்படுத்தியுள்ளார்.

இதனால் காயமடைந்த பெண், களுபோவில் வைத்தியசாலையில் அனுமதிக்கப்பட்டு சிகிச்சை பெற்றுள்ளார்.

இந்த நிலையில் பொதுமக்கள் இணைந்து சந்தேகநபரை பொலிஸிடம் ஒப்படைத்துள்ளனர்.

சந்தேகநபர் கடந்த ஒக்ரோபர் 2ஆம் திகதியன்று இவ்வாறு பிளேட்டால் மஹரகம மாநகரசபைக்கு அருகில் வைத்து இரண்டு பெண்களை காயப்படுத்தியுள்ளார் என்று பொலிஸார் கூறினர். (ஐ)

முன்னாள் பிரதி அமைச்சர்களுக்கு எதிராக வழக்குத் தாக்கல்

அரசு உத்தியோகபூர்வ இல்லங்களில் வசிக்கின்றனராம்

கொழும்பு, நவ.25
முன்னாள் பிரதி அமைச்சர்களுக்கு எதிராக வழக்குத் தொடரப்பட்டுள்ளது.

சட்டவிரோதமான முறையில் அரசு உத்தியோகபூர்வ இல்லங்களில் தங்கியிருக்கின்றனர் என்று குற்றம் சுமத்தி இவ்வாறு வழக்குத் தொடரப்பட்டுள்ளது. தேசிய கொள்கைகள் தொடர்பான இராஜாங்க அமைச்சர் நிரோசன் பெரேரா இது பற்றிய தகவல்களை நாடாளுமன்றில் நேற்றுமுன்

தினம் வெளியிட்டுள்ளார்.

ஐக்கிய மக்கள் சுதந்திரக் கூட்டமைப்பின் நாடாளுமன்ற உறுப்பினர் பிரேமலால் ஜயசேகர மற்றும் முன்னாள் பிரதி அமைச்சர் சந்திரசிறி சூரியாராச்சி ஆகியோருக்கு எதிராக இவ்வாறு வழக்குத் தொடரப்பட்டுள்ளது.

சந்திரசிறி சூரியாராச்சி மற்றும் பிரேமலால் ஜயசேகர ஆகியோர் லொரிஸ் வீடமைப்புத் தொகுதியில் தொடர்ந்தும் தங்கியிருக்கின்றனர்.

ஜனாதிபதி, பிரதமர், அமைச்சர்கள், நாடாளுமன்ற உறுப்பினர்கள் மற்றும் முன்னாள் ஜனாதிபதிகள் போன்றவர்களுக்காக கொழும்பில் 57 வீடுகள் வழங்கப்பட்டுள்ளன.

இதேவேளை, 2003 ஆம் ஆண்டு முதல் முன்னாள் நாடாளுமன்ற உறுப்பினர் வீ.ஆனந்தசங்கரி அரசு வீடு ஒன்றில் தங்கியிருக்கிறார் என்றும் அமைச்சர் நிரோசன் பெரேரா தெரிவித்துள்ளார். (ஐ)

தும்மாலோக்க தேரருக்கு எதிராக வழக்குத் தாக்கல்

கொழும்பு, நவ.25
சர்ச்சைக்குரிய எலன் மெதினியாராமய விஹாரையின் பீடாதிபதி உடுவோ தம்மாலோக்க தேரருக்கு எதிராக முன்னாள் அமைச்சர் மிலிந்த மொரகொட உள்ளிட்ட ஐந்து பேர் வழக்குத் தாக்கல் செய்துள்ளனர்.

ஒலிபெருக்கியால் வெளியாகும் சத்தத்தால் பிரதேச மக்களின் மனநிலை பாதிக்கப்படுகிறது என்றும் சுகாதாரக் கேடு ஏற்படும் எனவும் தெரிவித்து இந்த வழக்குத் தாக்கல் செய்யப்பட்டுள்ளது.

தம்மாலோக்க தேரருக்கு எதிராக நேற்றுமுன்தினம் கொழும்பு மேலதிக நீதிவான் துலானி அமரசிங்க எதிரில் வழக்குத் தாக்கல் செய்யப்பட்டுள்ளது. கடந்த 1979ஆம் ஆண்டு 15ஆம் இலக்க குற்றவியல் சட்டத்தின் 136 (1) சரத்தின் 98ஆம் உப பிரிவுக்கு அமைய இந்த வழக்குத் தொடரப்பட்டுள்ளது.

காவிந்த ஜயசிங்க, டிரேன் அலோக், காலிங்க கலுப் பெரும, முன்னாள் அமைச்சர் மிலிந்த மொரகொட, கமலேஸ் ஜோர்ஜ் பிள்ளே ஆகியோர் இந்த முறைப்பாட்டைச் செய்துள்ளனர்.

கொழும்பு - 5 அலன்

மெதினியாராமய விஹாரைக்கு அருகாமையில் தாம் வசித்து வருகிறார் எனவும் அதிகாலை 5 மணி முதல் 6 மணி வரையில் விஹாரையின் ஒலிபெருக்கி அதிக சத்தத்துடன் ஒலிக்கிறது எனவும் குற்றம் சுமத்தப்பட்டுள்ளது.

இவ்வாறு கடுமையான சத்தம் எழுப்பப்படுவதால் பிரதேச மக்களின் உளநிலை பாதிக்கப்படுவதுடன் சுகாதாரத்துக்கு கேடு ஏற்படக்கூடும் எனவும் பிள்ளைகளால் கல்வி கற்க முடியவில்லை எனவும் தலைவலி, இரத்த அழுத்தம் போன்ற நோய்கள் ஏற்படக்கூடிய அபாயம் காணப்படுவதாகவும் மனுவில் சுட்டிக் காட்டப்பட்டுள்ளது.

இந்த வழக்கு எதிர்வரும் டிசெம்பர் மாதம் 6ஆம் திகதி விசாரணைக்கு எடுத்துக் கொள்ளப்பட உள்ளது.

அலன் மெதினியாராமய வின் பீடாதிபதி உடுவோ தம்மாலோக்க தேரர் யானைக்குட்டி ஒன்றை சட்டவிரோதமாக வைத்திருந்தார் என்ற குற்றச்சாட்டின் பேரில் கைது செய்யப்பட்டு பிணையில் விடுவிக்கப்பட்டவர் என்பதும் அந்த வழக்கு விசாரணை இடம்பெற்று வருகின்றமையும் குறிப்பிடத்தக்கது. (ஐ)

ஐ.நாவின் 2030 நிகழ்ச்சி நிரல் தொடர்பில் ஆய்வு செய்வதற்கான குழுவில் வடக்கு, கிழக்கில் இரு எம்.பிக்கள்

இலங்கையின் நிரந்தர அபிவிருத்திக்கான ஐ.நாவின் 2030 நிகழ்ச்சி நிரல் தொடர்பில் ஆராய்வதற்கான 14 பேர் கொண்ட நாடாளுமன்றத் தெரிவுக் குழுவில் வடக்கில் இருந்து ஈ.சரவணபவனும், கிழக்கில் இருந்து நாடாளுமன்ற உறுப்பினர் சதாசிவம் வியாழேந்திரனும் தெரிவு செய்யப்பட்டுள்ளனர்.

இந்தக் குழு, இலங்கை ஜனநாயக சோசலிச குடியரசின் சபாநாயகர் கரு ஜயசூரியவால் கடந்த 17ஆம் திகதி நியமிக்கப்பட்டது. இக்குழுவுக்கு பிரதி சபாநாயகர் திலங்க சமதிபால தலைமை தாங்குகின்றார்.

இக்குழுவில் மலையகம் சார்பாக வி.எஸ். இராதாகிருஷ்ணன் அங்கத்துவத்தைப் பெற்றுள்ளார்.

காமினி ஜெயவிக் கிரம பெரேரா, நிரோசன் பெரேரா, ருவான் விஜயவர்த்தன, சுமித்தா ஜெயசேன, அனுராதா ஜெயரத்ன, விமல் ரத்னாயக்க, அப்துல்லா மஃ ரூப், புத்திக்க பத்திரன, ரமேஸ் பத்திரன, நலிந்த ஜெதிஸ்ஸ, ரோகினி குமார விஜயவர்த்தன ஆகியோரும் இக்குழுவில் அங்கத்துவம் பெற்றுள்ளனர். (ஐ)

சுதந்திரக் கட்சியின் தலைவராக மஹிந்தவை நியமியுங்கள்

கொழும்பு நீதிமன்றில் மனுத் தாக்கல்

கொழும்பு, நவ.25
முன்னாள் ஜனாதிபதி மஹிந்த ராஜபக்ஷவை ஸ்ரீலங்கா சுதந்திரக் கட்சியின் தலைவராக மீண்டும் நியமிக்குமாறு கோரி கொழும்பு மாவட்ட நீதிமன்றில் மனு ஒன்று தாக்கல் செய்யப்பட்டுள்ளது.

பொரலக் குழுவை சேர்ந்த கே.டி.அருணபிரிய ஷாந்த மற்றும் மத்தேகொட அஸங்க நந்தன ஸ்ரீநாத் என்பவர்களால் இந்த மனு தாக்கல் செய்யப்பட்டுள்ளது.

இந்த மனு தொடர்பான

விசாரணை, கொழும்பு மாவட்ட நீதிபதி யூ.என்.வீ. குணவர்த்தன முன்னிலையில் எதிர்வரும் 14ஆம் திகதி எடுத்துக் கொள்ளத் தீர்மானிக்கப்பட்டுள்ளது.

இந்த மனுவில் பொறுப்புக் கூற வேண்டியவர்களாக ஸ்ரீலங்கா சுதந்திரக் கட்சியின் பொது செயலாளர் துமிந்த

திலாநாயக்க மற்றும் தேர்தல் ஆணைக்குழுவின் தலைவர் மஹிந்த தேசப்பிரிய ஆகியோரின் பெயர்கள் குறிப்பிடப்பட்டுள்ளன.

கட்சிக்குத் தலைவர் ஒருவரை நியமிக்குமாறு தேர்தல் ஆணைக்குழுவுக்கு கடிதம் ஒன்றை அனுப்பி வைத்துள்ளதுடன், பொதுச் செயலா

ளர் தவறு செய்துள்ளார் என்றும், அதனைச் சரிப்படுத்துமாறும் மனுத்தாக்கல் செய்ததர்ப்பினர் சுட்டிக்காட்டியுள்ளனர்.

ஸ்ரீலங்கா சுதந்திரக் கட்சியின் தற்போதைய தலைவராக தற்போதைய ஜனாதிபதி மைத்திரிபால சிறிசேன செயற்பட்டு வருகின்றமை குறிப்பிடத்தக்கது. (ஐ)

கடல் அரிப்பால் அழிந்து போகும் அபாய நிலையில் திருக்கோவில்



திருக்கோவில் தம்புலுவில் ஆலையடி வேம்பில் இருந்து விநாயகபுரம் வரையிலான 5 கிலோ மீற்றர் கடற்கரைப் பகுதி கடல் அரிப்புக்கு இலக்காகி உள்ளது. இதனால் அம்பாறை திருக்கோவில் பகுதி முழுவதும் கடல் அரிப்பால் அழிந்து போகும் அபாயம் ஏற்பட்டுள்ளது என்று இப்பகுதி வாழ்மக்கள் அச்சம் தெரிவிக்கின்றனர்.

இந்த விடயம் தொடர்பில் சித்திர வேலாயுத சுவாமி

ஆலயத்தலைவர் சுந்தரலிங்கம் சுரேஸ் தெரிவித்தவை வருமாறு:

கடலில் இருந்து சுமார் 50 மீற்றர் தூரம் கடல் நீர் ஊருக்குள் வந்துள்ளது. இதனால் சித்திர வேலாயுத சுவாமி ஆலயம் அதன் அருகில் உள்ள மீனவர் கட்டடம் என்பன பேராபத்தை எதிர்நோக்கியுள்ளன. ஏற்கனவே ஆலயத்தின் அருகேயுள்ள வீதிகள், குடிமனைகள், மயானம் என்பன கடல் அரிப்பால் பாதிக்கப்பட்ட

அச்சத்தில் மக்கள்

இதுதொடர்பில் திருக்கோவில் பிரதேச செயலாளர் ஜெகராஜன் தெரிவித்தபோது “கடல் அரிப்பு இடம்பெறுவது தொடர்பில் கரையோரத்திணைக்களத்துக்கு அறிவித்துள்ளேன். திணைக்களத்தின் பொத்துவில் பிரதேச உதவிப் பணிப்பாளர் சமீர இப்பிரதேசத்தைப் பார்வையிட்டுள்ளார். இது தற்காலிக கடலரிப்பு தான். எனினும் நாம் கடலரிப்பு விடயத்தில் அவதானத்துடன் உள்ளோம்.

எமது செயலகத்துக்கு நிரந்தரமான கரையோரப் பாதுகாப்புத் திணைக்கள உத்தியோகத்தர் இல்லாமையும் குறைபாடாக உள்ளது. இது தொடர்பில் சம்பந்தப்பட்ட திணைக்களம் மற்றும் அமைச்சுக்கு அறிவித்துள்ளேன். பொது மக்கள் அஞ்சத் தேவையில்லை” என்றார். என ஆலயத்தலைவர் மேலும் தெரிவித்தார். (ச)

38ஆவது இடத்துக்கு முன்னேறியது கல்முனை வலயம்

இலங்கைப் பரீட்சைத் திணைக்களம் மேற்கொண்ட பகுப்பாய்வு அறிக்கையின் பிரகாரம் அண்மையில் வெளியான தரம்-5 புலமைப் பரிசில் பரீட்சை பெறுபேறுகளின் அடிப்படையில் இலங்கையில் உள்ள 98 கல்வி வலயங்களில் 2015 ஆம் ஆண்டு 69 ஆவது இடத்தில் இருந்த கல்முனைக் கல்வி வலயம் இவ்வாண்டு 38 ஆவது இடத்துக்கு முன்னேற்றம் கண்டுள்ளது. இந்த முன்னேற்றத்துக்காக உழைத்த தரம் 5 வகுப்பில் கற்பிக்கும் ஆசிரியர்களுக்கு சான்றிதழ் மற்றும்

நினைவுச் சின்னம் வழங்கி கௌரவிக்கும் நிகழ்வு வெகு விரைவில் இடம்பெறும் என்று கல்முனை வலயக் கல்விப் பணிப்பாளர் எம்.எஸ்.அப்துல் ஜலீஸ் தெரிவித்துள்ளார்.

இதே போன்று சாதாரண தரப் பரீட்சை, உயர்தரப் பரீட்சை மற்றும் இணைக்கலைத்திட்டச் செயற்பாடுகள் என்பனவற்றில் கல்முனை கல்வி வலயம் முன்னோக்கிச் சென்று சாதனை படைக்க அர்ப்பணிப்புடன் அயராது உழைக்கின்ற யாவருக்கும் இத்தகைய கௌரவம் எதிர்காலத்தில் அளிக்கப்படும் என்றார் அவர்.

கிழக்கு மாகாண சமூகசேவைத் திணைக்களத்துக்கு புதிய பஸ்

கிழக்கு மாகாண சமூக சேவைகள் திணைக்களத்துக்கு புதிய பஸ் ஒன்றினை நேற்று வியாழக்கிழமை அமைச்சர் நஸீர் வழங்கிவைத்தார்.

கிழக்கு மாகாணத்தில் உள்ள முதியோர் இல்லங்கள் மற்றும் சிறுவர் பாதுகாப்பு இல்லங்களில் உள்ளோர் தமது பயணங்களை

இலகுவாக மேற்கொள்ள வேண்டும் என்ற நோக்கிலேயே இந்த பஸ் வழங்கப்பட்டது. குறித்த பேருந்து கிழக்கு மாகாண சமூக சேவை பணிப்பாளரின் பிரதிநிதியாகக் கலந்து கொண்ட நிர்வாக உத்தியோகத்தரிடம் கையளிக்கப்பட்டது.

மட்டு. சிறையில் பரவனைக்குதவாத உணவுப் பொருள்கள் கண்டுபிடிப்பு

மட்டக்களப்பு சிறைச்சாலையில் பரவனைக்கு உதவாத உணவுப் பொருள்கள் கண்டுபிடிக்கப்பட்டுள்ளது.

மட்டக்களப்பு சிறைச்சாலைக்கு உணவுக்காக விநியோகிக்கப்பட்ட 35 அரிசி மூடைகள் பழுதடைந்துள்ளதாக கிடைத்த தகவலுக்கு அமைய மாவட்ட பொது சுகாதார பரிசோதகர்கள் சோதனை நடவடிக்கையில் நேற்று முன்தினம் புதன்கிழமை ஈடுபட்டனர்.

இதன்போது நுகர்வுக்கு பொருத்தமற்ற 7000 கிலோ கிராம் அரிசி, 20 கிலோ கிராம் கோவா, 20 கிலோ கிராம் கத்தரிக்காய், 80 கிலோ கிராம் பீட்டூட் கிழங்கு, 40 கிலோ கிராம் செத்தல் மிளகாய், 26 கிலோ கிராம் கொத்தமல்லி, 25 கிலோ கிராம் பருப்பு மற்றும் 200 கிலோ கிராம் மீன் என்பன கைப்பற்றப்பட்டுள்ளன.

இந்த விடயம் தொடர்பில் மாவட்ட அரசாங்க அதிபரின் கவனத்துக்குக் கொண்டு செல்லப்பட்டதன் பின் கைப்பற்றப்பட்ட பொருள்கள் அனைத்தும் மட்டக்களப்பு நீதிவான் முன்னிலையில் ஆஜர்ப்படுத்தப்பட்டன.

இதேவேளை, குறித்த களஞ்சியசாலையின் உரிமையாளருக்கு எதிராக வழக்குத் தாக்கலும் செய்யப்பட்டுள்ளது.

இந்த விடயம் தொடர்பில் விசாரணை மேற்கொண்ட மட்டக்களப்பு நீதிவான் மாணிக்க வாசகர் கணேசராஜா களஞ்சியசாலை உரிமையாளருக்கு எதிராக 6000 ரூபா அபராதம் விதித்துள்ளார்.

மேலும், கைப்பற்றப்பட்ட அனைத்துப் பொருள்களையும் தீயிட்டு அழிக்கும்படி பொது சுகாதாரப் பரிசோதகர்களுக்கு நீதிவான் உத்தரவு பிறப்பித்துள்ளார்.

காத்தான்குடியில் மூன்று கடைகள் உடைத்துத் திருட்டு

மட்டக்களப்பு, நவ. 25

மட்டக்களப்பு - காத்தான்குடிப் பொலிஸ் பிரிவிலுள்ள காத்தான்குடி நகரில் நேற்று வியாழக்கிழமை மருந்துக் கடை, பலசரக்குக் கடை மற்றும் தொலைத்தொடர்பு நிலையம் என்பவற்றை உடைத்து திருடப்பட்டுள்ளதாக காத்தான்குடி பொலிஸ் நிலையத்தில் முறைப்பாடு பதிவு செய்யப்பட்டுள்ளது என காத்தான்குடிப் பொலிஸார் தெரிவித்தனர்.

காத்தான்குடி பிரதான வீதி குட்வின் சந்திக்கு அருகில் சேர்நாசிக் பரீட் மாவத்தை அருகே அமைந்துள்ள மேற்படி இரண்டு கடைகள் மற்றும் கடற்கரை வீதியில் அமைந்துள்ள மருந்துக் கடை ஆகியவற்றில் கூரையால் ஏறி உள்நுழைந்து திருடப்பட்டதாக தெரிவிக்கப்படுகின்றது.

பலசரக்குக் கடை உரிமையாளரான காங்கேயனோடையைச் சேர்ந்த சேகுலெப்பை முஹம்மது ஹனீபா (வயது 49), தொலைத்தொடர்பு நிலைய உரிமையாளரான காத்தான்குடி மீன்பிடி இலாகா வீதியைச் சேர்ந்த அமீர்லி முஹம்மது பைறாஸ் (வயது 42) மற்றும் மருந்துக் கடை உரிமையாளரான முஹம்மத் இப்ராஹிம் முஹம்மத் நியாஸ் (வயது 42) ஆகியோரே தமது கடைகள் உடைக்கப்பட்டு



களவு போனது பற்றிப் பொலிஸில் முறையிட்டுள்ளனர்.

வழமைபோன்று இரவு கடைகளை மூடி விட்டு காலை கடைகளைத் திறந்து பார்த்தபொழுது கடையின் கூரையைப் பிரித்து உள்நுழைந்து கடையிலிருந்த பொருள்கள் மற்றும் பணம் திருடப்பட்டுள்ளன என அவர் மேலும் தெரிவித்துள்ளார். இச்சம்பவம் பற்றி பொலிஸார் மேலதிக விசாரணைகளில் ஈடுபட்டுள்ளனர்.

இஸ்லாமிய தமிழ் இலக்கிய பொன் விழா

மருதமுனை, நவ 25

இஸ்லாமிய தமிழ் இலக்கிய மாநாட்டின் ஐம்பது வருட பூர்த்தி நினைவாக ஒழுங்கு செய்யப்பட்டுள்ள பொன் விழா சிறப்பு நிகழ்வுகள் நாளை சனிக்கிழமையும் மறுநாள் ஞாயிறுக்கிழமையும் மருதமுனை அல்மனார் மத்திய கல்லூரி வளாகத்தில் ஸ்ரீலங்கா முஸ்லிம் காங்கிரஸின் ஒருங்கிணைப்பு மற்றும் அனுசரணையுடன் மருதமுனை இலக்கிய மன்றங்களின் ஒன்றிய ஏற்பாட்டில் நடைபெறவுள்ளன.

முதல் நாள் சனிக்கிழமை காலை 9.00 மணி தொடக்கம் 11.00 மணி வரை பேராசிரியர் ம.மு.உவைஸ் அரங்கில் மூத்த இலக்கியவாதி செய்யித் ஹசன் மௌலானா முன்னிலையில், பேராசிரியர் றமீஸ் அப்துல் லாஹ் தலைமையில் “இஸ்லாமிய இலக்கியம் தோற்ற

மும் வளர்ச்சியும்” எனும் தொனிப்பொருளில் ஆய்வுரைகள் நிகழ்த்தப்படவுள்ளன.

அதனைத் தொடர்ந்து முற்பகல் 11.20 மணி தொடக்கம் முற்பகல் 1.00 மணி வரை கவிக் குயில் மீரா உம்மா அரங்கில் முன்னாள் உயர் நீதிமன்ற நீதிபதி மைமூனா அஹமட் முன்னிலையில் கிழக்குப் பல் கலைக்கழக மொழித்துறை தலைவர் ரூபி வலன் ரீனா பிரான்சிஸ் தலைமையில் முஸ்லீம் இலக்கியத்தில் பெண்படைப்பாளிகள் எனும் தலைப்பில் ஆய்வுரைகள் இடம்பெறவுள்ளன.

அன்றைய தினம் பிற்பகல் 3.30 மணி தொடக்கம் இஸ்லாமிய பாரம்பரிய கலை, கலாசார நிகழ்வுகளுடன் ஊர்வலம், பொன் விழா நினைவுத் தூபி திறப்பு நிகழ்வு என்பன

இடம் பெறவுள்ளதுடன் ஸ்ரீலங்கா முஸ்லீம் காங்கிரஸ் தலைவரும் அமைச்சருமான கவிஞர் ரவுப் ஹக்கீமினால் பொன்விழா பிரகடன உரை நிகழ்த்தப்படவுள்ளது.

அதனைத் தொடர்ந்து மாலை 6.30 மணி தொடக்கம் இரவு 8.30 மணி வரை கவிஞர் திலகம் எம்.எச்.எம்.அஷ்ரப் அரங்கில் ரவுப் ஹக்கீம் தலைமையில் மறைந்த எட்டு மூத்த கவிஞர்களை நினைவு கூர்ந்து சிறப்பு கவியரங்கம் ஒன்று இடம்பெறவுள்ளது.

இரண்டாம் நாள் முற்பகல் 10.00 மணி தொடக்கம் நண்பகல் 12.00 வரை செனட்டர் நாவலர் மசூர் மௌலானா அரங்கில் கவிஞர் எஸ்.எல்.எம்.ஹனீபா முன்னிலையில், பேராசிரியர் செ.யோகராசா தலைமையில் “முஸ்லிம் இலக்கிய மரபும் நவீனமும்” எனும்

தலைப்பில் ஆய்வுரைகள் நிகழ்த்தப்படவுள்ளன.

நண்பகல் 12 மணி தொடக்கம் பிற்பகல் ஒருமணி வரை கல்விமான் எஸ்.எச்.எம்.ஜெயீல் அரங்கில் பாடத்திட்டத்தில் இஸ்லாமிய இலக்கியம் எனும் கருப்பொருளில் எஸ்.எம்.பாறுக் தலைமையில் கருத்தாடல் நிகழ்வும், அன்றைய தினம் 5.ப 3.30 தொடக்கம் மாலை 6.30 மணி வரை அகில இலங்கை ரீதியிலான கிராஅத் போட்டிகளில் பரிசுபெற்றவர்களின் மீள் அரங்கேற்றம் இடம்பெறவுள்ளது.

பொன்விழா நிகழ்வுகளில் இறுதியாக மாலை 6.30 தொடக்கம் இரவு 8.30 வரை எம்.எச்.எம்.அஷ்ரப் அவர்களின் “நானும் எனும் நீ” கவிதை நூல் வெளியீடு நடைபெறும். இலக்கிய முன்னோடி செய்யித் ஹசன் மூத்த பத்திரிகையாளர் ஏ.எல்.

தாய்ப்பால் புரக்கேறி குழந்தை சாவு

மட்டக்களப்பு செங்கலடி வந்தாறு மூலையில் தாய்ப்பால் புரக்கேறியதால் குழந்தை ஒன்று நேற்று முன்தினம் புதன்கிழமை உயிரிழந்துள்ளது என்று ஏறாவூர் பொலிஸார் தெரிவித்தனர். வந்தாறு மூலையில் ஆலையடி வீதியைச் சேர்ந்த பிறந்து மூன்று நாள் களையான தவசீலன் ஜருக்ஸன் என்ற குழந்தையே இவ்வாறு உயிரிழந்துள்ளது.

தாய்ப்பால் கொடுத்து சற்று நேரத்தில் வந்து பார்த்த போது குழந்தை அசைவின்றி கிடந்ததாகப் பெற்றோர் தெரிவித்தனர்.

பால் நுரை சுவாசப்பையை அடைத்ததனாலேயே குழந்தை உயிரிழந்துள்ளதாகப் பிரேதப் பரிசோதனையில் தெரிய வந்துள்ளதாக மரண விசாரணை அதிகாரி எம்.எஸ்.எம்.றஸீர் தெரிவித்தார்.

முன்னாள் போராளிக் கு விளக்கமறியல் நீடிப்பு !

கொழும்பு, நவ.25
கட்டுநாயக்க விமான நிலையத்தில் வைத்து பயங்கரவாத தடுப்புப் பிரிவினரால் கைது செய்யப்பட்ட முன்னாள் போராளி ஒருவரின் விளக்கமறியலை நீடிக்க கொழும்பு புதுக்கடை நீதிமன்றம் உத்தரவிட்டுள்ளது.

விடுதலைப் புலிகளை மீள உருவாக்க முயற்சிப்பதாகவும் கிளிநொச்சியில் வைத்து முன்னாள் போராளிகளுக்கு பயிற்சி வழங்கினார் என்றும், இவர் மீது பயங்கரவாத குற்றத்தடுப்பு பிரிவினர் சுமத்தியுள்ள குற்றச் சாட்டுக்கு அமையவே நீதிவான் இந்த உத்தரவைப் பிறப்பித்துள்ளார்.

நடராஜா சபேஸ்வரன் என்ற முன்னாள் போராளி கடந்த ஒக்டோபர் மாதம் 23ஆம் திகதி அதிகாலை, கட்டுநாயக்க விமான நிலையத்தில் வைத்து கைது செய்யப்பட்டு வெலிக்கடை சிறைச்சாலையில் தடுத்து வைக்கப்பட்டிருந்தார்.

இந்நிலையில், நேற்று முன்தினம் மீண்டும் முன்னிலைப் படுத்தப்பட்டபோதே, அவருக்கான விளக்கமறியல் நீடிக்கப்பட்டுள்ளது.

ஏற்கெனவே இடம்பெற்ற வழக்கு விசாரணையின் போது, நீதிமன்றில் ஆஜராகியிருந்த பயங்கரவாத குற்றத்தடுப்பு பிரி



வினர், சந்தேகநபருக்கு எதிரான ஆதாரங்களைச் சமர்ப்பிப்பதற்கான கால அவகாசம் கோரியிருந்தனர். இதனையடுத்தே இந்த முன்னாள் போராளி தடுத்து வைக்கப்பட்டிருந்தார்.

இந்நிலையில், நேற்று முன்தினம் வழக்கு மீண்டும் விசாரணைக்கு எடுத்துக்கொண்ட போது, தமக்கு மேலும் கால அவகாசம் வழங்குமாறு பயங்கரவாத குற்றத்தடுப்பு பிரிவினர் கோரிக்கை விடுத்தனர்.

இதனையடுத்து, வழக்கு மீண்டும் ஒத்திவைக்கப்பட்டுள்ள துடன், இவருக்கான விளக்கமறியலும் நீடிக்கப்பட்டுள்ளது.

கிளிநொச்சி - பாரதிபுரம் பகுதியைச் சேர்ந்த நடராஜா சபேஸ்வரன் சென்னைக்குச் சென்ற நிலையில், இந்திய அதிகாரிகளுக்கு அறிவிக்கப்பட்டு திருப்பி அழைக்கப்பட்டார்.

திரும்பி வந்தபோது கட்டுநாயக்கா விமான நிலையத்தில் வைத்து பயங்கரவாதத்தடுப்புப்

பிரிவினரால் கைது செய்யப்பட்டார்.

பின்னர், 4ஆம் மாடியில் தடுத்து வைத்து விசாரணைக்கு உட்படுத்தப்பட்டதையடுத்து, வெலிக்கடை சிறைச்சாலையில் தடுத்துவைக்கப்பட்டிருந்தார்.

தமிழீழ விடுதலைப் புலிகளின் முன்னாள் போராளியான நடராஜா சபேஸ்வரன், இறுதிக் கட்ட யுத்தத்தின் இறுதி நாட்களான 2009 ஆம் ஆண்டு மே மாதம் இலங்கை இராணுவத்தினிடம் சரணடைந்திருந்தார்.

யுத்தத்தின்போது ஏற்பட்ட காயம் காரணமாக இறுதி யுத்தம் இடம்பெறுவதற்கு சில வருடங்களுக்கு முன்னரே தமிழீழ விடுதலைப் புலிகள் இயக்கத்திலிருந்து விலகியிருந்த சபேஸ்வரன், விடுதலைப் புலிகள் இயக்கத்தில் இருந்த அனைவரும் சரணடைய வேண்டும் என இராணுவம் விடுத்த உத்தரவுக்கு அமையவே சரணடைந்துள்ளார்.

இதற்கமைய இராணுவத்தின் ஜோசப் முகாம் மற்றும் அநுராதபுரம் சிறைச்சாலையில் தடுத்து வைக்கப்பட்டிருந்த நிலையில், அவரது தாய்நீதிமன்றில் தாக்கல் செய்த ஆட்கொணர்வு மனுவுக்கு அமைய நீதிமன்றினால் கடந்த 2010ஆம் ஆண்டு விடுவிக்கப்பட்டிருந்தார் என்பது குறிப்பிடத்தக்கது.

மினுவாங்கொடையில் இடம்பெற்ற துப்பாக்கிச் சூட்டில் ஒருவர் பலி

கொழும்பு, நவ.25
மினுவாங்கொடை - பீலவத்த பகுதியில் இடம்பெற்ற துப்பாக்கிச் சூட்டுச் சம்பவத்தில் ஒருவர் உயிரிழந்துள்ளார்.

இந்தச் சம்பவம் நேற்றுக் காலை இடம்பெற்றுள்ளதாக பொலிஸ் உடகப் பிரிவு செய்தி வெளியிட்டுள்ளது.

இந்த துப்பாக்கிச் சூட்டு சம்பவம் பீலவத்த பகுதியில் உள்ள அடுக்கு மாடிக் கட்டடத் தொகுதியில் வைத்து இடம்பெற்றுள்ளதாக தெரிவிக்கப்பட்டுள்ளது.

மோட்டார் சைக்கிளில் வந்த

இருவரே இந்த துப்பாக்கிப் பிரயோகத்தை மேற்கொண்டு தப்பிச் சென்றுள்ளனர் என பொலிஸார் தெரிவிக்கின்றனர்.

துப்பாக்கிச் சூட்டில் உயிரிழந்தவரின் சடலம் பிரேத பரிசோதனைக்காக மினுவாங்கொட மருத்துவமனைக்கு அனுப்பி வைக்கப்பட்டுள்ளது என்று பொலிஸார் தெரிவித்துள்ளனர்.

துப்பாக்கிப் பிரயோகத்திற்கான காரணம் இதுவரை வெளிவராத நிலையில், பொலிஸார் மேலதிக விசாரணைகளை மேற்கொண்டு வருகின்றனர்.

கொழும்பில் வீதிகளில் வெள்ளம்; தடுக்க இரண்டு வருடங்கள் தேவை



கொழும்பு நகரின் பல வீதிகள் நீரில் மூழ்கியுள்ளன.


இதன் காரணமாக வாகன நெரிசலும் ஏற்பட்டுள்ளது. இதனைத் தடுப்பதற்கு தற்போது பல்வேறு நடவடிக்கைகள் முன்னெடுக்கப்பட்டுள்ளன என்று அவர் மேலும் குறிப்பிட்டுள்ளார்.

இது தொடர்பில் மேல்மாகாண அபிவிருத்தி அமைச்சின் செயலாளர் நிறூல் ரூபசிங்க தெரிவிக்கையில், மழையைத் தொடர்ந்து வெள்ள நீர் வழிந்தோடுவதற்கு முறையான வடிகான் வசதி இன்மையே கொழும்பில் வெள்ளம் ஏற்படுவதற்குக் காரணம் என்று தெரிவித்தார்.

கொழும்பு, நவ.25
மழை காரணமாக கொழும்பு நகரின் வீதிகள் வெள்ளத்தில் மூழ்குவதை தடுப்பதற்கு இன்னும் இரண்டு வருடங்கள் தேவை என கொழும்பு மாநகரசபை ஆணையாளர் தெரிவித்துள்ளார்.

கடந்த சில தினங்களில் பெய்து வரும் கடும் மழை காரணமாக

இலங்கை இராணுவத்துக்கு பயிற்சி வழங்குகிறது அமெரிக்கா!



கொழும்பு, நவ.25
அமெரிக்க இராணுவத்தின் கண்ணிவெடி எதிர்ப்பு பயிற்சி அணியினர், இலங்கை இராணுவத்தின் பொறியியல் படைப் பிரிவுக்கு பயிற்சிகளை அளித்துள்ளனர்.

பூடியாவில் உள்ள பொறியியல் படைப்பிரிவுத் தளத்தில், இலங்கைப் படையினருக்கு முன்னாயத்தமற்ற வெடி பொருள்களைக் கண்டுபிடித்து, அழிக்கும் பயிற்சிகளை அமெரிக்க இராணுவ நிபுணர்கள் அளித்துள்ளனர்.

முன்னாயத்தமற்ற வெடி பொருள்கள் தொடர்பான சான்

றிதழ் பயிற்சிநெறியாக இந்தப் பயிற்சி வழங்கப்பட்டுள்ளது.

கடந்த 14ஆம் திகதி ஆரம்பிக்கப்பட்டு ஒரு வாரமாக இந்தப் பயிற்சி இடம்பெற்றுள்ளது.

இதில் இலங்கை இராணுவத்தின் பொறியியல் படைப்பிரிவைச் சேர்ந்த, 4 அதிகாரிகள் மற்றும் 65 படையினர் பங்கேற்றுள்ளனர்.

இவர்களுக்கு அமெரிக்காவின் ஆசிய பசுபிக் முன்னாயத்தமற்ற வெடிபொருள் முறியடிப்புக்கான புல்டன் நிலையத்தைச் சேர்ந்த 4 வெடிபொருள் நிபுணர்களும், ஓர் இலத்திரனியல் முறியடிப்பு நிபுணரும் பயிற்சிகளை

அளித்துள்ளனர்.

ஐ.ஈ.டி. எனப்படும் முன்னாயத்தமற்ற வெடிபொருள்கள், அவற்றின் அச்சுறுத்தல்கள், முன்னாயத்தமற்ற வெடிபொருள்கள் பொருத்தப்பட்டுள்ள பகுதிகளில் நடவடிக்கையில் ஈடுபடும், புதிய கருவிகள் அறிமுகம், வெடிபொருட்களை செயலிழக்கச் செய்தல், வெடிப்புக்குப் பிந்திய ஆய்வு, சிறப்பு வெடிபொருள்கள் தொடர்பான பயிற்சி, வெடி பொருள்களை அகற்றுவதற்காக நுட்பங்கள் ஆகியவற்றை உள்ளடக்கியதாக இந்தப் பயிற்சி அளிக்கப்பட்டுள்ளது.

இதேவேளை, இலங்கைக்

கடற்படையில் புதிதாக உருவாக்கப்பட்டுள்ள மரைன் படைப் பிரிவுக்கு, அமெரிக்க கடற்படையின் மரைன் படைப் பிரிவினர் திருகோணமலையில் பயிற்சிகளை வழங்கிவருகின்றனர்.

இந்த மூன்று நாள் சிறப்புப் பயிற்சிகள் நேற்று முன்தினம் ஆரம்பமாகியிருந்தன.

திருகோணமலைத் துறைமுகத்தில் தரித்து நிற்கும் அமெரிக்கக் கடற்படையின் ஈருடக போக்குவரத்துக் கப்பலான யு.எஸ்.எஸ். சோமசெற்றில், உள்ள அமெரிக்க மரைன் படையினரின் போர்த்தள பாடங்கள், வாகனங்கள் இந்தப் பயிற்

சிக்காகப் பயன்படுத்தப்படுகின்றன.

உலங்குவானூர்திகளில் இருந்து தரையிறக்கும் பயிற்சிகளும், ஈருடக போக்குவரத்து வாகனமான ஹெவ் கிராப்ட் மூலம் கவச வாகனங்கள், படையினரைத் தரையிறக்கும் பயிற்சிகளும் நேற்று முன்தினம் வழங்கப்பட்டுள்ளன என்று தெரிவிக்கப்படுகிறது.


யு.எஸ்.எஸ். சோமசெற் கப்பலில் வந்துள்ள, அமெரிக்க கடற்படையின் 11 ஆவது மரைன் நடவடிக்கை படைப்பிரிவு இந்தப் பயிற்சிகளை வழங்கி வருகிறது.

கிளிநகர் சனசமூக நிலைய புதிய நிர்வாகிகள் தெரிவு

கிளிநொச்சி, நவ.25

கிளிநொச்சி நகர் கேஎன்/23 கிராம அலுவலர். பிரிவின் சனசமூக நிலையத்தின் புதிய நிர்வாகத் தெரிவு அண்மையில் கரைச்சிப் பிரதேச மண்டபத்தில் பிரதேச சபைச் செயலாளர் கணேசன் கம்ஸநாதன் தலைமையில் நடைபெற்றது.

புதிய நிர்வாகத் தெரிவில் தலைவர் மு.சிவஞானம், செயலாளர்: செ.யோகராசா, பொருளாளர்: திருமதி சி.அபிராமி, உப தலைவர்: திருமதி கொ.சரஸ்வதி, உப செயலாளர் செ.தவருபன் ஆகியோரும் தெரிவு செய்யப்பட்டனர். மேலும் ஆறு நிர்வாக உறுப்பினர்களும், போசகராக கே.திருலோகமூர்த்தி, கணக் காய்வாளராக மா.பாலசுப்பிரமணியம் ஆகியோரும் பொது மக்களால் தெரிவு செய்யப்பட்டனர். கிளிநகர் கிராம அலுவலர் அ.சிம்சன்போல் மற்றும் பொதுமக்களும் நிகழ்வில் கலந்து கொண்டனர். (இ-7)



ஓயார் சின்னக்குளம் வீதி பயணிக்க முடியாத நிலையில்

வவுனியா, நவ.25

வவுனியா - ஓயார் சின்னக்குள வீதி போக்குவரத்துச் செய்ய முடியாத நிலையில் மிகவும் பாதிப்படைந்து காணப்படுகிறது என்று அப்பிரதேச மக்கள் தெரிவித்துள்ளனர்.

குறித்த பகுதியின் 4ஆம் ஒழுங்கை மற்றும் அக்கிராமத்தின் ஏனைய ஒழுங்குகள் வவுனியா தெற்கு தமிழ் பிரதேச சபையால் தற்போது புனரமைக்கப்பட்டு வருகின்ற போதும் மழைக்காலம் ஆரம்பித்துள்ளமையால் இந்த வீதிகள் சேறும் சகதியுமாகக் காணப்படுகின்றன எனக் கூறப்படுகின்றது.

இதேவேளை, வீதி புனரமைப்பு வேலைகள் மந்த கதியில் நடைபெற்று வருகின்றன எனவும் வீதிகள் புனரமைப்புக்காக இயந்திரங்கள் மூலம் கிளறிவிடப்பட்டுள்ளதாகவும் மக்கள் கூறுகின்றனர்.

இதனால், வீதி ஓரத்தில் கொட்டப்பட்டுள்ள கிரவல்கள் பரவி விடப்படாமையாலும் இவ்வீதிகளை போக்குவரத்துக்காகப் பயன்படுத்த முடியாத நிலை காணப்படுகின்றது.

இதனால் இந்த பகுதியில் உள்ள 300 வரையிலான குடும்பங்கள் போக்குவரத்துச் செய்வதில் இடர்பாடுகளை எதிர்நோக்குகின்றனர். பரிசீலனைகளை எதிர்நோக்கும் மாணவர்கள் பல அசௌகரியங்களுக்கு மத்தியிலேயே பரிசீலனை நிலையங்களுக்குச் செல்ல வேண்டியுள்ளனர் என அப்பிரதேச மக்கள் தெரிவித்துள்ளமை குறிப்பிடத்தக்கது. (ஐ)

மேய்ச்சல் தரவைகள் இல்லை; கால்நடை வளர்ப்போர் சிரமம்

உரிய நடவடிக்கை எடுக்க கோரிக்கை

கிளிநொச்சி, நவ.25
கிளிநொச்சி அக்கராயனில் மேய்ச்சல் தரவைகள் இன்மையால், கால்நடை வளர்ப்பாளர்கள், தங்களது கால்நடைகளை வளர்ப்பதில் நெருக்கடிகளை எதிர்நோக்கி வருகின்றனர். அக்கராயன் குளத்தின் கீழ், 4 ஆயிரம் ஏக்கருக்கு மேற்பட்ட நிலப் பரப்பில் கால்போக நெற் செய்கை மேற்கொள்ளப்பட்டுள்ளது.

இந்நிலையில் அக்கராயன் குளத்தின் கீழ் 5 ஆயிரம் வரையான கால்நடைகள் உள்ளன.

இவற்றுக்கான மேய்ச்சல் தரவை யொன்றை உரு



வாக்கித் தருமாறு, கடந்த காலங்களில் இடம்பெற்ற விவசாயக் குழுக் கூட்டங்களில் கோரிக்கைகள் விடுக்கப்பட்ட போதிலும், எந்தவித நடவடிக்கைகளும் எடுக்கப்படவில்லை என்று, கால்நடை வளர்ப்பாளர்கள் விசனம் தெரிவிக்கின்றனர். கிளிநொச்சி மாவட்டத்தில் முன்னைய காலங்களில் காணப்பட்ட மேய்ச்சல் தரவைகள்,

குடியிருப்புகள் அமைக்கப்பட்டமை மற்றும் நிலம் உவரானமை போன்ற காரணங்களால் அழிவடைந்தன. தற்போது மேய்ச்சல் தரவைகளுக்கான புதிய நிலங்கள் இனங்காணப்படாது உள்ளன. எனவே இதற்கு உரிய நடவடிக்கைகளை அதிகாரிகள் எடுக்க வேண்டும் என்று கால்நடை வளர்ப்போர் கேட்டுள்ளனர். (ஐ)

கரைச்சி கூட்டுறவுச் சங்கத்தின்

இயக்குநர் சபைத் தெரிவு குறித்து முன்னாள் தலைவர் கூறும் விளக்கம்

கிளிநொச்சி, நவ.25
கரைச்சி தெற்கு பல நோக்குக் கூட்டுறவுச் சங்கத்தின் கடந்த இயக்குநர் சபை தொடர்பில் செவ்வாய்க்கிழமை வெளியான செய்தி குறித்து சங்கத்தின் முன்னாள் தலைவர் க.விஜயசேகரம் சில விளக்கங்களைத் தெரிவித்திருக்கிறார். அவர் 'மேலும் தெரிவிக்கையில்;

கிளிநொச்சி மாவட்டத்தில் சில கூட்டுறவுச் சங்கங்கள் மூடப்பட்ட நிலையில் பல கூட்டுறவுச் சங்கங்கள் தொடர்ந்தும் நஷ்டத்தில் இயங்கிவருகின்றன. ஆனால், கிளிநொச்சியில் கரைச்சி தெற்கு ப.நோ.

கூட்டுறவுச் சங்கமும், பளை கூட்டுறவுச் சங்கமுமே தொடர்ந்தும் இலாபத்துடன் இயங்கி வந்துள்ளன.

சிறந்த தலைமைத்துவமும், வழிநடத்தலும் உள்ள இயக்குநர் சபை கடந்த காலத்தில் காணப்பட்டதன் காரணமாகவே சங்கம் 2014, 2015 இல் கிளிநொச்சியில் சிறந்த ப.நோ.கூட்டுறவுச் சங்கமாகத் தெரிவு செய்யப்பட்டது.

மேலும், கடந்த காலத்தில் சட்டத்துக்கு முரணாக பொதுச் சபை உறுப்பினர்கள் தெரிவு செய்யப்பட்டனர் என்பது முற்றிலும் உண்மைக்கு புறம்பானது. சங்கங்கத்தின் சட்ட

விதிமுறைகளுக்கு மாறாக எவரும் உறுப்புரிமை பெற்றுக் கொள்ள முடியாது.

இம்முறை நடந்த இயக்குநர் சபை தெரிவும் இரண்டு தரப்புக்களுக்கு இடையே கடுமையான போட்டிகளுக்கு மத்தியில் ஜனநாயக முறையில் இடம் பெற்று மூன்று வாக்குகளால் புதிய நிர்வாகம் பெறப்பட்டுள்ளது. எனவே பொறுப்பேற்றுள்ள புதிய இயக்குநர் சபையும் நாம் கடந்த காலத்தில் சங்கத்தைக் கட்டி பாதுகாத்ததுபோன்று செயற்பட வேண்டும் என்று கேட்டுக்கொள்கின்றோம்.- என்றார் விஜய சேகரம். (இ)

படையினர் அத்துமீறல், புத்தர் சிலை விவகாரம்; இவை எல்லாம் அரசின் செயற்பாடுகள் அல்ல

வவுனியாவில் நடந்த மக்கள் சந்திப்பில் மாகாண சபை உறுப்பினர் லிங்கநாதன்

வவுனியா, நவ.25

படையினரின் அத்துமீறல்களும் புத்தர் சிலை வைப்பதும் ஒட்டுமொத்த அரசின் செயற்பாடுகள் அல்ல; அவை சில அதிகாரிகள், ஒரு சில பிக்குமாரின் செயல்களே என்று வடமாகாண சபை உறுப்பினர் ஜி.ரி.லிங்கநாதன் தெரிவித்துள்ளார்.

வவுனியாவில் இடம்பெற்ற மக்கள் சந்திப்பில் கலந்து கொண்டு உரையாற்றும் போதே அவர் இதனைத் தெரிவித்துள்ளார்.

விவசாய அமைச்சருக்கு எதிராக நான் வைத்த பிரேரணைக்குப் பின்னர் நான் விவசாய அமைச்சை அபகரிக்கும் உள்நோக்கத்துடன் எந்தவொரு ஆதாரமும் இல்லாமல் குற்றச்சாட்டை முன் வைத்துள்ளேன் என்று சில ஊடகங்கள் செய்திகள் வெளியிட்டன.

எங்களுடைய ஆட்சிக் காலம் இன்றும் இரண்டு வருடகாலம் உள்ளது. இந்தக் காலத்தில் உயரிய பதவியான மாகாண சபையில் உள்ள முதலமைச்சர், நான்கு அமைச்சர்கள், அவைத் தலைவர் மற்றும் பிரதி அவைத்

தலைவர் என 7 முக்கிய பதவிகளில் எதையும் நான் பொறுப்பேற்கப் போவதில்லை. அதில் நான் தெளிவாக உள்ளேன்" என்றும் லிங்கநாதன் கூறினார்.

அவர் தொடர்ந்து கூறியதாவது: அமைச்சர்கள் மீதான ஊழல் தொடர்பான குற்றச்சாட்டு ஆவணங்களை விசாரணைக் குழுவிடம் ஒப்படைத்த போது அதனை ஆராய்ந்து பின்னர் எம்மை அழைப்பார் என்று பிரதிப் பிரதம செயலாளர் தெரிவித்தார்.

இவ்விடயத்தில் விசாரணைக்குழுவினர் காலந்தாமதிப்பார்களாயின் நான் இதனை மேலிடத்துக்குக் கொண்டு செல்வேன். விவசாய அமைச்சர் தொடர்பான ஆதாரம் இருந்தமையால் இந்த ஆவணத்தைச் சமர்ப்பித்துள்ளேன் என்றும் கூறினார்.

மேலும் அவர் கூறும்போது: தமிழ் மக்களுக்கு தற்போது இரண்டு விடயங்கள் முக்கியமாக உள்ளன.

1.அரசியல் தீர்வைப் பெற்றுக் கொடுப்பது.

2.யுத்தத்தால் பாதிக்கப்பட்டவர்களுக்கு இயல்பு வாழ்வுக்கு மீள் திருப்

புவது.

வவுனியா மாவட்டத்தில் 11 ஆயிரத்து 680 பேர் வீடுகள் இன்றியும், 4 ஆயிரத்து 480 பேர் மலசலகூட வசதிகள் இன்றியும் உள்ளனர். இதனை மாகாண சபையே நிவர்த்தி செய்ய வேண்டும். இதனைச் செய்யாது வீரவசனம் பேசி மக்களை ஏமாற்ற முடியாது.

கடந்த ஆட்சிக் காலத்தில் 5 ஆயிரம் பேரை அம்பாந்தோட்டையில் இருந்து குடியேற்றி விட்டனர். ஆனால் இவ்விடயம் நல்லாட்சியில் தான் நடந்ததாக சிலர் கூறி வருகின்றனர்.

வவுனியா வடக்கு நெடுங்கேணிப் பிரதேச சபையில் நான்கு சிங்கள உறுப்பினர்கள் இருக்கின்ற விடயம் கூட எங்கள் மக்கள் பிரதிநிதிகளுக்கு தற்போது தான் தெரிய வந்துள்ளது.

அண்மையில் எல்லை நிர்ணயக் குழுக் கூட்டத்தில் சிங்கள மக்களால் தம்மை வேறு பிரதேச சபையாக இயங்க அனுமதி தருமாறு கோரிக்கை விடுக்கப்பட்டது. அதனை நாங்களும் ஏற்றுக் கொண்டோம். பரந்தன் பாலம் வரை எல்வலயம் உருவாக்கப்பட்டது. கடந்த

அரசின் மோசமான செயல் இதுவாகும்.



இவ்வாறான விடயங்கள் நல்லாட்சியில் நடப்பதாகத் தெரியவில்லை. நடப்பதற்கான ஆதாரமும் இல்லை. கொப்பச்சான் குளம், வெலிஓயா பிரச்சினை மற்றும் நெடுங்கேணி பிரதேச சபையுடன் சிங்கள மக்கள் இணைக்கப்பட்டதெல்லாம் 10 வருடங்களுக்கு முன் நடந்த விடயங்கள் என்பதையும் அவர் சுட்டிக்காட்டினார்.

படைத்தரப்பால் அத்துமீறும் செயல்கள், பௌத்த பிக்குவின் அத்துமீறல் செயல்கள், பௌத்த மக்கள் இல்லாத இடத்தில் புத்த சிலையை வைக்கும் செயல்கள் போன்றன ஒட்டு மொத்த அரசின் செயற்பாடு அல்ல.

இச் செயல்கள் அந்தந்தப் பகுதி அதிகாரிகள், படையினர், மதகுருமார் ஆகியோர் தனிப்பட்ட முறையில் எடுக்கும் முடிவாகவே நான் பார்க்கின்றேன். ஆட்சியில் மாற்றம் ஏற்பட்டாலும் கூட பெரும்பான்மையின அதிகாரிகளின் மனநிலை இன்னும் மாறவில்லை என்று அவர் தெரிவித்தார்.

(இ-7-100)

கார்த்திகைப் பூ பிரசாரம் டென்மார்க்கில்



கார்த்திகைப் பூ பிரசாரம் டென்மார்க் முழுவதும் இடம்பெற்று வருகிறது. கார்த்திகை மாதம் 23ஆம் திகதி ஆரம்பமாகிய இந்தப் பிரசாரம் 27ஆம் வரை இடம்பெறவுள்ளது.

இந்தக் காலப் பகுதியில் தமிழர்கள் தம் அன்றாட வாழ்வில் வேலைத் தளங்களுக்கோ, பாடசாலைக்கோ,

எங்கு சென்றாலும் கார்த்திகைப் பூ சின்னத்தை அணிந்து செல்வது அவசியம் என்று கூறப்பட்டு வருகிறது. அந்த வகையில் கார்த்திகைப் பூ இலச்சினையை அணிந்து செல்கின்றனர்.

இதேவேளை, தமிழர்கள் மாவீரர் நாளுக்குத் தயாராகின்றனர். தம்மைச் சுற்றி வாழும் ஏனைய நாட்டவர்களுக்

கும் மாவீரர் நாளின் பெருமை பற்றி வலியுறுத்துவதே இதன் நோக்கமாகும்.

டென்மார்க் நாட்டில் வாழும் அனைத்து தமிழ் மக்களும் இந்த பிரசாரத்தின் அவசியத்தை உணர்ந்து கார்த்திகைப் பூ சின்னத்தை இக்காலப் பகுதியில் தங்களது ஆடைகளில் அணிந்து செல்லவேண்டும் என

உரிமையுடன் வேண்டி நிற்கின்றனர்.

இந்த ஆண்டில் மாவீரர் நாள், விடுமுறை நாளான ஞாயிற்றுக் கிழமைவருவதால் டென்மார்க்கில் வாழும் ஈழத் தமிழர்கள் அனைவரும் ஒன்று திரண்டு மாவீரர்களை நினைவு கூர்ந்து தீபம் ஏற்றி வணக்கத்தை செலுத்தவுள்ளனர். அதற்கான ஏற்பாடுகளையும் செய்து வருகின்றனர். (ஐ)

மாவீரர் வார நிகழ்வுகள் கனடாவில் முன்னெடுப்பு

இலங்கைத் தமிழ்ப் பெண் டென்மார்க் துணை விமானி!

டென்மார்க்கின் முதலாவது தமிழ்ப் பெண் துணை விமானியானார் இலங்கையைச் சேர்ந்த தமிழ்ப் பெண்ணான அர்ச்சனா செல்லத்துரை. பயணிகளுடனான முதல் பயணம் குறித்து தனது மகிழ்ச்சியை வெளிப்படுத்தியுள்ளார்.

இது விடயம் தொடர்பில் தனது முகநூல் பக்கத்தில் பதிவொன்றை இட்டு, அதில் தனது கனவு மெய்ப்பட்டது என்று குறிப்பிட்டுள்ளார். தனது முதல் நாள் அனுபவத்தையும் பதிவேற்றியுள்ளார். "முதன்மை அதிகாரி எனும் பதவியுடன் முதல் நாளில் பயணிகளுடன் முதல் பணி இது. நமது லட்சியத்தை நாம் அடையும்போது கிட்டும் மகிழ்ச்சிக்கு அளவே கிடையாது.

பயங்கள் எப்போதும் கடுமையாகவே இருந்தன. இந்த எல்லையை, தொடுவதற்கு எனது வாழ்க்கையில் பலவற்றை நான் இழந்திருக்கிறேன். நண்பர்கள் விட்டகன்றனர்,



ஆண்டுகள் பல மறைந்தன, குடும்பத்துடன் செல்லிட்ட காலங்கள் மறைந்தன, இளமையும் மறைந்துள்ளது. பல முறை நனையும் கண்களை நானே துடைத்துக் கொள்ள நேர்ந்தது. இருப்பினும் நான் மகிழ்கிறேன், இதுபோன்று எனது வாழ்க்கையில் எப்போதும் நான் மகிழ்ச்சியாக இருந்ததில்லை" என அவர் தனது முகநூல் பக்கத்தில் குறிப்பிட்டுள்ளார். (ஐ)

(ஐ)



மாவீரர் நாள் நினைவாக கனடா யோர்க் பல்கலைக் கழகத்தில் நினைவுசார் நிகழ்வுகள் முன்னெடுக்கப்பட்டன. மாவீரர் நினைவு நாளை முன்னிட்டு கனடாவில் பல பல்கலைக் கழகங்களில் பல்வேறு வகையில் நினைவு வணக்க நிகழ்வுகளை தமிழ் இளையோர்கள் நினைவுசூர்ந்து வருகின்றனர். அதன் ஒரு வடிவமாக

கனடா ரொறன்ரோவில் அமைந்துள்ள யோர்க் பல்கலைக் கழகத்தில் மாவீரர்களின் தியாகங்கள், எமக்கென ஒரு தாயகம் தேவை என்பனவற்றை மையப்படுத்தி பல்வேறு நிகழ்வுகளை இளையோர்கள் மேற்கொண்டிருந்தனர். இந்த நிகழ்வில் கலந்து கொண்ட இளையோர்கள் பல்வேறுபட்ட வகையிலும், பதாகைகள் ஊடாகவும் தமிழர்

பிரச்சினைகளை எடுத்துக் யிருந்தனர். இந்நிகழ்வில் வேற்றின மாணவர்களும் கலந்து கொண்டனர். இந்த நிகழ்வில் கலந்து கொண்ட இளையோர்கள், தாம் தமிழராகப் பிறந்ததில் பெருமை கொள்கின்றனர் எனவும் தாயகம் சார்ந்த தமது பயணங்கள் தொடரும் எனவும் உறுதிப் பிரமாணம் மேற்கொண்டனர். (ஐ)

றயர்சன் பல்கலையில் மாவீரர் வணக்க நிகழ்வு

மாவீரர் குடும்பங்களுக்கு பிரான்ஸில் மதிப்பளிப்பு



கனடா, ரொறன்ரோவில் உள்ள றயர்சன் பல்கலைக் கழகத்தில் கல்வி பயிலும் தமிழ் மாணவர்களால் அங்கு மாவீரர் நாள் வணக்க நிகழ்வு நடத்தப்பட்டுள்ளது. ஆண்டுதோறும் நவம்பர் 27ஆம் திகதி வரும் மாவீரர் நாளுக்கு முன்னதாக கனேடிய பல்கலைக் கழகங்களிலும், கல்லூரிகளிலும், பாடசாலைகளிலும் மாவீரர் வணக்க நிகழ்வுகள் அங்குள்ள தமிழ் மாணவர்களால் நடத்தப்படுவது வழக்கம். இதனை கனடா தமிழ்

இளையோர் அமைப்பு ஒருங்கமைத்து வருகின்றது. அந்த வகையில், நேற்று முன்தினம் புதன்கிழமை றயர்சன் பல்கலைக் கழகத்தில் நடைபெற்ற இந்த மாவீரர் நாள் வணக்க நிகழ்வில், மாவீரர்கள் பற்றிய எழுச்சி உரைகள், கவிதைகள் என பல நிகழ்ச்சிகள் இடம்பெற்றன. இன்று, வெள்ளிக்கிழமை, கனடா தமிழ் இளையோர் அமைப்பு அனைத்துக் கனேடிய தமிழ் மாணவர்களையும் இணைத்து நடத்தும் 'மாவீரர் வார தொடக்க நிகழ்வு' நடைபெறவுள்ளது.



பிரான்ஸில் வாழும் மாவீரர்களின் பெற்றோர்கள் மதிப்பளிக்கப்பட்டு வருகின்றனர். பிரான்ஸ் தமிழர் ஒருங்கிணைப்புக் குழுவால் ஏற்பாடு செய்யப்பட்டுள்ள இந்நிகழ்வு மண்டபம் நிறைந்த மக்களுடன் நடைபெற்றுவருவது குறிப்பிடத்தக்கது. (ஐ)

வொன்.வேணு கிருஷ்ணா



The 24th APEC Economic Leaders' Meeting
20 November 2016, Lima Peru

ஆசிய பசிபிக் பொருளாதார கட்டமைப்பின் தலைவர்களின் மாநாடு

ட்ரம்ப் வெற்றியின் தாக்கத்தில் ஆசிய பசிபிக் மாநாடு
அமெரிக்க ஜனாதிபதித் தேர்தலில் டொனால்ட் ட்ரம்ப் தேர்ந்தெடுக்கப்பட்டதால் உலகெங்கிலுமான அரசுகளில் உருவாகி உள்ள நிச்சயமற்ற தன்மை, ஸ்திரமின்மை மற்றும் அரசியல் மறு திருத்தங்கள், கடந்த வார இறுதியில் பெருவின் லிமாவில் நடந்த ஆசிய பசிபிக் பொருளாதாரக் கூட்டுறவு (APEC) மாநாட்டிலும் வெளிப்பட்டன.

அமெரிக்காவின் வெளியேற இருக்கும் இடைக்கால ஜனாதிபதி பராக் ஒபாமாவினால் அமெரிக்கா உத்தியோகபூர்வமாக பிரதிநிதித்துவம் செய்யப்பட்டது. என்றாலும், 21 அரசுத் தலைவர்களின் அந்த ஒன்று கூடலின் மீது ட்ரம்ப் இன் தேர்ந்தெடுப்பு ஒரு நீள நிழலைப் போர்த்தியிருந்தது. வரவிருக்கும் ட்ரம்ப் நிர்வாகம் மிகவும் அப்பட்டமாக பாதுகாப்புவாத, தேசியவாத மற்றும் இராணுவக் கொள்கையை ஏற்கின்ற நிலையில் அங்கே (மாநாட்டில்) அவநம்பிக்கைவாதம் அதிகரித்து வந்ததன் ஒரு தெளிவான உணர்வு இருந்தது.

'அமெரிக்க வேலைகளை' பாதுகாப்பதற்காக என்று சீன மற்றும் ஏனைய இறக்குமதிகள் மீது 45 சதவீத வரி விதிக்கும் அவரது அச்சுறுத்தல்களுடன், ட்ரம்ப் 'சுதந்திர வணிக' பாசாங்குத்தனங்களை ஓரங்கட்டியுள்ளார். இந்த 'சுதந்திர வணிக' பாசாங்குத்தனங்களைக் கொண்டதான் முந்தைய நிர்வாகங்கள் இரண்டாம் உலகப் போருக்குப் பிந்தைய அமெரிக்கப் பொருளாதார மேலாதிக்கத்தை அப்பிராந்தியத்தில் பேண முனைந்தன.

ட்ரம்பின் வெற்றியைத் தொடர்ந்து, பசிபிக் இடையிலான நாடுகளுது பங்காண்மையை (TPP) அமெரிக்க காங்கிரஸில் நிறைவேற்றுவதற்கு அவரது இடைக்காலத்தைப் பயன்படுத்துவதென்ற முந்தைய பொறுப்புறுதியை ஒபாமா கிடப்பில் போட்டு விட்டார். "சுதந்திர வணிகத்தை" பிரதிநிதித்துவம் செய்வதிலிருந்து விலகி இந்த உடன்படிக்கை, சீனா நீங்கலாக, அப்பிராந்தியம் எங்கிலும் கட்டுப்பாடில்லா அமெரிக்க பொருளாதார பலத்தை ஸ்தாபிக்கும் ஓர் ஆக்ரோஷமான அமெரிக்க-தலைமையிலான வணிக அணிதிரட்டலாக இருந்தது.

ஒபாமா மீண்டும் மீண்டும் குறிப்பிட்டிருந்ததைப் போல, TPP (Trans-Pacific Partnership) ஆனது பீஜிங்கின் அதிகரித்து வரும் செல்வாக்கை எதிர்கொள்ள அவரது நிர்வாகத்தின் ஆசியாவை நோக்கிய "முன்னெடுப்பின்" பொருளாதார தள வாடமாக இருந்தது. TPP வழியாக, உலகளாவிய வணிக விதிகளை, சீனா அல்ல,

அமெரிக்காவினால் எழுத முடியும் என்று அவர் அறிவித்தார். ஆனால் ட்ரம்ப் இன் 'முதலிடத்தில் அமெரிக்கா' பாதுகாப்புவாதம், 'சுதந்திர வணிகம்' மற்றும் 'சுதந்திர சந்தைகளை' மறைப்புகளை அகற்றுவதுடன், அதன் அனைத்து போட்டியாளர்கள் மீதும், முக்கியமாக சீனா மீது, அமெரிக்க நலன்களை ஆக்ரோஷமாக வலியுறுத்துகிறது.

ட்ரம்ப் அவரது நீண்ட அமெரிக்க தேர்தல் பிரசாரம் நெடுகிலும், அமெரிக்க போட்டியாளர்களை, குறிப்பாக சீனா மற்றும் ஜப்பானை விலையாக கொடுத்து 'அமெரிக்க வேலைகளை' பாதுகாப்பதற்காக அவர் 'அமெரிக்காவை மீண்டும் 'தலையாயதாக'

மற்றும் சீனாவில் உயர்ந்த முன்மாதிரி சுதந்திர வணிக மண்டலங்களை தொடர்ந்து அமைப்போம்", என்று தெரிவித்த ஜி, 'சீனாவின் முதலீட்டு சூழல் இன்னும் அதிகமாக, செளகரியமாக மற்றும் வெளிப்படையாக திறந்துவிடப்படும், அவ்விதத்தில் சீனாவின் வளர்ச்சி. வாய்ப்புகளை அந்நிய நிறுவனங்கள் பகிர்ந்து கொள்ள வாய்ப்பளிக்கப்படும்' என்றார்.

முதலீடு மற்றும் வர்த்தக வாய்ப்புகளுக்கு உறுதியளிப்பதன் மூலமாக, சீனாவுக்கு எதிராக அமெரிக்க 'முன்னெடுப்பின்' பட்டியலில் இருந்து வெளியேறும் முன்னாள் அமெரிக்க கூட்டாளிகளை ஈர்க்கும் பீஜிங்கின் முயற்சிகளை அவரது தொனி எடுத்துக்காட்டியது. சமீபத்திய வாரங்களில், இத்தகைய தயவு தாட்சண்யங்கள் பிலிப்பைன்ஸ் ஜனாதிபதி ரொடிரிகோ டுரேற்ற மற்றும் மலேசிய பிரதமர் மந்திரி நஜீப் ரஜாப் மீது பொழியப்பட்டுள்ளன.


TPP மீளமைக்கப்படும் என்பதில் ஆஸ்திரேலியாவும் நியூசிலாந்தும் இன்னமும் பகிரங்கமாக நம்பிக்கை கொண்டிருந்தாலும், அவற்றின் நம்பிக்கை அழிக்கப்பட்டால் அவை சீனாவின் தலைமையை பின்தொடர் நிர்வாகத்திற்கு உட்படுத்தும் என்பதை எச்சரித்தன. இரண்டு நாடுகளுமே ஒரு தீவிரமான குழப்பநிலையில் சிக்கியுள்ளன: அவை ஏற்றுமதிகளுக்காக



நியூசிலாந்துப் பிரதமர் ஜோன் ஜே

மனக்கவலைகளை இன்னும் அதிகரித்துள்ளது.

அதேபோல, நியூசிலாந்து பிரதமர் மந்திரி ஜோன் கே (John Key) கூறுகையில், அமெரிக்கா இப்பிராந்தியத்தில் ஒரு முக்கிய பங்காளிதான் என்றாலும் ட்ரம்ப் நிர்வாகம் சுதந்திர வணிகம் எனக் கூறப்படுவதில் இருந்து பின்வாங்கினால், அந்த வெற்றிடத்தை சீனா நிரப்பக்கூடும் என்றார். ட்ரம்பின் வணிகக் கண்ணோட்டங்களால் உண்டான 'மிகப் பெரும் ஏமாற்றத்தைக்' குறித்து கே பேசினார்.



ஜப்பான் பிரதமர் ஷின்ஜோ அபே

பீஜிங் ஆட்சியினது தேசியவாத செய்தி நிறுவனங்களில் ஒன்றான குளோபல் டைம்ஸ்,

ஜப்பானின் ஆளும் உயரடுக்கு மிகக் கூர்மையான நெருக்கடியை முகங்கொடுக்கிறது. பீஜிங் ஆட்சியினது மிகக் கடுமையான தேசியவாத செய்தி நிறுவனங்களில் ஒன்றான குளோபல் டைம்ஸ், ஜப்பான் மீதான ட்ரம்ப் கொள்கைகளின் தாக்கம் குறித்து குரரமாக திருப்திப்பட்டுக் கொண்டது. அங்கே பிரதமர் மந்திரி ஷின்ஜோ அபே இன் அரசின் அந்நாட்டின் நீண்ட பொருளாதார மந்தநிலையை மாற்றுவதற்கான ஒரு வழிவகையாக TPP ஐ பலமாகக் கருதி இருந்தது.

"ட்ரம்ப் TPP ஐ கைவிட்டுவிட்டு, ஜப்பானில் அமெரிக்க இராணுவத்தை நிறுத்துவதற்கு ஜப்பானை பணம் செலுத்துமாறு அழுத்தமளிக்க போகிறார் எனக் கூறுகிறது அபே ஐ பதற்றமாக்கியுள்ளது. மற்றும் சீனாவைக் கட்டுப்படுத்த அமெரிக்காவைச் சார்ந்திருக்குமாறான ஜப்பானிய மூலோபாயத்தை திவால் நிலை அபாயத்துடன் நிலை நிறுத்துகிறது", என்று குளோபல் டைம்ஸ் தலையங்கம் அறிவித்தது. "ஆசிய-பசிபிக் புவிசார் அரசியலை வடிவமைப்பதற்கு சீனா மிகவும் தகைமை கொண்டுள்ளது", என்று அது வலியுறுத்தியது.

இப்போதும் உலகின் மூன்றாவது மிகப் பெரிய பொருளாதாரமாக விளங்கும் ஜப்பானிய அரசாங்கம், அதன் சொந்த ஏகாதிபத்திய நலன்களை வலியுறுத்துவதற்கு ஜப்பானிய தலைமையிலான அணியாக TPPக்கு மறுவடிவம் கொடுக்க முனையக்கூடும். ஜப்பான் டைம்ஸ் செய்தியின்படி, 12 TPP அரசுகளது தலைவர்கள் அவர்கள் அளவில் உடன்படிக்கையை நிறைவேற்ற முயற்சிகள் மேற்கொள்வதற்கு சனியன்று உடன்பட்டனர். "நமது உள்நாட்டு நடைமுறைகளை நாம் நிறுத்தினால், TPP முற்றிலுமாக மடிந்துவிடும்", என்று அபே கூறியதாக அப்பத்திரிகை குறிப்பிட்டது. (16 பக்கம் பார்க்க)

13

"ஓ! அமெரிக்கா ...!! எங்கே போகறாய்...?"



புடினும் ஓபாமாவும்


ஆக்குவதாக அறிவித்ததன் மூலமாக, அமெரிக்க பெருநிறுவன மற்றும் அரசியல் ஸ்தாபகத்திடமிருந்து அந்நியப்பட்டிருந்த உள்நாட்டு தொழிலாள வர்க்கத்தின் ஆழ்ந்த அதிருப்தியை திசைதிருப்ப முனைந்தார்.

அமெரிக்க நலன்களை ட்ரம்ப் பட்டவர்த்தனமாக வலியுறுத்துவது, ஏனைய ஒவ்வொரு அரசையும் நேரடியான பொருளாதார மோதலுக்கு அதனதன் இடத்தை மீளமைத்துக் கொள்ள நிர்வாகத்தினை வருகிறது.

அம்மாநாட்டின் ஓர் உரையில், சீன ஜனாதிபதி ஜி ஜின்பிங் சீன தலைமையிலான பரந்த பொருளாதார பங்காண்மையை (RCEP) பலமாக வலியுறுத்தினார். அது இந்தியாவை உள்ளடக்கி இருக்கும். ஆனால் அமெரிக்காவையும் (Asia-Pacific Economic Cooperation APEC) இல் உள்ள ஏனைய வடக்கு மற்றும் தெற்கு அமெரிக்க நாடுகளையும் ஏற்றிருக்காது.

இராஜாங்க காரணங்களுக்காக, சகல 21 APEC அங்கத்துவ நாடுகளையும் உள்ளடக்கும் ஒரு பரந்த ஆசிய-பசிபிக் இடையிலான சுதந்திர வணிக பகுதியை நோக்கிய ஒரு படியாக ஐ ஜி சித்திரித்தார். சீனாவின் திட்டங்களுக்கு ஆதரவளிப்பதற்குப் பிரதி உபகாரமாக, சீனாவின் சந்தைகளையும் மற்றும் அதன் மலிவு உழைப்புச் சக்தியையும் பன்னாட்டு நிறுவனங்கள் சுரண்டுவதற்கு இன்னும் கூடுதலாக திறந்து விட ஜி உறுதியளித்தார்.

"நாங்கள் அந்நிய முதலீட்டிற்கு கூடுதல் அணுகுதலை வழங்குவோம்




ஜி ஜின்பிங் - சீனத் தலைவர்


பெரிதும் சீனாவைச் சார்ந்துள்ளன, ஆனால் இரண்டாம் உலகப் போருக்குப் பின்னர் இருந்து அவை அமெரிக்காவுடனான இராணுவ மற்றும் மூலோபாய கூட்டணியைப் பின்தொடர்கின்றன.

RCEP குறித்து ஆஸ்திரேலிய பிரதமர் மந்திரி மால்க்கம் ரேரன்புல் செய்தியாளர்களுக்குக் கூறுகையில், "அது TPP அளவிற்கு நீண்ட தாக்கத்தைக் கொண்டிருக்காது என்றாலும் எங்களது ஏற்றுமதிகளுக்காக நிறைய சந்தைகளை எங்களால் அணுகக் கூடியதாக இருந்தால் நல்லது" என்றார். APEC மாநாட்டுக்கு செல்லும் வழியில், ரேரன்புல், ட்ரம்ப் ஐ சந்திக்க முயன்றார், ஆனால் அவரது கோரிக்கை நிராகரிக்கப்பட்டது. இது தேர்ந்தெடுக்கப்பட்டுள்ள புதிய ஜனாதிபதியின் விளைவுகள் குறித்து கான் பெராவி



AUSTRALIE





உலக வரலாறும் மனித விடுதலையும்



இயற்கைசார் விஞ்ஞானம் பெரு வளர்ச்சிகண்டிருக்கிறது. ஆயினும், சமூக வியல், ஒரு விஞ்ஞானக் கோட்பாடாக இன்னும் தன்னை நிறுவிக்கொள்ளவில்லை என்று பொப்பர் கூறுவது உண்மைதான். இயற்கைவேறு; மனித உலகம் வேறு. இயற்கையின் ஒழுங்கு விதிகளில், நியதிகளில் - மனித உலகம் இயங்கவில்லை. எனவே, இயற்கைசார் விஞ்ஞானங்களின் அடிப்படையில், ஆய்வு முறைமையில், மனித உலகத்தின் மெய்யுண்மைகளைக் கண்டுகொள்ள முனைவது கடினமானது என்பது உண்மை. அப்படியாக, விஞ்ஞானத்தகைமையைப் பெறாத சமூகவியல், வரலாற்றுத்தீர்க்கதரினம் கூறவிளைவது சாத்தியமல்ல. விண்வெளி விஞ்ஞானம் ஒரு சூரிய கிரகணத்தை அறுதியிட்டு எதிர்வு கூறுவது போல ஒரு சமூகப் புரட்சி எப்பொழுது, எந்த நேரத்தில் நிகழும் என சமூகவியலால் தீர்க்கதரிசனம் கூறிவிட முடியாது. மாக்ஸிய வரலாற்றியலாலும் அது முடியாது.

மாக்ஸிய சமூகவியல், வரலாற்றுத்தீர்க்கதரிசனம் கூறுவதையே தனது ஆய்வு இலக்காகக் கொண்டிருக்கிறது எனப் பொப்பர் கூறுவது ஒரு தவறான மதிப்பீடாகும். 'மூலதனத்தில்' கான் மாக்ஸ் தெரிவித்த ஒரு சில தீர்க்கதரிசனக் கூற்றுக்களை ஆதாரமாகக் கொண்டு மாக்ஸிய சமூக சிந்தனையை, ஒட்டுமொத்தமாக 'வரலாற்றியம்' என அவர் நிறுவ முனைவதும் அபத்தமானது.

சமூகம் என்பது மிகவும் சிக்கலான மனித உறவுகளால் பின்னப்பட்ட ஒரு விசித்திரமான உலகம் என்பதால் அதனை ஒரு பௌதீகப் பொருளாக ஆய்வுசுடப் பரிசோதனைக்கு எடுத்துச் செல்ல முடியாதுதான். ஆனால், அதேவேளை-சமூக உலகத்தை, அறிவியல் ரீதியில் ஆய்வு செய்வது சாத்தியமற்றது எனப் பொப்பர் கூறுவதையும் ஏற்றுக்கொள்ள முடியாது.

பௌதீகப் பொருள்களையும் அண்டத்துக் கோள்களையும் தாவரங்களையும் ஆய்வு செய்து அறிவது போன்று மனித வாழ்வியக்கத்தை அறிந்துகொள்ள முடியாது. சமூக மெய்யுண்மையானது மனித உறவுகளின் தளத்திலிருந்து தோற்றப்பட்டு கொள்வதாலும் மனித செயற்பாடுகளினால் அது சதா இயங்கு நிலையில் உள்ள அசைவியக்கத்தைக் கொண்டதாலும், சமூகத்தை ஆழமாகத் தரிசித்துக் கொள்வதற்குப் பிரத்தியேகமான ஆய்வுமுறை அவசியம். இந்தத் தேவையை, இயங்கியல் ஆய்வு முறைமை ஓரளவுக்குப் பூர்த்தி

செய்கிறது எனச் சொல்லலாம். இயங்கு நிலையில் உள்ள மெய்மையை விளக்கிக் கொள்வதற்கு இயங்குவிதிகளால் நெறிக்கப்பட்ட இயங்கியல் ஆய்வு முறையைக் கான் மாக்ஸ் தழுவிக்கொண்டார்.

மாக்ஸியத்தை ஒரு விஞ்ஞானக் கோட்பாடு என்ற நிலைக்கு உயர்த்திக் காட்ட முனைவது தவறு. முன்னைய சோசலிச அரசுகளின் சித்தாந்தவாதிகளும், சில கம்யூனிச தத்துவாசிரியர்களும் இத்தகைய மிகைப்படுத்திய பார்வையைக் கொண்டிருந்தனர் என்பது உண்மை.

ஆயினும், தனது எழுத்துக்களையும் ஆய்வுகளையும், விஞ்ஞானக் கோட்பாடு எனக் கான் மாக்ஸ் முத்திரை பதிக்க முயலவில்லை. விஞ்ஞானம் என்பது என்றும் நிலைத்து நிற்கும் அழியாத மெய்யுண்மை

உணர்ந்திருக்கத்தவறவில்லை. சோசலிச அரச சித்தாந்தவாதிகள் இதைப் புரிந்து கொள்ளவில்லை. மாக்ஸியத்தை விஞ்ஞான சோசலிசம் என முத்திரை குத்தி, அதனைக் காலத்தால் அழியாத மெய்யுண்மையாகப் பூசித்தனர். மாறி வரும் உலகின் மாறிவரும் வரலாற்றுப் போக்கிற்கு இசைந்து கொடுக்காது, மரபுவாதத்தை இறுக்கமாகப் பற்றி நின்றனர். இந்த இறுக்கமான பழைமைவாதப் போக்கால் சமூகத்தில் பூகம்பமாக எழுந்த பொருண்மிய, அரசியற் பிரச்சினைகளை அவர்களால் செம்மையாக எடைபோட முடியவில்லை. சோசலிசத்தின் உடைவுக்கு இதுவும் ஒரு காரணமாக அமைந்தது.

சாராம்சத்தில் மாக்ஸியம் ஒரு சமூக தத்துவம். அதனை ஒரு வரலாற்று விஞ்

தேச விடுதலையுடன் மானிடத்தின் விடுதலை குறித்தும் ஆழமாகச் சிந்தித்த தத்துவாசிரியர் அன்ரன் பாலசிங்கம்

ஈழத் தமிழினத்தின் தேச விடுதலை பற்றிய சிந்தனைப் புரட்சியை முன்வைத்தவர் விடுதலைப் புலிகளின் மதியுரைஞர் அன்ரன் பாலசிங்கம்.

அவர் வெறும் அரசியல் மதியுரைஞர் மட்டுமல்லர். அதையும் தாண்டி ஒரு தத்துவாசிரியர். ஓரினத்தின் தேச விடுதலையையும் தாண்டி மனித விடுதலை பற்றியும் ஆழமான ஆத்ம விசாரணைகளைச் செய்த ஓர் ஆய்வறிஞர்.

'விடுதலை' என்ற தமது நூலிலே அரசியலுக்கு அப்பால், மேலும் பல்துறை சார்ந்த தமது சிந்தனைத் தெறிப்புக்களை அவர் முன்வைத்துள்ளார்.

அரசியல், சமூகவியல், உடனியல், பொருளியல், மெய்யியல், வரலாற்றியல், மானிடவியல் போன்ற அறிவியல் பரப்புகளை ஊடுருவி நிற்கும் அர்த்தம் பொதிந்த கட்டுரைகள் அதில் அடங்கியுள்ளன.

இந்த விசாரணைகள் அனைத்துக்கும் மூலப் பொருளாக விளங்குபவன் மனிதன். ஆகவே, மனிதன் பற்றியும், மனித வாழ்வு மற்றும் வரலாறு பற்றியும், மனித விடுதலை பற்றியும் ஆழமான விசாரணைகள் செய்த சிந்தனையாளர்கள் சிலரின் புதுமையான, புரட்சிகரமான பார்வைகளை இக்கட்டுரைகள் வாயிலாக அறிமுகம் செய்துவைக்கிறார் 'தேசத்தின் குரல்' அன்ரன் பாலசிங்கம்.



களைக் கொண்டதல்ல; அது சதா மாற்றத்துக்கு உட்பட்டு வரும் ஓர் அறிவியக்கம் என்ற கருத்தையே அவர் கொண்டிருந்தார். விஞ்ஞானமும் இயங்கியலுக்கு அமைய மாற்றமும் வளர்ச்சியும் என்ற பாதையில் முன்னேறிச் செல்லும் என்பது அவரது நிலைப்பாடு. கால ஓட்டத்துக்கு அமைய - வரலாற்றுச் சூழ்நிலைக்கு ஏற்ப - தனது சிந்தனையிலும் சீரமைப்புச் செய்யப்பட வேண்டும் என்பதை அவர்

ஞானமாகக் கொள்ளமுடியாது. மாக்ஸியத்தை ஒரு சிறந்த வரலாற்று ஆய்வு முறைமையாக - ஒரு விசாரணைக்கருவியாக - கொள்ளலாம். சமகால வரலாற்று ஆசிரியர்கள் பலர் இத்தகைய நிலைப்பாட்டையே கொண்டுள்ளனர்.

பல நூற்றாண்டு காலமாகப் பழைமைவாதத்தில் புதைந்து நின்று இறந்த காலத்தை மட்டுமே வரலாறாக நோக்கிய வரலாற்றுத்துறையில் மாக்ஸியம் ஒரு

சிந்தனை மறுமலர்ச்சியை ஏற்படுத்தியது என்பதை யாராலும் மறுக்க முடியாது. நிகழ்ந்து, நிகழ்வது, நிகழப்போவது என்ற வரிசையில், வரலாற்றுக் காலத்தின் முப்பரிமாண அகற்சியை மாக்ஸியம் தரிசித்துக்கொள்ள முனைகிறது. நிகழ்ந்து போனதும், நிகழ்காலத்தில் விரிந்து செல்வதுமான நிதர்சனத்தில் இருந்து எதிர் காலத்தைப் படைத்துவிட அது முனைகிறது. இதன் அடிப்படையில் சமூகவியலுக்கு அப்பாலான அரசியற் பரிணாமமும் மாக்ஸியத்துக்கு உண்டு. மானிடத்தின் விடுதலையை இலக்காகக் கொண்ட புரட்சிகர அரசியற் செயற்பாட்டை அது வலியுறுத்தி நிற்கிறது.

மாக்ஸியத்தின் சிறப்பம்சம் அதன் சமூக ஆய்வுத் திறனாற்றல் மட்டுமல்ல; அதன் செயற்பாட்டுத் தத்துவமுமாகும். சிந்தனையுடன் செயலையும் அது வற்புறுத்துகிறது. சமூக அறிவினால் பிறக்கும் விழிப்புடன் மனிதசெயற்பாடும் இணைந்து கொள்ளும் பொழுதே வரலாறு உயிர்ப்பிக்கப்படுகிறது என்ற உண்மையை மாக்ஸியம் எடுத்துரைக்கிறது.

உலக வரலாற்று இயக்கத்துக்கு ஒரு முடிவு இருக்கின்றதா? எத்தகைய புறநிலையில் வரலாறு தனது பயணத்தை முடித்துக்கொள்கிறது? அன்றி, மானிட வரலாறானது ஒரு முடிவில்லாப் பயணத்தில் தொடர்ச்சியாகக் கட்டிவிட்டு செல்லுமா?

உலகப் பிரசித்திபெற்ற வரலாற்றியல் சிந்தனையாளர்களான ஹேகலதும், கான் மாக்ஸினதும் கருத்துலகங்களை ஆய்வு செய்தோம். சுதந்திரமும் சமத்துவமும் புகுத்தறிவும் பூரணத்துவம் பெறும் உன்னத வாழ்நிலை நோக்கி மனித வரலாறு நகர்ந்து செல்வதாகக் கூறும் ஹேகல், இந்த விழுமியங்களின் திருவடிவமாக நவீன அரசு தோற்றம் கொண்டுள்ளதாகவும் அதன் தோற்றப்பாட்டுடன் மனித வரலாற்று இயக்கம் ஒரு முடிவுக்கு வந்துவிட்டதாகவும் கருதினார். வரலாற்றின் முடிவுபற்றி ஹேகல் தெரிவித்த கருத்துத் தவறானது. சமத்துவம், சகோதரத்துவம், சுதந்திரம் என்ற சலோகங்களுடன் நிகழ்ந்த பிரெஞ்சுப் புரட்சியை அடுத்து, ஐரோப்பாவில் தோன்றிய நவீன அரசுகள் மனித நாகரிகத்தின் அதிபுன்னத வடிவத்தை எய்தியதாக ஹேகல் எண்ணினார். இந்த உயர் நிலை வளர்ச்சி காரணமாக மானிடம் நிறைவை எய்தி, வரலாற்று இயக்கம் முடிவுக்கு வரும் என அவர் கற்பிதம் செய்தார். அவரது கற்பிதம் பிழைத்துப் போனது. ஐரோப்பாவில் பூகம்பமாக வெடித்த முதலாம், இரண்டாம் உலக யுத்தங்களின் பேரழிவுடன் நவீன அரசுகளும் சிதைந்து போயின.

மனித வரலாற்று இயக்கம் ஹேகல் கற்பித்தமை போன்று நின்று விடவில்லை. அது புதிய பரிமாணம் நோக்கி நகர்ந்தது. முரண்பாடுகள் முற்றி வெடித்து முதலாளித்துவம் சிதைந்து போகும் என்றும், அதன் சிதைவுகளிலிருந்து பொதுவுடைமை சமுதாயமாக சோசலிச உற்பத்தி வடிவம் பிறக்கும் என்றும், அது மேலும் உயர் நிலை வளர்ச்சி பெற்று கம்யூனிச சமூக வடிவம் தோன்றி, உலகளாவியதாக வளர்ந்து, மனித முரணியங்கள் நீங்கிய புதிய நாகரிகம் பிறக்கும் என்றும், அப்பொழுது வரலாற்று இயக்கம் முடிவுக்கு வரும் என்றும் கான் மாக்ஸ் எதிர்வு கூறினார். அவரது தீர்க்க தரிசனமும் பிழைத்துப் போயிற்று. முதலாளித்துவம் மடிந்து போகவில்லை. பதிலாக, சோசலிச அரசுகளே இடிந்து போயின. முதலாளித்துவம் உலக ரீதியாகப் பெருவளர்ச்சி கண்டது. சோசலிசம் சிதைவுற்ற நாடுகளிலும் அது காலூன்றி வளர்ந்து வருகிறது. சோசலிச உற்பத்தி முறையைக் கைவிட்டு முதலாளியத்தைத் தழுவிவதால் சீனாவிலும் பிரமிக்கத்தக்க வகையில் பொருளாதார வளர்ச்சி ஏற்பட்டு வருகிறது.

மானிடத்தின் உயர்நிலை வளர்ச்சியை நோக்கிய அசைவியக்கமாகவே ஹேகலும், கான் மாக்ஸும் வரலாற்றுக்கு விளக்க மளித்தனர். ஆயினும், மனித சமூகத்தின் உயர்நிலை வளர்ச்சி பற்றியும் வரலாற்றின் நிறைவு பற்றியும் அவர்கள் கண்ட தரிசனத்தை வரலாறே பொய்ப்பித்துவிட்டது. (கொடும்...)



“
மாக்ஸியத்தை ஒரு விஞ்ஞானக் கோட்பாடு என்ற நிலைக்கு உயர்த்திக் காட்ட முனைவது தவறு. முன்னைய சோசலிச அரசுகளின் சித்தாந்தவாதிகளும், சில கம்யூனிச தத்துவாசிரியர்களும் இத்தகைய மிகைப்படுத்திய பார்வையைக் கொண்டிருந்தனர் என்பது உண்மை.
”

இலங்கை உள்ளிட்ட அகதிகளை ஏற்பதில் அமெ.செனட் எதிர்ப்பு

வொஷிங்டன், நவ.25 இலங்கை உள்ளிட்ட பல நாடுகளைச் சேர்ந்த அகதிகளை அமெரிக்கா ஏற்றுக் கொள்வதற்கு அமெரிக்க செனட் சபையின் நீதித் துறைத் தலைவர் சக்ரேஸ்லி எதிர்ப்பை வெளியிட்டுள்ளார்.

இதுதொடர்பில் அவர் அமெரிக்க இராஜாங்கச் செயலாளர் ஜோன் கெரி மற்றும் உள்நாட்டுச் செயலாளர் ஜே.ஜோன்சன் ஆகியோருக்கு கடிதங்களை அனுப்பிவைத்துள்ளார்.

ஆஸ்திரேலியாவால் நிராகரிக்கப்பட்ட இலங்கை உள்ளிட்ட பல நாடுகளைச் சேர்ந்த அகதிகளை அமெரிக்கா ஏற்றுக்கொள்ளும் என்ற தகவல்கள் அண்மையில் வெளியாகி இருந்தன.

இவ்வாறு இலங்கை உள்ளிட்ட நாடுகளின் அகதிகளை ஏற்றுக் கொள்ளும்

திட்டம் தொடர்பில் அமெரிக்க இராஜாங்கத் திணைக்களம், அமெரிக்க காங்கிரஸுக்குத் தெரியப்படுத்தவில்லை என்றும் குறிப்பிட்டுள்ளார்.

இந்த ஆண்டு செப்டெம்பர் மாதம் 13ஆம் திகதி வருடாந்த அகதிகள் மாநாடு நடைபெற்றபோதும், இந்தத் திட்டம் தொடர்பான தகவல்கள் வெளியிடப்படவில்லை.

மேலும், இலங்கை, ஆப்கனிஸ்தான், ஈராக், சோமாலியா மற்றும் சூடான் ஆகிய நாடுகளின் அகதிகளால் அமெரிக்காவின் பாதுகாப்புக்கு அச்சுறுத்தல் நிலவுகிறது.

அத்துடன், அவர்களை ஆஸ்திரேலியா உள்ளிட்ட நாடுகளுக்கு ஏற்றுக் கொள்ளாமல்கான காரணத்தையும் கருத்தில் கொள்ள வேண்டும் என்றும் அவர் சுட்டிக்காட்டியுள்ளார். (எ)

இலங்கைச் சிறையிலுள்ள மீனவரை விடுவிக்க நடவடிக்கை எடுக்குக!

இந்திய மீனவர் மக்கள் அமைப்பு கோரிக்கை

இராமேஸ்வரம், நவ.25 இலங்கைச் சிறையில் உள்ள மீனவர்களை விடுவிக்க இந்திய மத்திய, மாநில அரசுகள் நடவடிக்கை எடுக்க வேண்டும் என்று இந்திய மீனவர் மக்கள் அமைப்பு கோரிக்கை விடுத்துள்ளது.

சர்வதேச மீனவர் தினத்தை யொட்டி இராமேஸ்வரம் அருகே பாம்பனில் ஒன்றிய மீனவர் மக்கள் அமைப்புக் கூட்டம் அந்த அமைப்பின் தலைவி மோட் சராக்கினி தலைமையில் நடைபெற்றது.

மீனவர் வாழ்வுரிமை இயக்கத் தலைவர் தில்லை பாக்கியம், ஜெபமாலை சுரேஷ்,

இருதய மேரி ஆகியோர் உரை நிகழ்த்தினர்.

இலங்கைக் கடற்படையால் தமிழக மீனவர்கள் தாக்கப்படுகின்றமை நிறுத்தப்பட வேண்டும்.

இலங்கைச் சிறையில் உள்ள தமிழக மீனவர்களையும், அங்குள்ள அனைத்துப் படகுகளையும் விடுவிக்க மத்திய, மாநில அரசுகள் உடனடி நடவடிக்கை எடுக்க வேண்டும்.

தமிழகத்தில் பூரண மது விலக்கை நடைமுறைப்படுத்த வேண்டும். 60 வயதுக்கு மேற்பட்ட மீனவர்களுக்கு ஓய்வூதியம் வழங்க வேண்டும்.

கடல் அட்டைமீதான தடையை நீக்க வேண்டும். மீனவர்களுக்கு கூடுதலாக மானிய டீசல் வழங்க வேண்டும் என்பது உட்பட பல்வேறு தீர்மானங்கள் நிறைவேற்றப்பட்டன.

சர்வதேச மீனவர் தினத்தை யொட்டி இயற்கைச் சீற்றத்தாலும், இலங்கைக் கடற்படையாலும் சுடப்பட்டு இறந்து போன மீனவர்களுக்காக இராமேஸ்வரம், தனுஷ்கோடி, பாம்பன் உள்ளிட்ட கடற்கரைப் பகுதிகளில் மீனவர்களில் அதிகமானோர் பிரார்த்தனை செய்தனர் என்று தமிழக ஊடகச் செய்திகள் குறிப்பிடுகின்றன. (எ)

இலங்கைப் போர்க்குற்றம் ஐ.நா.விசாரணை தேவை



சென்னை, நவ.25 இலங்கையின் போர்க்குற்றம் தொடர்பாக ஐ.நா.விசாரணை நடத்த வேண்டும் என்று ம.தி.மு.க. பொதுச் செயலாளர் வைகோ வேண்டுகோள் விடுத்துள்ளார்.

இயக்குநர், புகழேந்தி தங்கராஜ் உருவாக்கிய 'அவர்கள் இரங்கல்களுக்கு முடிவில்லை' என்ற குறும் படத்தின் முன்

வலியுறுத்துகிறார் வைகோ

னோட்டக்காட்சி சென்னையில் இடம்பெற்றது. இந்த விழாவில் ம.தி.மு.க.பொதுச் செயலாளர் வைகோ, தமிழக வாழ்வுரிமைக் கட்சித் தலைவர் வேல் முருகன், விடுதலைச் சிறுத்தைகள் கட்சியின் வன்னியரசு உள்ளிட்ட அதிகமானோர் கலந்து கொண்டனர்.

இந்தநிகழ்வில் வைகோ கலந்துகொண்டு பேசிய போதே இவ்வாறு கூறினார். மேலும், ஈழத்தில் நடைபெற்ற போர்க்குற்றம் தொடர்பாக சர்வதேச விசாரணை தேவை என்றும் வலியுறுத்தினார். (எ)

சட்டவிரோத துப்பாக்கிகளுடன் ஒருவர் கைது

சட்டவிரோதமாக நாட்டுக்குக் கொண்டுவந்த 2 வாகனங்கள் மற்றும் வெளிநாட்டில் உற்பத்தி செய்யப்பட்ட துப்பாக்கிகள் இரண்டை வைத்திருந்த ஒருவர் மாரவிட பிரதேசத்தில் நேற்று முன்தினம் கைது செய்யப்பட்டுள்ளார்.

நீர்கொழும்பு சட்டத்தை வலுப்படுத்தும் பிரிவின் அதிகாரிகள் மேற்கொண்ட சுற்றி வளைப்பில், ஜெசி இலக்கம் இல்லாத ஜீப் ஒன்றும், மோட்டார் வாகனம் ஒன்றும், போலி அனுமதிப்பத்திரம் இரண்டும், ஜேர்மனியில் உற்பத்தி செய்யப்பட்ட 2 துப்பாக்கிகள் மற்றும் பல ரவைகளும் கைப்பற்றப்பட்டுள்ளன என்று பொலிஸார் தெரிவித்தனர்.

இவ்வாறு கைது செய்யப்பட்ட சந்தேக நபர், 51 வயதான கட்டுநெரிய பிரதேசத்தைச் சேர்ந்தவர் என்று தெரிவிக்கப்படுகின்றது. (எ)

உணவுப் பாதுகாப்பு வாரம் நவம்பர் 28 இல் ஆரம்பம்

கொழும்பு, நவ.25 மக்களின் நலன்கருதி அரசால் தேசிய உணவுப் பாதுகாப்பு வாரம் பிரகடனம் செய்யப்பட்டுள்ளது.

இது இம்மாதம் 28 ஆம் திகதி ஆரம்பமாகின்றது.

இந்தத் தேசிய உணவுப் பாதுகாப்பு வாரத்தில் பல நிகழ்ச்சிகளை நடத்துவதற்கு அரசு திட்டமிட்டிருப்பதாக கொழும்பில் நேற்று முன்தினம் இடம்பெற்ற நிகழ்வில் சுகாதாரசேவைகள் பணிப்பாளர் நாயகம் டொக்டர் பாலித மஹிபால தெரிவித்துள்ளார்.

இதுதொடர்பில் அவர் மேலும் தெரிவித்தவை வருமாறு:-

தேசிய உணவுப் பாதுகாப்பு வாரத்தில், உணவுப் பொருள்களில் அடங்கியுள்ள சீனியின் அளவைக் குறிக்கும் முறை அடங்கியுள்ளதா? என்பது தீவிரமாகப் பரிசோதிக்கப்படும். எதிர்காலத்தில் உணவுப் பொருள்களுக்காகவும் வர்ணக் குறியீட்டு முறைநடைமுறைப்படுத்தப்படவுள்ளது.

தூரதேச பயணசேவைகளில் ஈடுபடும் பஸ்கள் நிறுத்தப்படுகின்ற சிற்றுண்டிச்சாலைகள், பாடசாலைச் சிற்றுண்டிச்சாலைகள் போன்றன இதன் போது சோதனை மேற்கொள்ளப்படும்.'- என்றார். (எ)

மின்னல் தாக்கப் பெண்கள் மூவர் மருத்துவமனையில்

நுவரெலியா, நவ.25 மஸ்கெலியா - பிரவுண்டோ, தோட்டப்பகுதியில் இடி, மின்னல் தாக்கத்தால் பாதிப்படைந்த 3 பெண்கள், மஸ்கெலியா வைத்தியசாலையில் அனுமதிக்கப்பட்டுள்ளனர். இந்தச் சம்பவம் நேற்று முன்தினம் புதன்கிழமை மாலை 4 மணியளவில் இடம்பெற்றுள்ளது. (எ)

தினசரி ராசி பலன் 25.11.2016

சுபநேரம் : காலை : 9.15 - 10.15
மாலை : 4.45 - 5.45

ராகு காலம் : 10.30 - 12.00
குளிகன் : 7.30 - 9.00
எமகண்டம் : 3.00 - 4.30

சுபமுசுவர்த்த நாள் - மேல்நோக்கு நாள்

	மேஷம் : கீர்த்தி - உயர்ந்த பண்புகள் மனதில் பிரதிபலித்து நிலையான நிம்மதி கிடைக்கும் நன்னாள்.
	ரிஷபம் : துணிச்சல் - எடுத்த காரியங்களை முயற்சியால் துணிச்சலாக முடிப்பீர்கள்.
	மிதுனம் : உதவி - உங்களுக்கு மற்றவர்களால் உதவியும் உங்களால் மற்றவர்களுக்கு உதவும் எண்ணங்களும் உதயமாகும்.
	கடகம் : பயம் - எடுத்த காரியங்களில் தளர்வு கண்டு மனம் சோர்வடையும் நாள்.
	சிம்மம் : வெற்றி - செய்யும் காரியங்களில் மேன்மை கிடைத்து வெற்றி நல்கும் நன்னாள்.
	கன்னி : சிக்கல் - சிதறிய சிந்தனைகளாலும் அலட்சியங்களினாலும் அவதிப்படுவீர்கள்.
	துலாம் : நன்மை - நீண்ட நாளைய ஆசைகள் நிறைவேறி நன்மைகள் பல கிடைக்கும்.
	விருச்சிகம் : சோதனை - திடீர் சிரமங்கள், கவலைகள், சோதனை ஆகியன ஏற்படும்.
	தனுசு : சலனம் - மனதில் இனம்புரியாத கவலைகள் ஏற்படும் நாள்.
	மகரம் : லாபம் - அதிஷ்டங்கள் மறைமுக வரவுகளாக வளம் நல்கும்.
	கும்பம் : நலம் - இன்று மனம் மற்றும் உடல் ஆரோக்கியத்தில் நலம் காண்பீர்கள்.
	மீனம் : சாந்தம் - இன்று உங்களுக்கு சந்திராஷ்டமம் என்பதால் எடுக்கும் அனைத்துக் காரியத்திலும் நிதானம் தேவை. சந்திராஷ்டமம்: பூரட்டாதி 4ஆம் பாதம், உத்தரட்டாதி

பத்வ இன்றி வெளிநாடு செல்வோர் பற்றி தகவல் அறிய முடியாத சிக்கல் நிலை

கொழும்பு, நவ.25 இலங்கைத் தொழிலாளர்களை வெளிநாடுகளுக்கு தொழில்களுக்காக அனுப்பும் போது பதிவு மேற்கொள்ளாமல் செல்வோர் பற்றிய சரியான தகவல்களைப் பெறுவதில் சிக்கல்கள் ஏற்பட்டுள்ளன.

இவ்வாறு வெளிநாடுகளுக்குத் தொழிலுக்காகச் செல்

வோர் உரிய பதிவுகளை மேற்கொள்வதன்மூலம் பிரச்சினைகளைத் தீர்த்துக் கொள்வது அவசியம் என்று வெளிநாட்டு வேலை வாய்ப்பு அமைச்சர் தலதா அத்துகோரள தெரிவித்துள்ளார்.

வெளிநாடுகளில் கஷ்டப்படும் இலங்கையர்கள் இரண்டாயிரத்து 480 பேரை வெளி

நாட்டுத் தூதரக அதிகாரிகளின் துணையுடன் திருப்பி அழைக்க நடவடிக்கை மேற்கொள்ளப்படுவதாக மேலும், அவர் தெரிவித்தார். இவ்வாண்டு குவைத், சவுதி, ஓமான் ஆகிய நாடுகளிலிருந்து தொழிலாளர்கள் திருப்பி அழைக்கப்பட்டனர் என்றும் அமைச்சர் குறிப்பிட்டார். (எ)

மாணவர்களை நல்ல பிரஜைகளாக்க ஆசிரியர்களின் வழிகாட்டல் தேவை

வடமராட்சி வலய பரிசில் நிகழ்வில் சுமந்திரன் எம்.பி.

பருத்தித்துறை, நவ.25
“எந்தச் சூழலில் இருந்து வரும் மாணவர்களையும் பாடசாலையின் செயற்பாட்டினால் திறமையான மாணவர்களாக உருவாக்க முடியும். அவர்களை நல்வழிப்படுத்தி சமூகத்தில் நல்ல பிரஜைகளாக்க ஆசிரியர்களின் வழிகாட்டலால் தான் முடியும்.”

வடமராட்சி வலயக் கல்வி அலுவலகத்தினால் நடத்தப்பட்ட பரிசில் தின நிகழ்வில் பிரதம விருந்தினராக யாழ். மாவட்ட நாடாளுமன்ற உறுப்பினர் எம். ஏ. சுமந்திரன் கலந்துகொண்டு உரையாற்றும்போது இவ்வாறு தெரிவித்தார்.



பணிப்பாளர் சி.நந்தகுமார் தலைமையில் இந் நிகழ்வு நெல்லியடி மத்திய கல்லூரியில் நடைபெற்றது.

இந்த நிகழ்வில் சுமந்திரன் தொடர்ந்து உரையாற்றும் போது, கூறியவை வருமாறு:-

அனைத்து மாணவர்களிடமும் திறமை உண்டு. அதனைச் சரியாகப் பயன்படுத்தி பரீட்சையில் சித்தி அடைய வைப்பது ஆசிரியர்களின் கையிலே தான் உள்ளது. கடந்த காலத்தில் பல்வேறு காரணங்

களினால் எமது கல்வி தாழ்ந்த நிலையில் இருந்துள்ளது. இதனால், மாணவர்களிடம் பிறழ்வு நிலையும் காணப்பட்டது. இது மனதுக்கு வேதனை அளிப்பதாக உள்ளது.

வடமராட்சி கல்வி வலயம் எதிர்காலத்தில் பரீட்சைப் பெறுபேறுகளில் முன்னிற்கும் என்ற நம்பிக்கை எமக்குண்டு. வடக்கு மாகாணத்தில் மட்டுமல்ல தேசிய நிலையிலும் வடமராட்சி வலயம் முதல் நிலை அடைய வேண்டும்.

எந்தச் சூழலில் இருந்து வரும் மாணவர்களையும் பாடசாலையின் செயற்பாட்டினால் திறமையான மாணவர்களை உருவாக்க முடியும் என்றார்.

வடமராட்சி வலயக் கல்விப் பணிப்பாளர் சி.நந்தகுமார் தலைமையுரையில் தெரிவிக்கும் போது, வடமராட்சிக் கல்வி வலயப் பாடசாலைகளில் இவ் வருடம் நடத்தப்பட்ட ஐந்தாம் தரப் புலமைப் பரிசில் பரீட்சையில் 85 வீதமான மாணவர்கள் 70 புள்ளிகளுக்கு மேல் பெற்றுள்ளார்கள். கடந்தவருடம் நடைபெற்ற க.பொ.த சாதாரண தரப் பரீட்சையில் 29 மாணவர்கள் 9 ஏசித்தியினைப் பெற்றுள்ளார்கள்.

க.பொ.த உயர்தரப் பரீட்சையில் 29 மாணவர்கள் 3 ஏசித்தியைப் பெற்றார்கள். (இ-31)

மாசு கலந்த தண்ணீர் போத்தல்

முல்லைத்தீவு, நவ.25
மாசுத்துணிக்கைகள் கலந்த குடிதண்ணீர் போத்தல்களை விற்பனை செய்தமையுடன் பொய்யான தகவல்களைப் பொதுச் சுகாதாரப் பரிசோதகருக்கு வழங்கிய உற்பத்தியாளர், முகவர், விற்பனையாளர் ஆகிய மூவரும் குற்றத்தை ஏற்றுக் கொண்டமையை அடுத்து நீதிவான் மூவருக்கு 99 ஆயிரம் ரூபா அபராதம் விதித்துள்ளார்.

முல்லைத்தீவுப் பகுதியில் விற்பனை செய்யப்படும் குடிதண்ணீர் போத்தல்களில் மாசுத்துணிக்கைகள் இருப்பதை அவதானித்த பொதுமக்கள், இது குறித்து பொதுச் சுகாதாரப் பரிசோதகருக்கு தெரியப்படுத்தினர்.

அதையடுத்து சோதனை நடவடிக்கையில் ஈடுபட்ட ஆ.சுரேஸ் ஆனந்தன் அப்பகுதியிலுள்ள வங்கி மின்சாரசபை ஆகிய நிறுவனங்களில் இருந்த குடிதண்ணீர் போத்தல்களைச் சோதனை செய்தபோது மாசுத் துணிக்கைகள் இருப்பதை அவதானித்துள்ளார்.

இதையடுத்து 20 லீற்றர் கொண்ட 10 குடிதண்ணீர் போத்தல்களைக் கைப்பற்றி முல்லைத்தீவு மாவட்ட நீதிமன்றத்தில் ஒப்படைத்த சுகாதாரப் பரிசோதகர், உற்பத்தியாளர், முகவர், விற்பனையாளர் ஆகிய மூவருக்கும் எதிராக நீதிமன்றத்தில் வழக்குத்

விற்பனையாளர் போத்தல் விற்பனை செய்தமையுடன் பொய்யான தகவல்களைப் பொதுச் சுகாதாரப் பரிசோதகருக்கு வழங்கிய உற்பத்தியாளர், முகவர், விற்பனையாளர் ஆகிய மூவரும் குற்றத்தை ஏற்றுக் கொண்டமையை அடுத்து நீதிவான் மூவருக்கு 99 ஆயிரம் ரூபா அபராதம் விதித்துள்ளார்.



தாக்கல் செய்திருந்தார்.

இந்த வழக்கு கடந்த செவ்வாய்க்கிழமை விசாரணைக்கு எடுத்துக் கொள்ளப்பட்ட போது மூவரும் குற்றத்தை ஏற்றுக் கொண்டனர். அதையடுத்து நீதிவான் மாசுத் துணிக்கைகள் கலந்த குடிதண்ணீரை விற்பனை செய்தமைக்காக மூவருக்கும் தலா 30 ஆயிரம் ரூபா வீதம் 90 ஆயிரம் ரூபாவும் சுகாதாரப் பரிசோதகருக்குப் பொய்யான தகவல்களை வழங்கியமைக்காகத் தலா 3 ஆயிரம் ரூபா வீதம் 9 ஆயிரம் ரூபாவும் அபராதமாக விதித்துள்ளார். (இ-59)

‘நீரிழிவை வெற்றி கொள்வோம்’ கருத்தரங்கு நாளை வேம்படியில்

யாழ்ப்பாணம், நவ.25
யாழ்ப்பாணம் நீரிழிவு சிகிச்சை நிலையம் சிரேஷ்ட பிரஜைகளுக்கான நவன் பேணும் அமைப்பு, வடமாகாண ஓய்வூதியர் நலன்புரிச் சங்கங்கள் வடபிராந்திய மூத்தோர் அவைகளுடன் ஓய்வூதியர்கள், நலன்விரும்பிகள் ஆகியோரின் ஏற்பாட்டில் ‘நீரிழிவை வெற்றி கொள்வோம்’ எனும் கருத்தரங்கு நாளை சனிக்கிழமை காலை 9.30 மணிக்கு யாழ். வேம்படி மகளிர் கல்லூரிக்கு அருகிலுள்ள யாழ். சென். ஜோன்ஸ் அம்புலன்ஸ் மண்டபத்தில் இடம்பெறும்.

இக்கருத்தரங்கில் இலங்கை முதியோர் சுகவாழ்வுக் கழகத்தின் இணைச் செயலாளர்

வீ.ஸ்ரீசக்திவேல் வரவேற்புரையையும், தலைவர் க.கணேசுமூர்த்தி தலைமையுரையையும் வழங்குவார். இதேவேளை முதியோர் சுகவாழ்வுக் கழகத்தின் 11 ஆவது வெளியீட்டில் ‘நீரிழிவை வெற்றி கொள்வோம்’, நீரிழிவைக் கண்காணிப்போம்’ எனும் சிறப்புக் கட்டுரைகள் வெளியிடப்பட்டுள்ளன.

இதன் வெளியீட்டுரையை சுகவாழ்வுக் கழகத்தின் ஆசிரியரும், உடல், உள, சமூக, ஆன்மீக மேம்பாட்டு வழிகாட்டுநருமான கா.வைத்தீஸ்வரனும் நூல் ஆய்வுரையை யாழ். தாதியர் கல்லூரி தாதியர் போதனாசிரியர் கே.நந்தகுமாரும் வழங்குவார்.

‘நீரிழிவை கண்காணித்து வெற்றி கொள்வோம்’ எனும்

தலைப்பில் யாழ். போதனா வைத்தியசாலை நீரிழிவு, அகஞ்சுரக்கும் தொகுதி சிறப்பு வைத்திய நிபுணர் எம். அரவிந்தனும், ‘நீரிழிவு நோய்க்கு மூலிகை மருத்துவம்’ எனும் தலைப்பில் யாழ். பல்கலைக் கழக கைதடி சித்த மருத்துவத்துறைத் தலைவர் திருமதி விவியன் சத்தியசீலனும், ‘ஆரோக்கிய வாழ்வு தரும் தியானம்’ எனும் தலைப்பில் ஸ்ரீ லங்கா ஸ்ரீராம் சந்திர மிசன் யாழ். இணைப்பாளர் கு.குமுதினி ஆகியோரும் சிறப்புரைகளை வழங்கவுள்ளனர். இந்த நிகழ்வில் சகலரையும் கலந்துகொண்டு பயனடையுமாறு ஏற்பாட்டாளர்கள் கேட்டுக் கொண்டுள்ளனர். (இ-7)

பாலியல் கல்வி தற்போது தேவை

பாடசாலை பரிசில் தின நிகழ்வில் மாகாணசபை உறுப்பினர் சுகிர்தன்

பருத்தித்துறை, நவ.25
பாலியல் சம்பந்தமான அறிவுரைகளை பெற்றோர்கள் தமது பிள்ளைகளுக்கு எடுத்துக் கூற வேண்டும் எமது கலாசாரத்துக்கு அவை ஒத்துவராது என அவற்றை புறக்கணித்து விட முடியாது.

பருத்தித்துறை சித்தி விநாயகர் வித்தியாலயத்தின் வருடாந்த பரிசில் தின நிகழ்வில் வடமாகாண சபை உறுப்பினர் ச. சுகிர்தன் பிரதம விருந்தினராகக் கலந்துகொண்டு உரையாற்றும் போது இவ்வாறு தெரிவித்தார்.

வித்தியாலய அதிபர் ப. சந்திரபாகு தலைமையில் இவ்வைபவம் நடைபெற்றது.

இவ்வைபவத்தில் ச.சுகிர்தன் தொடர்ந்து உரையாற்றும் போது; பிள்ளைகளுக்கு தொற்றாத நோய்கள் ஏற்படுவதற்கு பெற்றோர்களே காரணமாக உள்ளார்கள். மாணவர்களுக்கு உடல், அறிவு வளர்ச்சிகளுக்குத் தேவையான உணவுகளை விடுத்து ஒவ்வாத உணவுகளையே கொடுக்கிறார்கள். இதன் மூலம் பிள்ளைகளுக்கு நோய்களை பெற்றோர்களே கொடுக்கின்றவர்களாக அமைந்து விடுகின்றார்கள்.



பெற்றோர்களும் பாலியல் சம்பந்தமான அறிவுரைகளை தமது பிள்ளைகளுக்கு எடுத்துக் கூற வேண்டும். எமது கலாசாரத்திற்கு அவை ஒத்துவராது என அவற்றை புறக்கணித்து விட முடியாது.

பாலியல் துஷ்பிரயோகம் என்பது எமது சமூகத்திற்கு களங்கத்தை ஏற்படுத்தும் செயலாக அமைந்துள்ளது. இதற்கு எதிராக சமூக நிறுவனங்கள் தற்போது செயற்பட்டு வந்தாலும், பெற்றோர்கள் இவ் விடயத்தில் விழிப்படையும் வரை அதனை முற்றாக ஒழித்து விட முடியாது. -என்றார். (இ-31)

மாற்றுவலுவலையோர் தினவிழா

யாழ்ப்பாணம், நவ.25
யாழ்ப்பாணம் கல்வி வலய விசேட கல்விப் பிரிவு நடத்தும் சர்வதேச மாற்று வலுவலையோர் தின விழா எதிர்வரும் 30 ஆம் திகதி புதன்கிழமை காலை 9.30 மணிக்கு நாவலர் வீதியில் உள்ள சொர்ணம்பிகை (ரி.சி.ரி) மண்டபத்தில் இடம்பெறும்.

யாழ். வலயக் கல்விப் பணிப்பாளர் ந.தெய்வேந்திரராஜா தலைமையில் நடைபெறவுள்ள இந்த நிகழ்வில் வடமாகாணக் கல்விப் பணிப்பாளர் திருமதி பி.செல்வின் இந்நேளியல் பிரதம விருந்தினராகக் கலந்து கொள்வார்.

விழாவில் கலை நிகழ்வுகளும் பரிசில் வழங்கலும் இடம்பெறவுள்ளன. அனைவரையும் கலந்து கொள்ளுமாறு ஏற்பாட்டாளர்கள் கேட்டுக் கொண்டுள்ளனர். (இ-7)

200 தீவிரவாதிகள் காஷ்மீரில் ஊடுருவல்

ஜம்மு, நவ.25 காஷ்மீரில் 200 தீவிரவாதிகள் ஊடுருவி உள்ளனர் என்று மத்திய அரசு தெரிவித்துள்ளது.

டில்லி மேல்-சபையில் காஷ்மீரில் தீவிரவாதிகள் ஊடுருவல் குறித்து நாடாளுமன்ற உறுப்பினர்கள் கேள்வி எழுப்பினர்.

இதற்கு மத்திய உள்துறை இணை அமைச்சர் ஹன்ஸ் ராஜ்கங்காராம் அகிர் எழுத்து பூர்வமாக பதில் அளித்துள்ளார்.

அதில் அவர் கூறியவை வருமாறு;

காஷ்மீரில் சர்வதேச எல்லை வழியாக கடந்த செப்டெம்பர் மாதம் வரை 105 தீவிரவாதிகள் ஊடுருவி உள்ளனர். தற்போது வந்துள்ள தகவலின்படி காஷ்மீரில் 200 தீவிரவாதிகள் உள்ளனர்.

அவர்கள் அனைவரும்

பாகிஸ்தானில் இருந்து ஊடுருவியவர்கள்.

இந்த நிலையில் தீவிரவாதிகளின் ஊடுருவலை தடுக்க பல் வேறு நடவடிக்கைகள் மேற்கொள்ளப்பட்டுள்ளன. இதனடிப்படையில் பாதுகாப்புப் படையினரின் கண்காணிப்பு தீவிரப்படுத்தப்பட்டுள்ளது. தீவிரவாதிகள் ஊடுருவலை கண்காணிப்பதற்காக மேலும் பல நடவடிக்கைகள் மேற்கொள்ளப்பட்டுள்ளன.

காஷ்மீரில் ஊடுருவி யுள்ள தீவிரவாதிகளைப் பிடிக்கவும் நடவடிக்கை எடுக்கப்பட்டு வருகிறது.-என்றார்.

இதேவேளை, 200 தீவிரவாதிகள் எந்தப் பிரதேசங்களில் ஊடுருவியுள்ளனர் என்று தேடுதல் வேட்டையில் பாதுகாப்புப்படையினர் ஈடுபட்டுள்ளனர் என்று தெரிவிக்கப்படுகின்றது. (எ)

எல்லையில் அக்துமீறல்கள்; இந்தியா கரும் கண்டனம்

டில்லி, நவ.25 எல்லைப்பகுதிகளில் பாகிஸ்தான் இராணுவம் தொடர் அக்துமீறலில் ஈடுபட்டு வருவதற்கு இந்தியா கரும் கண்டனம் தெரிவித்துள்ளது.

ஜம்மு - காஷ்மீர் மாநிலத்தை அண்மித்த எல்லைப்பகுதியில் அமைந்துள்ள மச்சில் என்ற இடத்தில் கடந்த செவ்வாய்க்கிழமை அக்துமீறி ஊடுருவிய பாகிஸ்தான் படையினர் சிலர், அங்கு பாதுகாப்பு ரோந்துப் பணியில் ஈடுபட்டிருந்த இந்திய இராணுவ வீரர்கள் 3 பேரை சுட்டுக் கொன்றனர்.

அதன்பின்னர், அவர்களில் ஒரு வீரரின் உடலை அவர்கள்

பாக்.தூதருக்கு அழைப்பாணை

சிதைத்தனர்.

போர் நிறுத்த ஒப்பந்தத்தை மீறி நடத்தப்பட்ட இந்தத் தாக்குதல் சம்பவம் தொடர்பாக விளக்கமளிக்குமாறு, இந்தியாவுக்கான பாகிஸ்தான் துணைத்தூதர் சையது ஹைதர் ஷாவுக்கு மத்திய வெளியுறவு அமைச்சகத்தின் இணைச் செயலர் கோபால் பாக்லே நேற்று முன்தினம் புதன்கிழமை அழைப்பாணை அனுப்பினார்.

அதன்படி, மத்திய வெளியுறவுத் துறை அமைச்சக அலுவலகத்துக்கு வருகை

தந்த சையது ஹைதர் ஷாவிடம், இந்தச் சம்பவம் தொடர்பாக இந்தியா சார்பில் கரும் கண்டனம் தெரிவிக்கப்பட்டது.

அப்போது, போர் நிறுத்த ஒப்பந்தத்தை மீறி இந்திய இராணுவம் நடத்திய தாக்குதலில் பாகிஸ்தானைச் சேர்ந்த 50 பேர் உயிரிழந்தனர் என்று ஹைதர் ஷா தெரிவித்தார்.

அதற்குப் பாகிஸ்தான் சார்பில் கண்டனத்தையும் அவர் பதிவு செய்தார் என்று வெளியுறவு அமைச்சக வட்டாரங்கள் தெரிவிக்கின்றன. (எ)

சர்ச்சையான நில சட்ட மசோதா; ஜார்க்கண்ட் சட்டசபையில் அமளி!

ஜார்க்கண்ட், நவ.25 இந்தியாவின் ஜார்க்கண்ட் சட்டசபையில் சர்ச்சைக்குரிய சட்டத்திருத்த பிரேரணைக்கு எதிர்ப்புத் தெரிவித்த எதிர்க்கட்சி உறுப்பினர்கள் கரும் அமளியில் ஈடுபட்டனர். அத்துடன் சபாநாயகர் மீது காலணியை வீசியும், ஒலிவாங்கியை உடைத்தும் வன்முறைகளில் ஈடுபட்டனர்.

ஜார்க்கண்ட் மாநிலத்தில் சர்ச்சைக்குரிய 2 நில சட்டத்திருத்த பிரேரணைகள் தொடர்பாக ஆளும் பா.ஜ. கவுக்கும், எதிர்க்கட்சிகளுக்கும் இடையே கடந்த சில மாதங்களாகப் பிரச்சினை நிலவி வருகிறது. இந்த நிலையில், நேற்று முன்தினம் சட்டசபை விவாதங்கள் ஆரம்பமாகின.

இதன்போது ஜார்க்கண்ட் மாநிலத்தில், பா.ஜ.கவைச் சேர்ந்த, முதல்வர் ரகுபர்தாஸ்தலைமையிலான ஆட்சி நடைபெறுகிறது. அங்கு வசிக்கும் பூர்வகுடி மற்றும் பழங்குடியின மக்களின் பாதுகாப்பு உரிமைக்கான சட்டம், அவர்களின் நிலங்களை



சபாநாயகர் மீது காலணி வீசும்

களை அபகரிக்கும் வகையில் தயாரிக்கப்பட்டுள்ளதாக, சட்டசபையில் ஜார்க்கண்ட் முக்திமோர்ச்சா, காங்கிரஸ் கட்சிகளைச் சேர்ந்த, பேரவை உறுப்பினர்கள் குற்றஞ் சாட்டினர்.

அதை அடுத்து கரும் அமளி ஏற்பட்டது. பின்னர் முதல் பகுதியில் ஒத்திவைக்கப்பட்ட சட்டசபை, பிற்பகல் 2 மணிக்கு கூடியபோது, நிலம் மற்றும் வருவாய்த் துறை அமைச்சர் அமல் பிவாரிசர்ச்சைக்குரிய சட்டத்திருத்தப் பிரேரணையை அறிமுகம் செய்தார்.

எதிர்க்கட்சிகளின் கரும் எதிர்ப்புக்கும், அமளிக்கும் இடையே, எவ்வித விவாதமும் இன்றி ஒரு சில நிமிடங்களில்

சட்ட திருத்தப் பிரேரணை தாக்கல் செய்யப்பட்டு குரல் வாக்கெடுப்பு மூலம் நிறைவேற்றப்பட்டது.

இதனால் ஆத்திரமடைந்த எதிர்க்கட்சி உறுப்பினர்கள் சபாநாயகர் தினேஷ் ஓரானின் இருக்கையை நோக்கிச் சென்று அவரின் ஒலிவாங்கி உள்ளிட்ட பொருள்களைச் சேதப்படுத்தினர்.

இருக்கைகளை உடைத்து ஆங்காங்கே வீசி எறிந்தனர். இதேவேளை சபாநாயகரை நோக்கி உறுப்பினர் ஒருவர் காலணியை வீசினார். இந்தச் சம்பவங்களுக்கு ஜார்க்கண்ட் முதல்வர் ரகுபர்தாஸ் கரும் கண்டனம் தெரிவித்துள்ளார். (எ)

விளைவுகளைக் குறைத்து மதிப்பிட்டுள்ளது அரசு!

கண்டனம் தெரிவித்தார் மன்மோகன்சிங்

டில்லி, நவ.25 விளைவுகளைக் குறைத்து மதிப்பிட்டது அரசு என்று ரூபாத் தாள்கள் அறிவிப்பு தொடர்பில் மன்மோகன் சிங்கண்டனம் தெரிவித்துள்ளார்.

ரூபாத் தாள்கள் விவகாரம் தொடர்பாக மாநிலங்களவையில் நேற்று விவாதம் ஆரம்பித்தது.

முன்னாள் பிரதமரும் தற்போதைய நாடாளுமன்ற உறுப்பினருமான மன்மோகன் சிங் மத்திய அரசின் இந்த நடவடிக்கைக்கு கண்டனம் தெரிவித்துள்ளார்.

இது தொடர்பில் அவர் மேலும் கூறியவை வருமாறு:- நாட்டின் நலனுக்கான நடவடிக்கை என்பதில் மாற்றுக் கருத்தில்லை. விளைவுகளைக் குறைத்து மதிப்பிட்டு எடுக்கப்பட்ட நடவடிக்கையாக இது மாறிவிட்டது. இதனால் அமைப்பு சாராத தொழில்கள் மற்றும் கூட்டுறவு சேவை முற்றிலும் முடங்கியுள்ளன.

பழைய ரூபாத் தாள்கள் செல்லுபடியாகா என்ற அறிவிப்பைக் கண்டிக்கிறேன்.

நாட்டின் மொத்த உள்நாட்டு உற்பத்தி 2 வீதம்



குறைவடையும்.

மத்திய அரசின் அறிவிப்பால் மக்களுக்கு 50 நாட்கள் இன்னல் ஏற்படும். மக்களுக்கு கொடுக்கப்பட்ட 50 நாட்கள் அவகாசம் குறைவானது. மோசமான நிர்வாகத்துக்கு ரிசர்வ் வங்கி உதாரணமாக மாறிவிட்டது.

எனவே, இதை எப்படி நடைமுறைப்படுத்த வேண்டும் என்பதற்கான ஆக்கபூர்வமான திட்டத்தை பிரதமர் கொண்டு வரவேண்டும். பாதிக்கப்பட்ட மக்கள் இதிலிருந்து மீள்வதற்கான நடைமுறை வழிகளைக் கண்டு பிடிக்க பிரதமர் உதவி செய்வார் என்று நம்புகிறேன். (எ)

இராமேஸ்வரம் மீனவர்கள் நாளை முதல் வேலை நிறுத்தம்

இராமேஸ்வரம், நவ.25 பணப்புழக்கம் இல்லாததால் மீன் விற்பனை கரும் சரிவை எதிர்நோக்கியுள்ளது. இதை அடுத்து, நாளை தொடக்கம் வேலை நிறுத்தத்தில் ஈடுபட இராமேஸ்வரம் மீனவர்கள் தீர்மானித்துள்ளனர்.

பழைய 500 மற்றும் 1000 ரூபாதாள்கள் செல்லுபடியாகா என்ற மத்திய அரசின் அறிவிப்பால் வியாபாரிகள் உட்பட அனைத்துத் தரப்பினரிடமும் பணப்புழக்கம் குறைவடைந்துள்ளது. பணப்புழக்கம் இல்லாததால் மீன் வியாபாரம் கரும் சரிவைச் சந்தித்துள்ளது. இதனால், மீனவர்கள் கரும் நெருக்கடிக்கு உள்ளாகியுள்ளனர்.

எனவே, நிலைமையைச் சீரமைப்பது தொடர்பாக இராமேஸ்வரம் மீன்துறை அலுவலகத்தில் மீன் துறை இணை இயக்குநர் ஐசக் ஜெயக்குமார் தலைமையில், ஆலோசனைக் கூட்டம் நடைபெற்றது.

அரசு அதிகாரிகள், மீனவர் சங்கப் பிரதிநிதிகள் உள்ளிட்டோர் கலந்து கொண்ட இந்தக் கூட்டத்தில், பணப் பரிவர்த்தனை குறித்து எந்த முடிவும் எடுக்கப்படாததாலும், எரி பொருள் நிரப்பு நிலையங்களில் பழைய ரூபாதாள்களின் புழக்கம் நேற்றுடன் நிறுத்தப்பட்டது.

எனவே, நாளை தொடக்கம் வேலை நிறுத்தத்தில் ஈடுபடப்போவதாக மீனவர்கள் அறிவித்துள்ளனர். (எ)

மணிப்பூரில் நிலநடுக்கம்



மணிப்பூர், நவ.25 மணிப்பூரில் நேற்று அதி காலை மிதமான நில நடுக்கம் உணரப்பட்டதாகத் தகவல்கள் வெளியாகியுள்ளன.

இது ரிச்டர் அளவில் 3.5 ஆக பதிவானது.

இந்த நில நடுக்கத்தில் எந்தவித சேதமும் ஏற்பட்டதாகத் தகவல்கள் எவையும் வெளியாகவில்லை. (எ)

12 கண்காணிப்பு விமானங்கள் வாங்க அமைச்சரவை அனுமதி

டில்லி, நவ.25 இந்தியக் கடற்படைக்கு, 12 டோர்னியர் கண்காணிப்பு விமானங்களைக் கொள்வனவு செய்வதற்கு மத்திய அமைச்சரவை ஒப்புதல் அளித்துள்ளது.

மத்திய அமைச்சரவைக் குழுக்கூட்டம், பிரதமர் மோடி தலைமையில், டில்லியில் நேற்று முன்தினம் நடைபெற்றது. இதில், கடற்படைக்கு,

2 ஆயிரத்து 500 கோடி ரூபா மதிப்பில், அதிநவீன டோர்னியர் கண்காணிப்பு விமானங்களைக் கொள்வனவு செய்வதற்கு ஒப்புதல் அளிக்கப்பட்டது. இந்தியா - பிரான்ஸ் இடையே, திறன் மேம்பாடு, தொழிற்கல்வி மற்றும் பயிற்சிக்கான ஒப்பந்தம் மேற்கொள்ளவும், கூட்டத்தில் ஒப்புதல் அளிக்கப்பட்டது. (எ)

அமெரிக்காவை தாக்க வருகிறது 'ஓட்டோ' சூறாவளி



நியூயோர்க், நவ.25
மத்திய அமெரிக்காவை
சூறாவளி ஒன்று தாக்க உள்ள
தாக்கத் தெரிவிக்கப்பட்டுள்ளது.
கரிபியன் கடற்பரப்பில்
உருவாகியுள்ள 'ஓட்டோ'
என்ற இந்தச் சூறாவளி, தற்
போது மணிக்கு 90 மைல்கள்
என்ற வலுவான நிலையில்
உள்ளது.

இது கொஸ்ரா நிக்கா மற்
றும் தெற்கு நிக்கர குவா
ஆகிய பகுதிகளில் இன்று
தரையைத் தொடும் என்று
தெரிவிக்கப்பட்டுள்ளது.

இந்தச் சூறாவளி காரண
மாக ஏற்கனவே பனாமாவில்
4 பேர் பலியாகினர் என்றும்
தெரிவிக்கப்பட்டுள்ளது. (எ)

சீனாவில் கட்டடப் பணியின்போது ஒரு பகுதி வீழ்ந்து 40 பேர் பலி!

பீஜிங், நவ.25
சீனாவில் மின் உற்பத்தி
நிலையக் கட்டுமானப் பணி
யின்போது கட்டடத்தின் ஒரு
பகுதி நேற்று இடிந்து விழுந்
ததில் 40 பேர் பலியாகினர்.

சீனாவின் ஜியாங்சி மாகா
ணம், பெங்செங்கில் மின் உற்
பத்தி நிலையத்துக்கான கட்
டுமானப் பணி முழுவீச்சில்
நடைபெற்று வருகிறது. கட்டு
மானப் பணிகள் நேற்று ஆரம்
பித்த சிறிது நேரத்தில், அதிக
எடை கொண்ட கொங்கிரீட்
சிலாப்புகள், இரும்புக் கம்பி
கள் திடீரெனச் சரிந்து விழுந்
தன. இதனால், ஏராளமான
தொழிலாளர்கள் இடிபாடுகளில்
சிக்கிக்கொண்டனர். பல
ரது உடல் உறுப்புகள் சிதைந்து
சம்பவ இடத்திலேயே இறந்
தனர்.

இதுபற்றித் தகவல் அறிந்த
தீயணைப்பு மற்றும் மீட்புப்
படையினர் சம்பவ இடத்துக்
குச் சென்று மீட்புப் பணியில்
ஈடுபட்டனர். இந்த விபத்தில்
40 பேர் பலியாகினர் என்று
அரசு செய்தி நிறுவனமான
சின்ஹுவா தெரிவித்துள்ளது.
மேலும் பலர் படுகாயங்களு
டன் மீட்கப்பட்டுள்ளனர்.

மீட்புப் பணிகள் தொடர்ந்து
நடைபெற்று வருகின்றன.
உயிரிழப்பு மேலும் அதிகரிக்க
லாம் என்று அஞ்சப்படுகிறது.

சீனாவில் தொழிற்சாலை
களில் பாதுகாப்புக் குறைபாடு
காரணமாக விபத்துக்கள் அதி
கரித்து வருகின்றன. இதே
வேளை கடந்த ஓகஸ்ட் மாதம்
ஹூபேய் மாகாணத்தில் குழாய்
இணைப்புகள் வெடித்துச்
சிதறின. இதில் 21 பேர் உயி



ரிழந்தனர். கிழக்கு சீனாவில்
தொழிற்சாலையில் இருந்து
இரசாயனக் கசிவு ஏற்பட்டதில்
130 பேர் பாதிக்கப்பட்டு மருத்
துவமனையில் சேர்க்கப்பட்ட
னர். இதேபோல் ஜியாங்சு

மாகாணத்தில் கடந்த ஏப்ரல்
மாதம் இரசாயனக் குடோனில்
ஏற்பட்ட தீ 16 மணிநேரம்
கொழுந்து விட்டு எரிந்தமை
என்பது குறிப்பிடத்தக்கது.
(எ)

35 வருடங்களாக கைவிடப்பட்ட நகரம்



இத்தாலி நாட்டில் நில
நடுக்கத்தால் பாதிக்கப்பட்ட
நகரம் ஒன்று கடந்த 35 ஆண்
டுகளாக மக்களால் கைவிடப்
பட்ட நிலையில் உள்ளது.
இத்தாலியின் பென வென்றோ
மாகாணத்தில் உள்ள நகரம்
ஒன்று தான் பொதுமக்களால்
கைவிடப்பட்டு பேய் வீடு
போன்று காட்சி அளிக்கிறது.

1980 ஆம் ஆண்டு நவம்
பர் மாதம் நிகழ்ந்த ஈர்பினியா
நிலநடுக்கத்தை அடுத்து அங்கு
குடியிருந்த 25 ஆயிரத்துக்
கும் மேற்பட்ட மக்கள் உயிர்
பிழைப்பதற்காக அந்த நகரி
லிருந்து வெளியேறினர்.

அதன்பின்னர் இது வரை
35 வருடங்கள் கடந்தும் அவர்

கள் அங்கு குடியிருக்க வர
வில்லை என்று கூறப்படுகி
றது.

இதேவேளை, தற்போது
அந்த நகரம் சிறுகச் சிறுக
பொதுமக்களால் உயிர் பெற்று
வருவதாக நிர்வாகிகள் தெரி
வித்தனர்.

சுற்றுலாவுக்குப் பெயர்
போன இந்த நகரில் ஏற்பட்ட
நிலநடுக்கத்தால் 2,500 பேர்
இடிபாடுகளில் சிக்கி உயிரி
ழந்தனர்.

பெரும்பாலான கட்டடங்
கள் சேதமடைந்தன. மீண்டும்
மீண்டும் அங்கு மக்கள் குடி
யிருக்க வராததற்கு முக்கிய
காரணம் அச்சம்தான் என்று
கருதப்படுகிறது. (எ)

3 மாகாணங்களில் மீண்டும் வாக்கு எண்ணப்பட வேண்டும்

ஹிலாரி ஆதரவாளர்கள் கோரிக்கை

அமெரிக்க ஜனாதிபதித்
தேர்தலில் 3 மாகாணங்களி
லும் மறுபடியும் வாக்கு எண்
ணப்பட வேண்டும் என்று
ஹிலாரி ஆதரவாளர்கள் கோரிக்கை
விடுத்துள்ளனர்.

அமெரிக்க ஜனாதிபதித்
தேர்தல் கடந்த 8 ஆம் திகதி
நடைபெற்றது. இதில், ஹிலாரி
கிளிண்டன் வெற்றி பெறுவார்
என்று எதிர்பார்க்கப்பட்ட
நிலையில் டொனால்ட் ட்ரம்ப்
வெற்றியடைந்தார்.

எனினும், மக்கள் அளித்த
வாக்குகளில் ஹிலாரிக்குத்
தான் அதிக வாக்குகள் கிடைத்
திருந்தன. அந்த நாட்டு நடை
முறைப்படி ஜாதிபதியைத்
தெரிவுசெய்ய தேர்வாளர்கள்
தெரிவு செய்யப்படுவார்கள்.

அந்தத் தெரிவாளர்கள் தான்
ஜனாதிபதியைத் தெரிவு செய்ய
வேண்டும் அடிப்படையில்தான்

ட்ரம்புக்குத்தான் அதிக தெரி
வாளர்கள் கிடைத்தனர். எனவே,
அவர் ஜனாதிபதியாகத் தெரிவு
செய்யப்பட்டுள்ளார்.

இந்த நிலையில் தேர்த
லில் முறைகேடு நடந்திருக்க
லாம் என்ற சந்தேகம் இப்
போது எழுந்துள்ளது.

ஹிலாரி வெற்றி பெறுவார்
என்று எதிர்பார்க்கப்பட்ட மிக்
சிகான், பென்சில்வேனியா,
விஸ்கான்சின் ஆகிய மாகா
ணங்களில் டொனால்ட் ட்ரம்ப்
வெற்றி பெற்றார்.

அமெரிக்கத் தேர்தலில்
ஒவ்வொரு மாகாணங்களிலும்
ஒவ்வொரு முறையில் தெரிவு
நடத்தப்படுகிறது. வாக்குச்
சீட்டுமுறை, வாக்கு இயந்திர
முறை, ஈ-மெயிலில் வாக்கு
களை அனுப்பும் முறை என
பலவகை வாக்குப்பதிவு முறை
கள் பயன்படுத்தப்பட்டன.

இதில் இந்த 3 மாகாணங்
களிலும் கணினி உதவியுடன்
செயற்பட்ட வாக்கு இயந்திர
முறை பயன்படுத்தப்பட்டது.
அந்த வாக்கு இயந்திரத்தை
ஹேக்கிங் முறையில் கட்
டுப்பாட்டுக்குள் கொண்டு
வந்து தகவல்களை மாற்றி
முறைகேடு செய்திருக்கலாம்
என்று பிரபல கணினித்துறை
பேராசிரியர் அலெக்ஸ் ஹால்
டர் மென் கூறி இருக்கிறார்.

எனவே, இதில் முறை
கேடுகள் நடந்திருக்கலாம்
என்ற சந்தேகம் வலுத்துள்ளது.
இதையடுத்து ஹிலாரி ஆதர
வாளர்கள் 3 மாகாணங்களிலும்
மறுபடியும் வாக்கு எண்ணிக்கை
நடத்த வேண்டும். தவறு
நடந்ததா? என்று கண்டுபி
டிக்க வேண்டும் என கோரிக்கை
விடுத்துள்ளனர். (எ)

பிரிட்டனை உலுக்கிய கொலைச் சம்பவம்; குற்றவாளிக்கு ஆயுள் தண்டனை

லண்டன், நவ.25
பிரிட்டனில் பெண் நாடாளு
மன்ற உறுப்பினர் ஒருவரைக்
கொடுமைக்குள்ளாகக் குத்திக் கொலை
செய்த நபருக்கு நீதிமன்றம்
ஆயுள் தண்டனை விதித்து
அதிர்வு தீர்ப்பு வழங்கியுள்ளது.

கடந்த சில மாதங் களுக்கு
முன்னர் ஐரோப்பிய யூனியனி
லிருந்து பிரிட்டன் விலக முடிவு
செய்திருந்தது. இதற்கான வாக்
கெடுப்பும் பொதுமக்களிடையே
நடத்தப்பட்டது.

இந்த வாக்கெடுப்பில் ஐரோப்
பிய யூனியனில் இருந்து பிரிட்ட
ன் விலக வேண்டும் என்பதை
ஆதரித்து பெரும்பான்மையான
மக்கள் வாக்களித்தனர். இதனால்,
பிரிட்டன் விலகுவது உறுதியா
னது.

இந்தநிலையில், பிரிட்டனின்
தொழிலாளர் கட்சியின் நாடாளு
மன்ற உறுப்பினரான ஜோகாக்ஸ்
பிரிட்டன் ஐரோப்பிய ஒன்றியத்



தில் இணைந்திருக்க வேண்டும்
என்று பிரசாரம் மேற்கொண்டு
வந்தார்.

அதைத்தொடர்ந்து ஜோகாக்ஸ்
கடந்த ஜூன் மாதம் 16 ஆம்
திகதி அவரது அலுவலகத்துக்கு
வெளியே நின்றிருந்தார்.

அப்போது தீவிர வலது சாரிக்
கொள்கை கொண்ட தாமஸ்

மாயிர்(வயது 53) என்ற நபர்
அவரைத்துப் பாக்கியால் சுட்
டுள்ளார். அதுமட்டுமல்லாமல்
அவரைத்தான் கொண்டு வந்தி
ருந்த கத்தியால் ஒரு முறைக்கு,
இருமுறை குத்தி அவரை நிலை
குலையச் செய்து கொலை செய்
துள்ளார். இந்தச் சம்பவம் அந்தத்
தேசத்தை நிலைகுலையச் செய்

ஆயுள் தண்டனை

இந்தக் கொலைச் சம்பவம்
அங்கிருந்த சிசிடிவி கமராவில்
பதிவாகியதால் அவர் உடனடி
யாகக் கைது செய்யப்பட்டார்.
இது தொடர்பான வழக்கு விசா
ரணை தொடர்ந்து நடைபெற்று
வந்த நிலையில், அதற்கான
இறுதித் தீர்ப்பு நேற்று முன்தினம்
வழங்கப்பட்டது.

அதில் தாமஸ் மாயிர் மீதான
கொலைக் குற்றச்சாட்டு உறுதி
செய்யப்பட்டது என்றும் இதனால்
அவருக்கு ஆயுள் தண்டனை
விதிப்பதாகக் கூறி நீதிபதி அதி
ரடித் தீர்ப்பை வழங்கியுள்ளார்.

மேலும், நீதிமன்றத்தின் இந்
தத் தீர்ப்புக்கு ஜோகாக்ஸின்
குடும்பத்தினர் நன்றி தெரிவித்
துள்ளனர். அதுமட்டுமல்லாமல்
அவர்கள் கண்ணீர் விட்டு அழுத
சம்பவம் அங்கிருந்தவர்களை
ஆழ்ந்த சோகத்தில் ஆழ்த்தியது.
(எ)

ஐப்பானில் மீண்டும் நில நடுக்கம்

டோக்கியோ, நவ.25
ஐப்பானின் புகுஷி மா
பகுதியில் நேற்று மீண்டும்
நில நடுக்கம் ஏற்பட்டுள்ளது.
இது ரிசுட் அளவில் 6.1 ஆகப்
பதிவாகி உள்ளதாக ஐப்பான்
வானிலை ஆராய்ச்சி நிலை
யம் தெரிவித்துள்ளது.

இந்த நிலநடுக்கத்தால்
சேதங்கள் மற்றும் பாதிப்புகள்
குறித்த எந்தத் தகவலும் வெளி
யாகவில்லை. சுனாமி எச்சரிக்கை
கள் எவையும் வெளியிடப்
படவில்லை.

கடந்த செவ்வாய்க் கிழமை
ரிசுட் அளவில் 7.5 வலுவான
நிலநடுக்கம் ஏற்பட்டது குறிப்பி
டத்தக்கது. (எ)

இலங்கையில் உள்ள 'சிக்னல்' எட்டுகிறது தனுஷ்கோடி வரை!

கடத்தல்காரர்கள் தப்புவதற்கு இது வாய்ப்பளிக்கிறதாம்

இலங்கையில் உள்ள தொலைத்தொடர்பு நிறுவனக் கோபுரங்களின் சமிக்ஞை (சிக்னல்) தனுஷ்கோடி வரை எட்டுவதால், கடத்தல் கும்பல்கள் தப்ப உதவியாக உள்ளது என்று தகவல்கள் வெளியாகியுள்ளன.

1978இல் ராமேஸ்வரத்திலும், தலைமன்னாரிலும் 100 மீற்றர் டிரான்ஸ்மிஷன் கோபுரங்கள் அமைக்கப்பட்டு, இந்தியாவிலிருந்து இலங்கைக்கு தொலைபேசி சேவை வழங்கப்பட்டது.

1983இல் இலங்கையில் ஏற்பட்ட உள்நாட்டுப் போரில், இந்தக் கோபுரங்கள் மூலம் தொலைபேசி சேவை வழங்குவது தடைப்பட்டது. 1988இல்

இந்திய அமைதிப் படை இலங்கை சென்றபோது 'டிரான்ஸ் மிஷன்' மீண்டும் செயற்பட்டது.

பின்னர், 2007இல் ராமேஸ்வரத்தில் இருந்த பி.எஸ்.என்.எல். மற்றும் தனியார் செல்போன் நிறுவனக் கோபுரங்களின் சிக்னல் இலங்கை வரை எட்டியது.

இதனை விடுதலைப் புலிகளும் பயன்படுத்தியதால், ராமேஸ்வரத்தில் உள்ள கோபுரங்களின் அலைக்கற்றை வீச்சின் சக்தியைக் குறைக்க மத்திய அரசு உத்தரவிட்டது.

இலங்கையில் தொலைத்தொடர்புத் துறை தனியார் மயமாக்கப்பட்ட பின், இந்திய செல்போன் நிறுவனங்கள்

இலங்கையில் சேவைகளை வழங்கி வருகின்றன.

தற்போது மன்னார் மற்றும் யாழ்ப்பாணம் ஆகிய மாவட்டங்களில் உள்ள தனியார் நிறுவனங்களின் தொலைத்தொடர்புக் கோபுரங்களின் அலைக்கற்றை வீச்சு தனுஷ்கோடியில் துல்லியமாகக் கிடைக்கிறது. இதனால், இந்திய-இலங்கைக் கடத்தல் காரர்களுக்கு இரு நாட்டு கடற்படையிடமிருந்து தப்புவதற்கு உதவியாக உள்ளதாகக் கூறப்படுகிறது.

இதுகுறித்து கியூ பிரிவு பொலிஸார் கூறுகையில்-

தனுஷ்கோடி, அரிச்சல் முனை, இந்திய மணல் திட்டப் பகுதிகளில் இலங்கையில்

உள்ள டயலாக் மற்றும் ஏயர் ரெல் தொலைத் தொடர்புக் கோபுரங்களின் சிக்னல்கள் கிடைக்கின்றன. இவற்றின் சிக்னல் அளவைக் குறைக்க, மத்திய அரசு இலங்கை அரசிடம் கோரியுள்ளது என்றனர்.

கடந்த 11 மாதங்களில் மட்டும் தமிழகத்தில் இருந்து இலங்கைக்குக் கடத்தப்பட இருந்த 1000 கிலோவுக்கும் அதிகமான போதைப் பொருள்களையும், இலங்கையில் இருந்து தமிழகத்துக்கு கடத்தப்படவிருந்த 100 கிலோவுக்கும் மேலான தங்கத்தையும் இரு நாட்டு கடற்படை மற்றும் காவல் துறையினர் பறிமுதல் செய்திருக்கின்றனம்குறிப்பிடத் தக்கது. (ஐ)

சந்தீத் மீசாமத்தீல்

மீன்மீக சொற்பொழிவு

தொண்டைமானாறு சந்தீதியான் ஆச்சிரம சைவ கலை பண்பாட்டுப் பேரவை சந்தீதியான் ஆச்சிரமத்தில் நடத்திவரும் வாராந்த ஆன்மீக நிகழ்வு வரிசையில் இன்று வெள்ளிக்கிழமை முற்பகல் 10.30 மணிக்கு 'பக்தி' என்னும் தலைப்பில் சொற்பொழிவு இடம்பெறும்.

இளம் சொற்பொழிவாளர் செல்வன் என்.பாபுதரன் இச்சொற்பொழிவை நிகழ்த்துவார். (இ-30)

வீட்டில் கள் வைத்திருந்தால்

அயராது விதிப்பு

மதுவரி திணைக்களக் கட்டளைச் சட்டத்தை மீறி வீட்டில் வைத்துக் கள் விற்பனை செய்தமை மற்றும் வைத்திருந்தமை போன்ற குற்றச் சாட்டில் கைதான மூவருக்கு தலா 3 ஆயிரம் ரூபா அபராதம் விதிக்கப்பட்டது.

சாவகச்சேரி நீதிவான் திருமதி ஸ்ரீநிதி நந்தசேகரன் நேற்று முன்தினம் இந்த அபராதத்தை விதித்தார். சாவகச்சேரி மதுவரி நிலைய அதிகாரிகள் தாக்கல் செய்த மூன்று வழக்குகள் விசாரணைக்கு எடுத்துக் கொள்ளப்பட்ட போது கள் விற்பனை இருவருக்கு தலா 3 ஆயிரம் ரூபாவும் வீட்டில் வைத்துக் கள் விற்பனை இருவருக்கு தலா 1000 ஆயிரம் ரூபாவும் அபராதமாக விதிக்கப்பட்டது. (ஐ-9)

கஞ்சாவுடன் கைதான பெண்ணுக்கு தொடர் மறியல்

மாதகல் பகுதியில் 9 கிலோ கிராம் கஞ்சா மற்றும் 76லட்சம் ரூபா பணத்துடன் கைதான பெண்ணைத் தொடர்ந்தும் 14 நாட்கள் விளக்கமறியலில் வைக்க மல்லாகம் நீதிமன்ற பதில் நீதிவான் ரீ.கருணாகரன் நேற்று உத்தரவிட்டார்.

கோணாவளை வீதி மாதகல் பகுதியில் உள்ள வீடு ஒன்றின் அறையில் குழி வெட்டி

புதைக்கப்பட்டிருந்த 9 கிலோ கஞ்சா மற்றும் 76 இலட்சம் ரூபா பணம் என்பவற்றை இளவாலை பொலிஸார் கடந்த 16ஆம் திகதி மீட்டிருந்தனர்.

அத்துடன், சந்தேக நபரான 24 வயது டைய யுவதியையும் பொலிஸார் கைது செய்திருந்தனர். பொலிஸ் காவலில் தடுத்து வைத்து விசாரணைகளை

மேற்கொண்ட பொலிஸார் கடந்த 21ஆம் திகதி மல்லாகம் நீதிமன்றில் முற்படுத்திய போது நேற்று வரை விளக்கமறியலில் வைக்க பதில் நீதிவான் உத்தரவிட்டிருந்தார்.

நேற்று வழக்கு விசாரணைக்கு எடுத்து கொள்ளப்பட்ட போது, சந்தேக நபரின் விளக்கமறியலை மீண்டும் நீடித்து நீதிவான் உத்தரவிட்டார். (ஐ-9)

சகல ஐசுவரியங்களையும் தரும் சனிப் பிரதோஷ விரதம் நாளை

"தெய்வத் தமிழ்ச் சுடர்" இராசையா ஸ்ரீதரன்



உலகெலாம் நிறைந்து விளங்குகின்ற எல்லாம் வல்ல பரம்பொருளாம் பரங்கருணைத் தடங் கடலான ஸ்ரீ பரமேஸ்வரனுடைய விரதம் பிரதோஷ விரதம். இந்தப் பிரதோஷ விரதத்திலே நாளை அனுட்டிக்கப்படவிருக்கின்ற சனிப் பிரதோஷம் தனித்துவமானது. இந்தச் சனிப்பிரதோஷ விரதமானது சகல ஐசுவரியங்களையும் தரக்கூடிய ஒரு புனித புண்ணியம் மிக்க மகிமையுள்ள விரதமாகும்.

சிவபெருமானை எவரும் எந்நேரமும் எப்படியும் வழிபாடு செய்யலாம். ஆயினும் பிரதோஷ காலத்தில் வழிபடுவதே சாலச் சிறந்ததும் நற்பயனை அளிக்கக்கூடியதுமாகும்.

பிரதோஷம் என்பது சூரியன் மறைவதற்கு முன்னுள்ள மாலை நாலரை மணி முதல் ஆறரை மணி வரையுள்ள சுபநேரப் புண்ணிய காலமாகும். ஒவ்வொரு மாதமும் வளர்பிறை, தேய்பிறைகளில் வரும் பதின்மூன்றாம் நாளாகிய திரயோதசி திதியில் பிரதோஷ வழிபாடு இடம்பெறும்.

அமாவாசை மற்றும் பூரணைக்கு அடுத்து வரும் பதின்மூன்றாம் நாளாகிய திரயோதசி திதி சனிக்கிழமையில் வருமாயின் அது மிகச் சிறந்ததளிப்பிரதோஷமாகக் கொள்ளப்படுகின்றது. இது மகா பிரதோஷம்

என்றும் சொல்லப்படுகின்றது. பிரதோஷ விரதம் அனுட்டிக்க விரும்புவோர் அந்தப் புனித நல்ல நாளில் காலை எழுந்து ஸ்நானம் செய்து சந்தியாவந்தனம் முடித்து சைவப் பொலிவுடன் அறுகம்புல்லால் விநாயகரை வணங்கி விரதத்தை ஆரம்பிக்க வேண்டும். சிவாலய தரிசனம் செய்து ஆலயக் குருக்களிடம் தர்ப்பையை வாங்கி அணிந்து கொண்டு பகல் முழுவதும் சிவ சிந்தனையுடன் தேவராதிருவாசகங்களை ஒதி ஆசாரமாக இருத்தல் வேண்டும்.

பின்னர் சிவன் கோவிலுக்குச் சென்று பிரதோஷ காலத்தில் சிவபெருமானையும் திருநந்தி தேவரையும் மனமார பக்தி சிரத்தையுடன் வழிபாடியற்ற வேண்டும். அந்த வழிபாட்டை முடித்துக் கொண்டு அங்கிருந்து இடமாகச் சென்று சண்டேஸ்வரரைத் தரிசித்துச் சென்ற வழியா

லேயே திரும்பி வந்து மீண்டும் நந்தியம்பெருமானைச் சந்தித்து வணங்குதல் வேண்டும். பின்னர் அங்கிருந்து வலமாகச் சென்று வடதிசையைப் பார்த்த வண்ணம் கோமுகியைக் கடக்காமல் முன் சென்ற வழியே திரும்பி வந்து நந்தி தேவரை வணங்கி, அங்கிருந்து இடமாகச் சென்று சண்டேஸ்வரரைத் தரிசித்து அங்கிருந்து திரும்பி நந்தியைத் தரிசிக்காமல் வலமாகச் சென்று கோமுகியை அடைந்து அங்கிருந்து திரும்பி வந்து நந்தி தேவரைத் தரிசித்து திரும்பவும் நந்தி தேவரைச் சந்தித்து இரண்டு கொம்புகள் நடுவே சிவபெருமானை பார்த்து "ஓம்" என்ற பிரணவத்தாடுகூடவே "ஹர ஹர" என்று சொல்லி மூலஸ்தானத்திலே வீற்றிருக்கின்ற சிவபெருமானைப் பார்த்துக் கும்பிடுதல் வேண்டும். இது போன்று மூன்று தரம் பிரதட்சனம் செய்து வழிபாடியற்றுதல் வேண்டும்.

புதிதாக விரதம் அனுட்டிக்கத் தொடங்குபவர்கள் சனிப்பிரதோஷத்திலிருந்தே ஆரம்பிக்க வேண்டும். இவ்விரதத்தைத் தொடர்ந்து நோற்றால் பூமியில் சகல ஐசுவரியங்களுடனும் வாழலாம் என்பது ஆன்றோர் நம்பிக்கை. ஆகவே சைவ சமயிகள் ஒவ்வொருவரும் சனிப்பிரதோஷ விரதமிருந்து நல்வாழ்வுக்கு தங்களைத் தாங்களே தகுதியாகத் தயார்படுத்திக் கொள்வார்களாக. ●

ஓ... அமெரிக்கா...

(10 ஆம் பக்கத் தொடர்ச்சி...)

ட்ரம்ப் கொள்கைகளை தாக்கங்கள் குறித்த டோக்கியோவின் கவலைகளைப் பிரதிபலிக்கும் விதத்தில், APEC மாநாட்டிற்கு செல்லும் வழியில், அபே, ட்ரம்ப் ஐ சந்திக்க அவசரமாக ஏற்பாடு செய்யப்பட்ட ஒரு நியூயோர்க் பயணத்தை மேற்கொண்டார். அச்சந்திப்பு அமெரிக்க-ஐப்பான் கூட்டுறவின் முக்கியத்துவம் மீது வெற்று அறிக்கைகளை வலியுறுத்திய போதிலும், அபே அமெரிக்காவினது மாற்றத்தை ஈடுகட்டுவதற்கும் மற்றும் சீனாவை எதிர்கொள்வதற்குமான ஒரு வழிவகையாக ரஷ்யா, தென் கொரியா மற்றும் பிலிப்பைன்ஸ் உள்ளடங்கலாக ஏனைய அரசுகளுடனான டோக்கியோவின் உறவுகளைப் பலப்படுத்துவதற்கு முயற்சிக்க APEC கூட்டத்தைப் பயன்படுத்தினார்.

"வணிகம் மீது அதிகரித்துவரும் ஐயுறுவாதத்திற்கு" இடையே, அனைத்து 21 அங்கத்துவ நாடுகளும் "நமது சந்தைகளைத் திறந்து வைத்திருப்பதன்" மீதான கடைமைப்பாடுகளை ஏற்கும் ஓர் அடையாள அறிவிப்புடன் APEC மாநாடு நிறைவுற்றது. ஆனால் பெரு நிறுவன ஊடகப் பக்கங்களில், வேறுவிதமான தீர்மானங்கள் எழுதப்பட்டு வருகின்றன.

ஹென்றி எர்கான்ஸ், ஆஸ்திரேலிய டுடே இல் எழுதுகையில், "ட்ரம்பின் பாதுகாப்பு வாதம் 'வணிகப் போர்களை' தூண்டும், அதற்காக ஆஸ்திரேலியாவும் மற்றும் முழு உலகமும் மிகப்பெரும் விலை கொடுக்கவேண்டிய

ருக்கும்" என்று அனுமானிக்கிறார். பதவிக்கு வந்ததும், ட்ரம்ப் அநேகமாக அவரது ஆக்ரோஷ கொள்கையை மிருதுவாக்கிக் கொள்வார் என்று சில அரசியல் மற்றும் ஊடக பண்டிதர்கள் பிரமைகளை விதைக்கின்ற நிலையில், அமெரிக்க "தொழில் துறை வீழ்ச்சியின்" கூடுதல் வேலை இழப்புகளின் 'வலி', அவரது பிரசாரத்தில் மேலோங்கி இருந்த வணிக - எதிர்ப்பு வாய்ச் சவடாலில் இருந்து பின்வாங்க முடியாமல் ட்ரம்ப் ஐ இன்னும் கடுமையாக்கும்" என்று எர்கான்ஸ் எச்சரிக்கிறார்.

1930 களைப் போலவே, வணிகப் போரானது தவிர்க்க முடியாமல் இராணுவ போருக்கு இட்டுச் செல்கிறது. ட்ரம்ப் அமெரிக்க இராணுவத்தை 550,000 ஆக மற்றும் கடற்படையை 350 கப்பல்களுடன் விரிவாக்க குளுரைத்துள்ளார் - "பசிபிக்கில் சீனாவால் எங்களுக்கு ஈடுகொடுக்க முடியாது", என்று முன்னாள் நியூயோர்க் மேயரும் அவரது ஆலோசகர்களில் ஒருவருமான ரூடியூலியானி கடந்த வாரம் அறிவித்ததை இம்முடிவு உறுதிப்படுத்துகிறது.

ட்ரம்பின் வெற்றியால் உருவான குழப்பம், ஆசிய-பசிபிக்கில் எந்த ஆளும் உயரடுக்கு மேலாதிக்கம் செலுத்தும் என்பதன் மீது வெடிப்பாற்ற மற்றும் பேரழிவுகரமான பொருளாதார மற்றும் இராணுவ மோதல்களின் சாத்தியக்கூறுக்கு ஒரு முன்னறிவிப்பாக உள்ளது.

(கேள்வி தொடரும்...)

நாற்பது வயதிற்கு மேற்பட்டோரின் உதைபந்தாட்ட செயற்பாடுகளுக்கான சங்கம் அங்குரார்ப்பணம்



பலரும் கலந்துகொண்டனர். உதைபந்தாட்ட சங்கம் அங்குரார்ப்பணம் செய்யப் பட்டதுடன் புதிய நிர்வாக சபையும் தெரிவுசெய்யப்பட்டது. நடப்பாண்டிற்கான தலைவராக ம.மதியழகன், செயலாளராக அ.வசந்தன், பொருளாளராக எ.எட்வின், உபதலைவராக வ.சிறீரங்க நாதன், உபசெயலாளராக அ.கிருபாகரனும், நிர்வாக உறுப்பினர்களாக சி.வசந்த குமார், ச.மரியஜீவதாஸ் ஆகியோரும் தெரிவு செய்யப்பட்டனர்.

எதிர்காலத்தில் வடமராட்சி லீக், பருத்தித்துறை லீக், வடமராட்சிகிழக்கு லீக் ஆகியவற்றின் அணுசரணையுடன் ஒட்டுமொத்த வடமராட்சி பிரதேசத்தின் 40 வயதுக்கு மேற்பட்ட அணிகளை புதிது செய்தல், கட்டுப்படுத்தல், சுற்று போட்டிகளை ஒழுங்கு முறைக்கு கொண்டுவருதல் போன்ற நடவடிக்கைகளை இச் சங்கம் மேற்கொள்ளும் எனத் தெரிவிக்கப்பட்டுள்ளது. (க-32)

நெல்லியடி, நவ.25
வடமராட்சி பகுதியைச் சேர்ந்த நாற்பது வயதிற்கு மேற்பட்டோருக்கான உதைபந்தாட்ட செயற்பாடுகளை ஒழுங்கு படுத்துவதற்காக சங்கம் ஒன்று அங்குரார்ப்பணம் செய்யப் பட்டுள்ளது.
'வடமராட்சி முதுநிலை உதைபந்தாட்டச் சங்கம்' என்ற பெயரில் இந்தச் சங்கம் அண்மையில் அங்குரார்ப்பணம் செய்யப்பட்டது. வதிரி புவற்கரை பிள்ளை

யார் ஆலய கேட்போர் கூடத்தில் இடம்பெற்ற இந்நிகழ்வில் வடமராட்சி லீக்கின் தலைவர் தா.மூ. வேதாபரணம் பிரதம விருந்தினராகவும், சிறப்பு விருந்தினர்களாக வடமராட்சி லீக்கின் செயலாளர் தி.வரதராசன், பருத்தித்துறை லீக் செயலாளர் அ.அருளானந்தசோதி, வடமராட்சி கிழக்கு லீக்கின் தலைவர் த.நிமலன் ஆகியோருடன் வடமராட்சி பிரதேசத்தின் முன்னாள் உதைபந்தாட்ட வீரர்கள்

ஹாங்கொங் ஓபன் பட்டிமீட்டன்: 2 ஆவது சுற்றில் சாய்னா

கவுலூன், நவ.25
ஹாங்கொங் ஓபன் பட்டிமீட்டன் தொடரில் இந்திய வீராங்கனை சாய்னா நெவால் 2 ஆவது சுற்றுக்கு முன்னேறியுள்ளார்.
கவுலூன் நகரில் நடைபெற்று வரும் இந்த போட்டியில், லண்டன் ஒலிம்பிக்கில் வெண்கலப் பதக்கம் வென்ற 5 ஆம் நிலை வீராங்கனையான சாய்னா




தனது முதல் சுற்றில் 12 ஆம் நிலை வீராங்கனையான

தாய்லாந்தின் போர்ன்டிப்பை 12-21, 21-19, 21-17 என்ற செட் கணக்கில் போராடி வீழ்த்தினார்.

கடந்த வாரம் நடைபெற்ற சீன ஓபன் போட்டியில் போர்ன்டிப்பிடம் சாய்னா முதல் சுற்றில் தோல்வியடைந்திருந்தார். இதற்கு நேற்று முன்தினம் இடம்பெற்ற இந்த ஆட்டத்தில் சாய்னா தக்க பதிலடி கொடுத்துள்ளார்.

ஐக்கிய விளையாட்டுக் கழகத்தின் கபடிச் சுற்றுப் போட்டி; பலாலி விண்மீனை வீழ்த்தியது சென். தோமஸ் 'பி' அணி




பருத்தித்துறை, நவ.25
வடமராட்சி கபடி சங்கத்தின் அனுமதியுடன் பருத்தித்துறை நகர அபிவிருத்திச்சங்கம் - சுவீஸ் அனுசரணையில் பருத்தித்துறை ஐக்கிய விளையாட்டுக்கழகம் நடத்தும் மின்னொளியில் கபடிச் சுற்றுப்

போட்டி கழக மைதானத்தில் இடம்பெற்று வருகிறது. இப்போட்டியில் 'ஏ' பிரிவில் ஐந்து கழகங்களும் 'பி' பிரிவில் ஐந்து கழகங்களுமாக மொத்தமாக 10 கழகங்கள் போட்டியிடுகின்றன. நேற்று முன்தினம்

இடம்பெற்ற போட்டியில், பருத்தித்துறை முனை சென். தோமஸ் 'பி' அணி, பலாலி விண்மீன் 'ஏ' அணியை எதிர்கொண்டது. விறுப்பாக ஆரம்பித்த போட்டியில் புள்ளிகளைப் பெறுவதில் இரு அணிகளும் பலத்த

இலங்கை 'திரில்' வெற்றிக்கு பந்துவீச்சாளர்களே காரணம்!

நிரோன் டிக்வெல்ல தெரிவிப்பு



கொழும்பு, நவ.25
மேற்கிந்திய தீவுகளுக்கிடையிலான ஒருநாள் போட்டியில் இலங்கை அணி 'திரில்' வெற்றி பெற்றதற்கு அணியின் பந்து வீச்சாளர்கள்தான் காரணம் என்று நிரோன் டிக்வெல்ல வெளிப்படையாக தெரிவித்துள்ளார்.
எரிம்பாப்பே, மேற்கிந்திய தீவு, இலங்கை இடையேயான முத்தரப்பு ஒருநாள் தொடர் இடம்பெற்று வருகிறது. இந்த தொடரின் நேற்று முன்தினம் இடம்பெற்ற போட்டியில் இலங்கை மேற்கிந்திய தீவுகள் அணியை ஒரு ஓட்ட வித்தியாசத்தில் வீழ்த்தியது.
இதன்மூலம் இறுதிப் போட்டிக்கு முன்னேறியுள்ளது, இந்த போட்டியில் 94 ஓட்டங்கள் எடுத்து களத்திலும் சிறப்பாக செயல்பட்ட இலங்கை அணியின் விக்ரெட் கீப்பரும், துடுப்பாட்ட

காரருமான நிரோன் டிக்வெல்ல கூறியதாவது:-
இந்த 'திரில்' வெற்றிப்பெற்று இலங்கை அணி இறுதிப் போட்டிக்கு முன்னேற முக்கிய காரணம் அணியின் பந்து வீச்சாளர்கள் தான்.
பந்து வீச்சாளர்கள் எதிர் அணியினரை பதற்றமடையச் செய்தனர்.
அணியின் வேகப்பந்து வீச்சாளர்கள் மிக சிறப்பாக செயல்பட்டனர். லக்மால், குலசேகர மற்றும் நுவான் பிரதீப் வெற்றிக்கு முக்கிய பாங்காற்றினர்.
ஆரம்பத்தில் அணி வீரர்கள் சில பந்துகளை பிடிக் தவறினாலும், இறுதியில் பந்து வீச்சாளர்களின் சிறப்பான செயற்பாட்டின் மூலம் அணி ஓர் ஓட்ட வித்தியாசத்தில் வெற்றி பெற்று இறுதிப் போட்டிக்கு முன்னேறியது என தெரிவித்துள்ளார்.

பலப்பரிசையை நடத்திக் கொண்டிருந்தன. விண்மீன் 'ஏ' அணி தற்காப்பு ஆட்டத்தை தங்கள் விசுவகமாகக் கொண்டு போட்டியை நகர்த்திக் கொண்டே இருந்தது.
சென். தோமஸ் 'பி' அணியினர் அவர்களின் தற்காப்பை உடைத்து தங்கள் ஆதிக்கத்தை நிலை நிறுத்த பல தடவை முனைந்ததை காணக்கூடியதாக இருந்தது.
இதனால் முதற்பாதி ஆட்டம் சென். தோமஸ் 'பி' அணியின் கட்டுப்பாட்டுக்குள் இருந்தது. இரண்டாம் பாதி ஆட்டத்தில் பலாலி விண்மீன் 'ஏ' அணி போட்டியை தம்பக்கம் சாதகமாக்க விளையாட்டை வேகப்படுத்தி விரைவாக புள்ளிகளைப் பெற முனைந்து கொண்டிருந்தது.
இருப்பினும் சென். தோமஸ் 'பி' அணி, போட்டியில் நிதானத்தை கடைப்பிடித்து

தமது விசுவகங்களை மாற்றி முன்னேறியது. போட்டி இறுதி ஐந்து நிமிடங்கள் என்னும் இறுதிக்கட்டத்தை நெருங்கிக் கொண்டிருந்த தறுவாயில் வெற்றிவாய்ப்புக்கள் யார் பக்கமும் சாயலாம் என்ற நிலமையே இருந்தது.
இருப்பினும் இறுதியாக போட்டி முடிவுக்கு வரும் போது சென். தோமஸ் 'பி' அணி 34:32 என்ற புள்ளிகள் வித்தியாசத்தில் வெற்றி பெற்றது குறிப்பிடத்தக்கது.
இத்தொடரில் தொடர்ந்து மூன்று போட்டிகளில் வெற்றி பெற்றதனால் 12 புள்ளிகளுடன் 'பி' பிரிவில் பருத்தித்துறை முனை சென். தோமஸ் 'பி' அணி முன்னிலை வகிக்கின்றது.
இப்போட்டியின் ஆட்ட நாயகனாக பலாலி விண்மீன் 'ஏ' அணியின் வீரர் அ. அல்பிறட் தெரிவு செய்யப்பட்டார்.

சர்வதேச கிரிக்கெட் சபை என்னை பலிக்கடாவாக்கிவிட்டது

தென்னாபிரிக்க அணித் தலைவர் டு பிளெசிஸ் குற்றச்சாட்டு



அடிவெய்ட், நவ.25
"சர்வதேச கிரிக்கெட் சபை என்னை பலிக்கடாவாக ஆக்கி விட்டுள்ளது" என தென்னாபிரிக்க கிரிக்கெட் அணித் தலைவர் பவ் டு பிளெசிஸ் தெரிவித்தார்.
ஆஸ்திரேலியாவுக்கு எதிரான இரண்டாவது டெஸ்ட் போட்டியின்போது தான் பந்தை சேதப்படுத்திய குற்றவாளியென சபை தீர்மானித்தபோதிலும் தான் எவ்வித தவறும் செய்யவில்லை என டு பிளெசிஸ் குறிப்பிட்டார்.
இதே போன்ற குற்றச் செயலுக்காக 2013 இல் எச்சரிக்கப்பட்ட டு பிளெசிஸ், ஹோபார் டெஸ்ட் போட்டியின் போது வாயிலிருந்த இனிப்புப் பண்ட எச்சத்தை பந்தில்

உராய்ந்து சேதப்படுத்தியமைக்கான ஆதாரம் தொலைக்காட்சி பதிவுகளிலிருந்து உறுதி செய்யப்பட்டதை அடுத்து அவர் மீது சர்வதேச கிரிக்கெட் சபை குற்றஞ்சாட்டி விசாரணை நடத்தியது.
விசாரணையில் குற்றவாளியாகக் காணப்பட்ட தென்னாபிரிக்க அணித் தலைவர் பவ் டு பிளெசிஸ்க்கு போட்டிக்குரிய முழுமையான உறுதியத்தை அபராதமாக விதித்தது. எனினும் அடுத்த டெஸ்ட் போட்டியில் அவர் விளையாடுவதற்கு அனுமதி அளிக்கப்பட்டுள்ளது.
ஆஸ்திரேலியாவுக்கு எதிரான தொடர் வெற்றியை இந்த சம்பவம் மழுங்கடித்து விட்டது என கவலை

வெளியிட்ட பவ் டு பிளெசிஸ், தான் ஏமாற்றுவேலையில் ஈடுபட முயற்சிக்கவில்லை எனவும் கூறியுள்ளார்.
தனக்கு எதிராக விதிக்கப்பட்ட தீர்ப்பை முழுமையாக ஏற்க முடியாது என காயமடைந்துள்ள ஏ. பி. டி வில்லியாஸுக்குப் பதிலாக அணித் தலைமைப் பொறுப்பை ஏற்றுள்ள டு பிளெசிஸ் தெரிவித்துள்ளார்.
இதேவேளை இது தொடர்பாக சர்வதேச கிரிக்கெட் சபையிடமிருந்து விரிவான தகவல்கள் கிடைக்கும் வரை மேன்முறையீடு செய்ய வேண்டாம் என டு பிளெசிஸிடம் கேட்டுக்கொண்டதாக தென் ஆபிரிக்க கிரிக்கெட் நிறுவனத்தின் பிரதம நிறைவேற்று அதிகாரி ஹரூன் லோகாட் தெரிவித்தார்.
இந்த விடயத்தை சர்வதேச கிரிக்கெட் சபையுடன் சரி செய்துகொள்ள நடவடிக்கை எடுப்பதாக லோகாட் மேலும் கூறினார்.
இந்தத் தொடரில் ஆதிக்கம் செலுத்தி ஈட்டிவரும் எமது வெற்றியை இந்தச் சம்பவம் மழுங்கடித்துவிட்டது என விறைப்பான முகத்துடன் லோகாட் தெரிவித்தார்.

கோஹ்லியின் முன்னேற்றம்

மும்பை, நவ.25
சர்வதேச டெஸ்ட் கிரிக்கெட் துடுப்பாட்ட தரவரிசையில் பெரும் முன்னேற்றம் அடைந்துவரும் இந்திய அணித் தலைவர் விராட் கோஹ்லி முதல் தடவையாக நான்காம் இடத்தை அடைந்துள்ளார்.
விசாகப்பட்டினத்தில் நடைபெற்ற இரண்டாவது டெஸ்ட் கிரிக்கெட் போட்டியின் முதலாவது இன்னிங்ஸில் சதமும் (167 ஓட்டங்கள்), இரண்டாவது இன்னிங்ஸில் அரைச் சதமும் (81) குவித்த விராட் கோஹ்லி இந்தியாவின் 246 ஓட்ட வெற்றியில் பிரதான பங்காற்றியிருந்தார். அப்போட்டியில் எவ்வித கேள்விக்கும் இடமின்றி ஆட்டநாயகனாகவும் தெரிவானார்.
இதனை அடுத்து 97 தரவரிசை புள்ளிகளை ஈட்டிக் கொண்ட விராட் கோஹ்லி, தற்போது 822 புள்ளிகளுடன் நான்காம் இடத்திலுள்ளார்.
தரவரிசையில் ஆஸ்திரேலிய அணித் தலைவர் ஸ்டீவன் ஸ்மித் 897 புள்ளிகளுடன் தொடர்ந்தும் முதலிடத்தில் இருக்கின்றார். இங்கிலாந்தின் ஜோ ரூட்


(844), நியூஸிலாந்தின் கேன் வில்லியம்சன் (833) ஆகியோர் முறையே இரண்டாம், மூன்றாம் இடங்களில் உள்ளனர்.
பந்துவீச்சு தரவரிசையில் இந்தியாவின் ரவிச்சந்திரன் அஸ்வின் (895) முதலிடத்திலும் இலங்கையின் ரங்கன ஹேரத் (867) இரண்டாம் இடத்திலும் இருக்கின்றனர்.



இந்திய அணியில் வாய்ப்பை எதிர்பார்த்துக் காத்திருந்தேன்

மொகாலி, நவ.25
இந்திய அணியில் வாய்ப்பை எதிர்பார்த்துக் காத்திருந்தேன் என்று பார்த்தீவ் பட்டேல் தெரிவித்துள்ளார்.
இந்தியா- இங்கிலாந்து அணிகள் மோதும் 3 ஆவது டெஸ்ட் போட்டி நாளை மொகாலியில் ஆரம்பமாகவுள்ளது. இந்தப்போட்டியில் 31 வயதான பார்த்தீவ் பட்டேல் இடம்பெறவுள்ளார். விக்ரெட் காப்பாளரான விருத்திமான் சகா காயம் அடைந்ததால் பார்த்தீவ் பட்டேலுக்கு இந்த வாய்ப்பு கிடைத்துள்ளது.

- பார்த்தீவ் பட்டேல்
வேளைக்கு பிறகு பார்த்தீவ் பட்டேல் டெஸ்ட் அணியில் விளையாட இருக்கிறார். இந்திய அணிக்கு தேர்வு செய்யப்பட்டதால் குஜராத் ரஞ்சி அணியில் மும்பைக்கு எதிராக ஹிப்ளி மைதானத்தில் ஆடி வந்த அவர் மொகாலிக்கு விரைந்துள்ளார். நீண்ட இடைவேளைக்கு பின்னர் டெஸ்ட் அணியில் விளையாட இருப்பது குறித்து பார்த்தீவ் பட்டேல் கூறிய தாவது:-
விருத்திமான் சகா காயம் அடைவார் என்பதை எதிர்பார்க்கவில்லை. இது உண்மையிலேயே துரதிருஷ்டவசமானது. எனக்கு வாய்ப்பு கிடைக்கும் என்று எதிர்பார்த்துக் காத்திருந்தேன். நம்பிக்கையுடனும் இருந்தேன். மீண்டும் டெஸ்ட் அணியில் விளையாடுவது மிகுந்த மகிழ்ச்சியை அளிக்கிறது.
உள்ளூர் போட்டியில் சிறப்பாக ஆடியதால் என்னால் நன்றாக ஆட முடியும் என்ற நம்பிக்கை இருக்கிறது. நான் கடினமாக உழைத்து தேர்வு ஆகி இருக்கிறேன். அணிக்கு தேர்வு பெற்றது எனக்கு உண்மையிலேயே ஆச்சரியம் அளிக்கவில்லை என்று தெரிவித்துள்ளார்.



பாகிஸ்தானுடன் விளையாட மறுத்த இந்திய பெண்கள் அணி மீது ஐ.சி.சி. நடவடிக்கை



புதுடெல்லி, நவ.25
பாகிஸ்தானுடன் விளையாட மறுத்த இந்திய பெண்கள் கிரிக்கெட் அணி மீது ஐ.சி.சி. எடுத்த நடவடிக்கைக்கு இந்திய கிரிக்கெட் சபை கடும் கண்டனம் தெரிவித்துள்ளது.
சர்வதேச கிரிக்கெட் குழு (ஐ.சி.சி.) போட்டி அட்டவணை ஒப்பந்தத்தின்படி இந்திய பெண்கள் கிரிக்கெட் அணி கடந்த ஓகஸ்ட் 1 ஆம் திகதியில் இருந்து ஒக்டோபர் 31 ஆம் திகதிக்குள் மூன்று போட்டிகள் கொண்ட ஒரு நாள் தொடரில் பாகிஸ்தானுடன் விளையாடி இருக்க வேண்டும். ஆனால், எல்லையில் தொடர்ந்து பதற்றம் நிலவுவதால் பாகிஸ்தானுடன் விளையாடுவதை இந்தியா தவிர்த்து விட்டது. இந்திய ஆண்கள் கிரிக்கெட் அணியும் பாகிஸ்தானுடன் நேரடி போட்டித் தொடரில் விளையாடி 4 ஆண்டுகள் ஆகிவிட்டன. இந்நிலையில், பாகிஸ்தானுடன் விளையாடாத இந்திய

பெண்கள் அணிக்குரிய தரவரிசையில் 6 புள்ளிகளை ஐ.சி.சி. அதிரடியாக குறைத்துள்ளது. இதன் மூலம் 2017 ஆம் ஆண்டு பெண்கள் உலக கோப்பை கிரிக்கெட் போட்டியில் இந்திய அணி நேரடியாக தகுதி பெறும் வாய்ப்பை இழந்துள்ளது. அதே சமயம் மூன்று ஆட்டங்களிலும் பாகிஸ்தான் வெற்றி பெற்றதாக கருதப்பட்டு 6 புள்ளிகள் வழங்கப்பட்டுள்ளன. இரு நாட்டு கிரிக்கெட் சபைகள் சமர்ப்பித்த அறிக்கையை கவனமாக பரிசீலித்து இந்த முடிவுக்கு வந்ததாக ஐ.சி.சி. வெளியிட்டுள்ள செய்திக் குறிப்பில் தெரிவிக்கப்பட்டுள்ளது.
பாகிஸ்தானுடன் தொடரில் பங்கேற்க முடியாமல் போனதற்கு இந்திய கிரிக்கெட் சபை கூறிய காரணம் ஏற்றுக்கொள்ளும் வகையில் இல்லை என்றும் அதில் கூறப்பட்டுள்ளது.
ஐ.சி.சி.யின் செயல் இந்திய

கிரிக்கெட் சபையைக் கொந்தளிக்கும் வைத்துள்ளது.
இந்திய கிரிக்கெட் சபையின் மூத்த நிர்வாகி ஒருவர் இது தொடர்பில் கூறுகையில்-
'அண்மையில் பாகிஸ்தான் பயங்கரவாதிகள் இந்திய இராணுவ முகாம் மீது நடத்திய தாக்குதலில் இந்திய இராணுவ வீரர்கள் பலர் உயிரிழந்தனர். இத்தகைய சூழலில் அவர்களுடன் விளையாடுவது என்பது நமது வீரர்களின் தியாகத்தை அவமதிப்பது போன்று ஆகி விடும்.
இதை எல்லாம் தெரிந்தும் இந்திய பெண்கள் அணி மீது நடவடிக்கை எடுக்கப்பட்டிருப்பது வருத்தம் அளிக்கிறது. பாகிஸ்தான் அணியுடன் விளையாட வைக்கும் முயற்சியாகவே இந்த நடவடிக்கை அமைந்துள்ளது. பெண்கள் அணி விளையாடினால் அதன் பின்னர் ஆண்கள் அணியும் விளையாட வேண்டும் என்று சொல்வார்கள். அது இப்போதைக்கு நடக்காது. இந்திய பெண்கள் அணி மீதான நடவடிக்கையை ஐ.சி.சி. திரும்பப் பெறாவிட்டால் அவர்களுக்கு ஆதரவாக நிற்பதுடன், இங்கிலாந்தில் அடுத்த ஆண்டு நடைபெறும் ஐ.சி.சி. சம்பியன்ஸ் கோப்பை கிரிக்கெட் போட்டியை இந்திய ஆண்கள் அணி புறக்கணிக்க நேரிடும்' என்றும் தெரிவித்துள்ளார்.

தெல்லிப்பழை ஆதார வைத்தியசாலை: புற்றுநோய் பிரிவு குறித்து ஆராய்வு

அபிவிருத்தியை விரைவுபடுத்துவதாக வடக்கு சுகாதார அமைச்சர் தெரிவிப்பு

யாழ்ப்பாணம், நவ.25
தெல்லிப்பழை ஆதார வைத்திய சாலையின் புற்றுநோய் வைத்தியப் பிரிவை அபிவிருத்தி செய்வது, நூறு கோடி நிதி ஒதுக்கீட்டு வேலைத் திட்டம், ஆளணி மீள் உருவாக்கம் என்பன உள்ளிட்ட ஐந்துதாண்டு அபிவிருத்தி தொடர்பில் வடக்கு மாகாண சுகாதார அமைச்சர் வைத்தியர் ப.சத்தியலிங்கம் ஆராய்வுக் கூட்டம் ஒன்றை நடத்தியுள்ளார்.
யாழ்ப்பாணத்தில் அமைந்துள்ள வடக்கு மாகாண சுகாதார அமைச்சரின் அலுவலகத்தில் நடைபெற்ற மேற்படி கூட்டத்தில் வடமாகாண சுகாதார அமைச்சரின் செயலாளர், மாகாண சுகாதார சேவைகள் பணிப்பாளர், பிராந்திய சுகாதார சேவைகள் பணிப்பாளர், தெல்லிப்பழை ஆதார வைத்தியசாலை வைத்திய அத்தியட்சகர் மற்றும் தெல்லிப்பழை ஆதார வைத்தியசாலைச் சமூகத்தினர் கலந்துகொண்டனர்.
தெல்லிப்பழை ஆதார வைத்திய சாலைக்கு 2016 ஆம் ஆண்டுக்கான வரவு - செலவுத் திட்ட நிதி ஒதுக்கீட்டில் நூறு கோடி ரூபா ஒதுக்கப்பட்டிருந்தது. ஆயினும், 2016 ஆம் ஆண்டு முடிவையும் நிலையில் கூட இந்த நிதிச் செலவு தொடர்பான வேலைத் திட்டங்கள் எவையும் நடைபெறாமல் இருந்தன.
இதுதொடர்பில் தெல்லிப்பழை ஆதார வைத்தியசாலைச் சமூகத்தால் சுட்டிக்காட்டப்பட்டது. இது தொடர்பாக தெல்லிப்பழை பிரதேச

ஒருங்கிணைப்புக் குழுக் கூட்டத்திலும் அதன் எதிரொலியாக யாழ்ப்பாணம் மாவட்ட ஒருங்கிணைப்புக் குழுக் கூட்டத்திலும் வாழ்ப்பிரதிவாதங்கள் நடைபெற்று, இந்த வேலைத் திட்டங்கள் உடனடியாக ஆரம்பிக்கப்பட வேண்டும் என்று தீர்மானம் களும் நிறைவேற்றப்பட்டன.
யாழ்ப்பாணம் மாவட்ட ஒருங்கிணைப்புக் குழு இணைத் தலைவர்களான வடக்கு முதல்வர் நீதியரசர் சி.வி. விக்கினேஸ்வரன், தமிழ்த் தேசியக் கூட்டமைப்பின் யாழ்ப்பாணம் மாவட்ட நூடாளுமன்ற உறுப்பினர் மாவை சோ.சேனாதிராஜா, சிறுவர் விவகார இராஜாங்க அமைச்சர் திருமதி விஜயகலா மகேஸ்வரன் ஆகியோர் இது தொடர்பில் எடுத்த முயற்சிகளின் படிமேலும், வடக்கு மாகாண சுகாதார அமைச்சர் வைத்தியர் ப.சத்தியலிங்கத்தின் முழு ஈடுபாட்டாலும் நூறு கோடி வேலைத் திட்டம் தற்போது ஆரம்பிக்கப்பட்டுள்ளது.
கட்டத் தீணைக்களத்தின் கீழ் மேற்கொள்ளப்பட்டவுள்ள இந்த வேலைத் திட்டத்தில் முதல் கட்டமாக மூன்று மாதக் கட்டத்தொகுதியைக் கொண்ட ஆய்வுச் சமூகம், கதிரியக்கப்பிரிவு, இரத்தவங்கி, அதிதீவிர சிகிச்சைப்பிரிவு, மூன்று விடுதித் தொகுதிகள் என்பன அமைக்கப்பட உள்ளன. இந்த நூறு கோடி வேலைத் திட்டப் பணிகளை தொடர்ந்து மூன்றாண்டுகளுக்குள் செய்து முடிப்பது என்றும் தீர்மானிக்கப்பட்டது.
தெல்லிப்பழை ஆதார வைத்திய சாலை வடக்கின் மிகப்பெரும்

புற்றுநோய் வைத்தியசாலையாகவும், உள்நல வைத்தியசாலை யாகவும் உருப்பெற்றுவருவதால் ஆதார வைத்தியசாலை என்ற சாதாரண தரப்படுத்தலில் இந்த வைத்தியசாலையில் இருக்கும் ஆளணியினர் போதாமல் உள்ளனர் என வைத்திய அத்தியட்சகரால் சுட்டிக்காட்டப்பட்டது.
அதற்குப் பதிலளித்த சுகாதார அமைச்சர், வைத்தியசாலையின் வைத்தியநிபுணர்களின் தேவைப்பாடு, வைத்தியர்களின் தேவைப்பாடு மற்றும் ஏனைய ஆளணி களின் உருவாக்கம் தொடர்பில் தான் இந்த வாரம் மத்திய சுகாதார அமைச்சர் ராஜித சேனாரட்ணவைச் சந்தித்து இது தொடர்பில் எடுத்துரைத்து ஆளணி மீள் உருவாக்கத்துக்கு ஏற்ற ஒழுங்குகளை மேற்கொள்வென் எனத் தெரிவித்தார்.
புதிய கூட்டத்தொகுதிக்குத் தனி யக்க மின்பிறப்பாக்கி, உள்ளக இணையுத்தள தொலைபேசி வசதிகளை ஏற்படுத்தல், வைத்திய நிபுணர்கள், வைத்தியர்களுக்கான விடுதி அமைத்தல், கிளினிக்கு நோயாளிகளுக்கான தனியான கட்டடம் அமைத்தல் ஆகியன தொடர்பிலும் ஆராயப்பட்டு சமூக மான முடிவுகள் எடுக்கப்பட்டன.
புற்றுநோய் வைத்தியசாலையில் அமைக்கப்பட்டவுள்ள பெருமதி வாய்ந்த கதிரியக்க இயந்திரங்கள் பராமரிப்பைத் தனியாருக்கு ஒப்பந்த அடிப்படையில் வழங்குவது தொடர்பிலும் ஆராயப்பட்டது என வைத்தியசாலை வட்டாரங்கள் தெரிவித்தன.

தாய்ப்பால் புரைக்கேறியதால் ஒரு வயதுக் குழந்தை மரணம்!

தாய்ப்பால் புரைக்கேறியதில் ஒரு வயதுப் பெண் குழந்தை பரிதாபமாக உயிரிழந்தது. இந்தச் சம்பவம் நேற்று வியாழக்கிழமை வட்டுக்கோட்டை மேற்கில் இடம்பெற்றது.
இச் சம்பவத்தில் விஜயரஞ்சன் அர்ச்சுனா என்ற குழந்தையே உயிரிழந்தது.
நேற்றுக் காலை தாய், குழந்தைக்கு பால் உண்டினார் என்றும், இதன்போது குழந்தை திடீரென மூச்சு விடுவதில் அவதிக் குள்ளானது என்றும் கூறப்படுகின்றது.
பெற்றோர் குழந்தையை உடனடியாக தனியார் வைத்திய

சாலைக்கு கொண்டு சென்ற போதும் குழந்தை மூச்சு விடுவதில் தொடர்ந்தும் சிக்கலை எதிர்கொண்டுள்ளது. பின்னர் யாழ்ப்பாணம் போதனா வைத்தியசாலைக்குக் கொண்டு சென்ற போது குழந்தை உயிரிழந்து விட்டது என வைத்தியர்கள் தெரிவித்தனர்.
மரண விசாரணைகளை திடீர் மரண விசாரணை அதிகாரி நமசிவவாயம் பிரேம்குமார் மேற்கொண்டார். பிரேத பரிசோதனைகளுக்காக நேற்றுப் பிற்பகல் வரை சடலம் யாழ்ப்பாணம் வைத்தியசாலையின் பிரேத அறையில் வைக்கப்பட்டிருந்தது. (ம-09)

நல்லூரில் இருந்து புத்தளத்துக்கு கஞ்சா கடத்திய சந்தேக நபர்களை தடுத்து வைத்து விசாரிக்க அனுமதி

யாழ்ப்பாணம், நல்லூரில் இருந்து புத்தளத்துக்கு கஞ்சா கடத்திச் சென்றனர் என்ற சந்தேகத்தின் பேரில் நேற்று முன்தினம் எழுதுமட்டுவாளில் வைத்து பொலிஸாரால் கைது செய்யப்பட்ட இரு சந்தேக நபர்களையும் ஏழு தினங்களுக்கு பொலிஸ் நிலையத்தில் தடுத்து வைத்து விசாரணை நடத்துவதற்கு நீதிமன்ற அனுமதி வழங்கியது.
மேற்படி இரு சந்தேக நபர்களிடமும் விசாரணைகளை மேற்கொண்ட கெடிகாமம் பொலிஸார் அவர்களுக்கு மேலும் பலருடன் தொடர்புகள் இருப்பதைக் கண்டறிந்துள்ளனர் எனப் பொலிஸ்

நிலைய வட்டாரங்கள் தெரிவித்தன.
குறித்த நபர்களை நேற்று வியாழக்கிழமை சாவகச்சேரி நீதிமன்றில் ஆஜர்படுத்திய பொலிஸார் ஏனையவர்களையும் கைது செய்வதற்காக இவர்களை பொலிஸ் நிலையத்தில் தொடர்ந்து தடுத்து வைத்து விசாரணை செய்ய நீதிவானிடம் அனுமதி கோரினர்.
இதை ஏற்றுக்கொண்ட நீதிவான், அவர்களை எதிர்வரும் 30 ஆம் திகதி வரை பொலிஸ் நிலையத்தில் தடுத்து வைத்து விசாரணை நடத்துவதற்கு அனுமதியளித்தார். (ம-23)

மதுபோதையில் வந்த தந்தை 7 வயது மகள் மீது வல்லுறவு!

மல்லாவியில் நடந்த அசிங்கம்
யாழ்ப்பாணம், நவ.25
மதுபோதையில் வீட்டுக்கு வந்த தந்தை யாரும் இல்லாத நேரம் பார்த்து ஏழு வயதான தனது மகள் மீது பாலியல் வல்லுறவு புரிந்த சம்பவம் ஒன்று மல்லாவி பொலிஸ் பிரிவுக்குப் பட்ட பகுதி ஒன்றில் இடம்பெற்றுள்ளது.
இச்சம்பவத்தில் பாதிக்கப்பட்ட சிறுமி மல்லாவி பிரதேச வைத்தியசாலையில் சேர்க்கப்பட்டு மேலதி சிகிச்சைக்காக யாழ்ப்பாணம் போதனா வைத்தியசாலையில் அனுமதிக்கப்பட்டுள்ளார் என மல்லாவி பொலிஸார் தெரிவித்தனர்.
தாயை இழந்த சிறுமி, சித்தியாரின் அரவணைப்பிலேயே

புனர்வாழ்வு பெற்ற பட்டதாரிகளுக்கு நியமனத்தில் முன்னுரிமை வேண்டும்

வடக்கு மாகாண சபையில் தீர்மானம் நிறைவேற்றம்
இறுதி யுத்தத்தின்போது படையினரால் கைது செய்யப்பட்டு - சரணடைந்து - புனர்வாழ்வுளிக்கப்பட்டு விடுதலை செய்யப்பட்ட நிலையில், தற்போது பட்டதாரிகளாக வெளியேறியுள்ள 35 பேருக்கும் முன்னுரிமை அடிப்படையில் நியமனம் வழங்க வேண்டும் எனக் கோரும் பிரேரணை ஒன்று வடக்கு மாகாண சபையில் ஏகமனதாக நிறைவேற்றப்பட்டுள்ளது.
வடமாகாண சபை அமர்வு நேற்று கைதடியில் உள்ள மாகாண சபை சபா மண்டபத்தில் இடம்பெற்றபோது வடமாகாண சுகாதார அமைச்சர் ப.சத்தியலிங்கம் இப்பிரேரணையைக் கொண்டு வந்தார்.
இறுதி யுத்தத்தின்போது சரணடைந்த, கைது செய்யப்பட்டு புனர்வாழ்வுளிக்கப்பட்ட 35 பேர் தற்போது பட்டதாரிகளாக வெளியேறியுள்ளனர். இவர்கள், பல்கலைக் கழகத்துக்குத் தகுதியான போதும் ஒருசில காரணங்களால் பல்கலைக் கழகக் கல்வியைத் தொடர முடியாதிருந்தனர்.
தற்போது புனர்வாழ்வின் பின்

கஞ்சாவைப் போட்டுவிட்டு ஓடியவர் 19 நாட்களின் பின்னர் பிடிபட்டார்

தெல்லிப்பழை அம்பனைப் பகுதியில் கடந்த ஐந்தாம் திகதி வீதியில் நின்ற பொலிஸாரைக் கண்டதும் 350 கிராம் கஞ்சாவை மோட்டார் சைக்கிளிலுடன் போட்டு விட்டு தப்பிச் சென்றவர் எனக் கூறப்படும் இளைஞன் நேற்று 19 நாட்களின் பின்னர் காங்கேசன்துறை விசேட குற்றத்தடுப்பு பொலிஸாரால் கைது செய்யப்பட்டார்.
கைதான இளைஞன் அரியாலை பூம்புகார் பகுதியைச் சேர்ந்தவர் என விசாரணையில் தெரியவந்துள்ளது.
கடந்த 5 ஆம் திகதி மேற்படி இளைஞன் 350 கிராம் கஞ்சாவை, இளவாலை பகுதியில் கொள்வனவு செய்துவிட்டு

வயல் காணிகளை வேறு தேவைகளுக்கு பயன்படுத்த அனுமதி வழங்க முடியாது

கமநல அபிவிருத்தி ஆணையாளர் அறிவிப்பு
யாழ்ப்பாணம், நவ.25
வயற்காணிகளை வேறு தேவைகளுக்குப் பயன்படுத்துவதற்கோ, வயற்காணிகளையும் அத்தோடு ஒட்டி அமைந்திருக்கும் தாழ்நிலங்களையும் மண் அல்லது வேறு பொருள்களைக் கொட்டி நிரப்புவதற்கோ அனுமதி வழங்க வேண்டாம் என்று கமநல அபிவிருத்தி ஆணையாளர் நாயகம் எம்.ஏ.எஸ். வீரசிங்க சகல கமநல அபிவிருத்தி பிரதி மற்றும் உதவி ஆணையாளர்களுக்கும் அறிவித்துள்ளார்.
விவசாயக் காணிகளை வேறு தேவைகளுக்குப் பயன்படுத்துபவர்கள், குறித்த காணிகளை வயற்காணி அல்ல என்று கமநல அபிவிருத்தி தீணைக்களத்தால் உறுதிப்படுத்தப்பட்ட கடிதத்தைப் பெற்றிருக்க வேண்டும்.
ஆனால், நாட்டில் விவசாயத்தை மேம்படுத்துவதற்கு அரங்கம் பல்வேறு வேலைத் திட்டங்களை மேற்கொண்டு வருகின்ற நிலையில் வயல்காணிகளை வேறு தேவைகளுக்குப் பயன்படுத்த அனுமதிக்க வேண்டாம் என்று அறிவித்திருக்கின்றது.
இந்த நிலையில், 'வயற்காணி யொன்றல்ல' என சான்றிதழ் வழங்கும் செயற்பாட்டை நிறுத்து மாறும் அவ்வாறு வருகின்ற கோரிக்கைக் கடிதங்களை ஏற்று, அவற்றைப் பிரதான காரியாலயத்துக்கு அனுப்பிவைக்க வேண்டாம் எனவும் கமநல அபிவிருத்தி ஆணையாளர் நாயகத்தால் சகல கமநல அபிவிருத்தி பிரதி மற்றும் உதவி ஆணையாளர்களுக்கும் அறிவிக்கப்பட்டுள்ளது. (ம-35)

காலைக்கதிர்

Kalaikkathir

மானிப்பாயில் கலாசார பெருவிழா

மானிப்பாய், நவ.25
வடமாகாண பண்பாட்டலுவல்
கள் மற்றும் கலாசார அலுவல்கள்
திணைக்களத்தின் அனுசரணை
யுடன் வலி.தென்மேற்கு பிரதேச
கலாசாரப் பேரவையும், பிரதேச
செயலகமும் இணைந்து நடத்தும்
கலாசாரப் பெருவிழா இன்று

வெள்ளிக்கிழமை பிற்பகல் 1.30
மணிக்கு மானிப்பாய் பிரதேச
சபை கலாசார மண்டபத்தில் இடம்
பெறும்.

வலி.தென்மேற்கு பிரதேச
செயலகப் பிரதேச செயலாளரும்,
கலாசாரப் பேரவை தலைவரு
மான திருமதி யசோதா உதய
குமார்தலைமையில் நடைபெறும்
இந்நிகழ்வில் பிரதம விருந்தி
னராக யாழ்ப்பாணம் மாவட்ட செயலகமேல
திக அரசு அறிவுறுத்தியிருப்பின
யும் முரளிதரனும், சிறப்பு விருந்தி
னராக வடமாகாண பண்பாட்
டலுவல்கள் திணைக்களத்தின்
உதவிப் பணிப்பாளர் வனஜா
செல்வராஜனும், கௌரவ விருந்
தினர்களாக மானிப்பாய் வலி.
தென்மேற்கு பிரதேச சபைச் செய
லாளர் சற்குணராசா, யாழ்ப.
மாவட்ட செயலகமாவட்ட கலாசார
உத்தியோகத்தர் திருமதி மாலினி
கிருஷ்ணா நந்தன் மற்றும்
இ. கிருஷ்ணகுமார், நவாலி
பிரதேச கலைஞர் வேலுப்பிள்ளை
சிறீநம்பலம் ஆகியோர் கலந்து
கொள்வர்.

நிகழ்வில் இளவாலை திரும
றைக் கலாமன்றத்தினரால் "சுமீழ்
காப்போம்" என்னும் சமூகநாடக
மும், யாழ்ப்பாணக் கல்லூரி
ஆசிரியர் ஜோசித்தனின் நெறி
யாள்கையில் சண்டலிப்பாய் பிர
தேச பிரிவுக்குட்பட்ட கிராமிய மற்
றும் நாடாளுமன்றத்தினரால் "நாட்டிசைப் பெட்டகம்"
எனும் தலைப்பில் காணொலி
இறுவட்டு வெளியீடும் அதை
அடுத்து விருது வழங்கலும்
இடம்பெறும்.

'கலை ஞாயிறு' விருது பெறு
வோர் வருமாறு:-
சிற்பம் - ஆணைக்கோட்டை,
உயரப்புலம் ஆசீர்வாதம் கிரீஸ்
ரியன், இலக்கியம் - மானிப்பாய்,
சதுமலை தெற்கு திருமதி சந்திர
லட்சுமி தனபாலசிங்கம், நாடாளு
மன்றம் - மானிப்பாய், கட்டுடை
சுப்பையா சுந்தரம்பிள்ளை,
நாடகம் - மாதகல் இராஜசிங்கம்
துரைராசா, இசை - திருமதி
யோகினி குலேந்திரன்.

நிகழ்வில் அனைவரையும்
கலந்துகொள்ளுமாறு ஏற்பாட்டா
ளர்கள் கேட்டுக் கொண்டுள்
ளனர். (இ-7)

ஒற்றையாட்சி...

(முதலாம் பக்கத் தொடர்ச்சி)
அதற்கு ஸ்ரீலங்கா சுதந்திரக்
கட்சி ஆதரவு வழங்கும்.

- இவ்வாறு திட்டவாட்டமாகத்
தெரிவித்திருக்கின்றார் ஸ்ரீலங்கா
சுதந்திரக் கட்சியின் சிரேஷ்ட
உறுப்பினர்களுள் ஒருவரும்,
ஐக்கிய மக்கள் சுதந்திர முன்ன
ணியின் முன்னாள் செயலாளரும்
அமைச்சுருமான சுசில் பிரேம
ஜயந்த.

நேற்று கொழும்பில் தாம் நடத்
திய செய்தியாளர் மாநாட்டிலேயே
அவர் இதனை அறிவித்தார்.

ஓரினத்தின் அல்லது ஒரு குழு
மத்தின் தேவைகளை நிறைவு
செய்யும் நோக்குடன் புதிய அரச
மைப்பைக் கொண்டுவர முடியாது.
நாட்டினுடைய முதலாவது -
உயர் - சட்டம் அரசமைப்புத்
தான். அதனை ஒரு சாராரின்
தேவைக்கு ஏற்ப மாற்றி அமை
க்க அனுமதிக்க முடியாது.

நாட்டின் ஒற்றையாட்சி முறை
மையையும், நாடாளுமன்றத்
தின் உயர்நிலையையும் பேணும்
அரசமைப்பு ஏற்பாடுகளுக்கு மட்
டுமே ஸ்ரீ.ல.க.சு.கட்சி ஆதரவு
வழங்கும்.
- இவ்வாறு அவர் மேலும்
தெரிவித்தார். (உ)

சிறைக்காவலர் நியமனங்கள் ரத்து

நாட்டிலுள்ள சிறைச்சாலை
களுக்கு ஏற்கனவே வழங்கப்பட்ட
350 சிறைக்காவலர்களின் நியம
னங்களை சிறைச்சாலைகள்
மறுசீரமைப்பு மற்றும் மீள்குடி
யேற்ற அமைச்சர் டி.எம். சுவாமி
நாதன் இரத்து செய்துள்ளார்.
இந்த நியமனங்களில் மோச
டிகள் இடம்பெற்றுள்ளன என
அமைச்சருக்கு பல எம்.பிகள்

முறைபாடுகளைச் சம்பந்தித்தி
ருந்தன என்றும் இதனை நடுத்தே
நியமனங்கள் ரத்து செய்யப் பட்
டுள்ளன என்றும் தெரிவிக்கப்
படுகின்றது. இந்தநிலையில் மீள
இரண்டாவது நேர்முக பரீட்சை
நடத்தப்பட வேண்டும் என்று
அமைச்சர் அதிகாரிகளுக்குப்
பணித்துள்ளார் என்றும் கூறப்ப
டுகின்றது. (மு)

ஜனநாயகம்...

(முதலாம் பக்கத் தொடர்ச்சி)
- இவ்வாறு தமது உட்க அறிக்கை
யில் அழைப்பு விடுத்தள்ள
னர் ஜனநாயகப் போராளிகள்
கட்சியினர். இது தொடர்பாக அக்
கட்சியின் உட்கட்சிப் பேரவையினர்
உட்கட்சிகளுக்கு அனுப்பி வைத்
துள்ள அறிக்கையில் மேலும்
தெரிவிக்கப்பட்டவை வருமாறு:-
தமிழ் மக்களின் சக வாழ்வுக்
காகவும் தமிழ் இனத்தின் தனித்
துவம் காத்திடவும் இந்த நாட்டில்
தமிழர்கள் தலை நிமிர்ந்து வாழ்
வதற்காகவும் தங்கள் இன்னுயிர்

களைத் தியாகம் செய்த புனிதர்
களை நினைவு கூர்ந்து தமிழர்
தாயகப் பிரதேசமெங்கும் நினைவு
நிகழ்வுகளை முன்னெடுப்பதற்கு
ஜனநாயகப் போராளிகள் கட்சி
ஏற்பாடுகளைச் செய்துள்ளது.

இன்றும், நாளைமும், நாளை
மறுதினமும் எமது மக்களுக்காக
உயிர் நீத்தவர்களுக்கான நினை
வேந்தல் காலப் பகுதியாகும்.
இந்தக் காலப் பகுதியில் எமது
தாயக உறவுகள் களைக்கை,
கனியாட்பநிகழ்வுகளைத் தவிர்ந்து,
எம் இனத்தை நேசித்து, எமது
மக்களுக்காகத் தமது இன்னு
யிர்களை ஆகுதியாக்கியோரின்
நினைவுகளைச் சமர்ப்பு நிகழ்வை
அனுஷ்டிக்கமாறு கேட்டுக் கொள்
கின்றோம்.

கனகபுரம்...

(முதலாம் பக்கத் தொடர்ச்சி)
மாண்புமிகு கல்வி அமைச்சர்,
உறவினர்கள், குடும்பத்தவர்
களை இணைத்து இந்தச் சிரம
தாண்டினாய் முன்னெடுப்பதற்
கான ஏற்பாடுகளை யாழ்ப்பாணம்
நாடாளுமன்ற உறுப்பினர் சிவஞா
னம் சிறீநாதன் மேற்கொண்டுள்ளார்.
கனகபுரம் மாண்புமிகு துயிலும்
இல்லம் அமைந்திருந்த இடத்
தில் இன்று நடைபெறும் சிரம
தாண்டிக்கு வடக்கு மாகாண
சபை உறுப்பினர் பசுபதிப்பிள்ளை
தலைமை வகிப்பார்.

இறுதிநாள்தொடங்கி நான்கு
மணிமீது 27 ஆம் திகதி மாலை
6.05 மணிக்கு கிளிநொச்சியில்
நடைபெறவுள்ளது. அன்றைய
தினம் தாயக உறவுகள் அனை
வரும் நிகழ்வில் கலந்து மண்
ணுக்காகத் தமது இன்னுயிரை
ஆகுதியாக்கியோரின் நினைவாக
மலர் தூவி, சுடரேற்றி, அஞ்சலி
செலுத்தி எமது உறவுகளை
நினைவில் கொள்ள வருமாறு
அனைவரையும் அன்புரிமை
யுடன் அழைக்கின்றோம். - என்
றுள்ளது.

நாளை முழங்காவில் பகுதி
யில் மாண்புமிகு துயிலும் இல்லம்
அமைந்திருந்த இடத்தில் இடம்
பெறும் சிரமாதத்தை வடக்கு
மாகாண கல்வி அமைச்சர் குரு
குலராஜா வழிப்படுத்துவார்.

இவ்விடம் தொடர்பாக சிறீ
தரன் எம்.பி. கால்கைக்கிருக்கு
தெரிவித்தவை வருமாறு:-
2015 ஆம் ஆண்டு ஜ.நா.
மனித உரிமைகள் ஆணைக்
குழுவில் நிலைமாறுகால பொறி
முறைகள் தொடர்பாக இலங்கை
கையின் வெளிவிவகார அமைச்சர்
மங்கல சமரவீர சில வாக்கு
றுதிகளை வழங்கி இருக்கின்றார்.

அமைச்சர்கள்...

(முதலாம் பக்கத் தொடர்ச்சி)
முறையான ஜனாதிபதிமைத்திரிபால
சிறீசேன அவர்களிடமிருமித்தார்
என அறிய வருகின்றது.
"நீங்கள் குறிப்பிடும் பிரச்சி
னைகள் தொடர்பில் அறியாத
தாரங்கள். சம்பந்தப்பட்ட அதி
காரிகள், அமைச்சர்களை இன்
றைய சந்திப்பு போல, இங்கு
ஒரு சந்திப்புக்கு நானே கூட்டி
வருகிறேன். எல்லோரும் கூடி
இருந்து, அந்த இடத்திலேயே
பிரச்சினைக்குத் தீர்வு காண
லாம்.

அதில் உயிரிழந்த மக்களின்
நினைவாக அவர்களது உறவி
னர்கள் நினைவேந்தல் நிகழ்ச்சி
கள் நடத்துவதையும் விளக்கேற்றி
துக்கம் அனுஷ்டிப்பதையும்
யாரும் தடுக்கமாட்டார்கள் என்று
உறுதியாகக் கூறியிருக்கின்றார்.
உயிரிழந்த தமது உறவுக்
ளுக்கு மக்கள் விளக்கேற்றி,
அஞ்சலி செலுத்தி, துக்கம் அனு
ஷ்டிக்கலாம். அதற்கு எந்தத்
தடையும் - மறுபடி இல்லை
என்பதே எமது நிலைப்பாடு.

"இத்தகைய சந்திப்பை விரை
வில் ஏற்பாடு செய்யலாம்." - இப்
படி ஜனாதிபதிமைத்திரிபால சிறி
சேன குறிப்பிட்டும், அதனைத்
தமிழ்த் தேசியக் கூட்டமைப்பு
எம்.பிக்கள் அனைவரும் வர
வேற்றனர். அத்தகைய சந்திப்
புக்கு விரைவில் ஏற்பாடு செய்யும்
படி அவர்கள் வேண்டினர். (உ)

ஜ.நா. மனித உரிமைகள்
பேரவையில் வழங்கிய உறுதி
மொழியின்படி பல மாண்பு
துயிலும் இல்லங்கள் இருந்த
நிலப்பகுதிகளை விட்டு இராணுவ
ம் வெளியேறி உள்ளது.

கூட்டமைப்பின்...

கொழும்பு, நவ.25
"இது அறிய சந்தர்ப்பம். இந்த
சந்தர்ப்பத்தைப் பயன்படுத்தி
நாம் இனப்பிரச்சினைக்குத்
தீர்வுகளை வேண்டும்".

கிளிநொச்சி மாவட்டத்தில்
கனகபுரம், முழங்காவில் -
முல்லைமாவட்டத்தில் வன்னி
வேளாள்குளம் - மன்னார்
மாவட்டத்தில் ஆட்காட்டி வெளி,
பண்டிவிருச்சான் மற்றும் யாழ்ப.
மாவட்டத்தில் சாட்டி ஆகிய இடங்
களில் இடங்களில் மாண்பு
துயிலும் இல்லங்கள் இருந்த
இடங்களில் இருந்தே இராணுவம்
வெளியேறி உள்ளது.

- இவ்வாறு ஜனாதிபதிமைத்
திரிபால சிறீசேன நேற்று தம்
மைச் சந்தித்த கூட்டமைப்பு
எம்.பிக்களிடம் தெரிவித்தார் என
அறியவந்தது.

தமது உறவினர்கள் மீளாத்
துயில் கொள்ளும் அத்தகைய
துயிலும் இல்லங்களுக்கு சம்
பந்தப்பட்டோர் சென்று அஞ்சலி
செலுத்த முடியும்.

நாட்டில் நீண்ட காலம் புரை
யோடிப்போயிருக்கும் இனப்பிரச்சி
னைக்குத் தீர்வு காண்பதற்கு
நல்ல நல்ல சந்தர்ப்பம் கிடைத்தி
ருக்கின்றது.

அதன் ஒரு கட்டமாகவே எதிர்
வரும் வெள்ளிக்கிழமையும்
சனிக்கிழமையும் இரு துயிலும்
இல்லங்கள் அமைந்திருந்த பகுதி
கள் சிரமதானம் மூலம் துப்புரவு
செய்யப்படுகின்றன.

நாட்டில் நீண்ட காலம் புரை
யோடிப்போயிருக்கும் இனப்பிரச்சி
னைக்குத் தீர்வு காண்பதற்கு
நல்ல நல்ல சந்தர்ப்பம் கிடைத்தி
ருக்கின்றது.

நாளை மறுதினம் ஞாயிற்றுக்
கிழமை மாலை 5.30 உயிரிழந்த
உறவுகளின் பெற்றோர், உற்
றார் அங்கு சென்று விளக்கேற்றி
அஞ்சலி செலுத்த முடியும் என்றார்.

தீர்வுக்கான புதிய அரசமைப்
பைக் கொண்டு வரும்போது பல
அரசியல்வாதிகளின் உண்மை
முகம் தெரியவரும். எதிர்ப்புக்கள்
கிளம்பும். அவற்றுக்கு நாம் முகம்
கொடுக்க வேண்டும்.

எப்படியென்றாலு புரையோ
டிப் போயிருக்கும் எமது நாட்டின்
பிரச்சினைக்குத் தீர்வு காண
இதுதான் தகுந்த சந்தர்ப்பம்.
திடீசங்கற்பத்துடன் பிரச்சினை
களை எதிர்கொண்டு ஒரு நிலை
யான தீர்வைக்கான நாம் தயா
ராக வேண்டும். அதற்கு உங்க
ளின் ஒத்துழைப்பு வேண்டும்.
- என்றார் ஜனாதிபதி. (உ)

தீர்வைக் காண...

(முதலாம் பக்கத் தொடர்ச்சி)
எம்.பிக்களிடம் தெரிவித்தார் என
அறியவந்தது.
நாட்டில் நீண்ட காலம் புரை
யோடிப்போயிருக்கும் இனப்பிரச்சி
னைக்குத் தீர்வு காண்பதற்கு
நல்ல நல்ல சந்தர்ப்பம் கிடைத்தி
ருக்கின்றது.

தீர்வுக்கான புதிய அரசமைப்
பைக் கொண்டு வரும்போது பல
அரசியல்வாதிகளின் உண்மை
முகம் தெரியவரும்.

எதிர்ப்புக்கள் கிளம்பும். அவற்
றுக்கு நாம் முகம் கொடுக்க
வேண்டும்.

எப்படியென்றாலு புரையோ
டிப் போயிருக்கும் எமது நாட்டின்
பிரச்சினைக்குத் தீர்வு காண
இதுதான் தகுந்த சந்தர்ப்பம்.
திடீசங்கற்பத்துடன் பிரச்சினை
களை எதிர்கொண்டு ஒரு நிலை
யான தீர்வைக்கான நாம் தயா
ராக வேண்டும். அதற்கு உங்க
ளின் ஒத்துழைப்பு வேண்டும்.
- என்றார் ஜனாதிபதி. (உ)

மாகாண...

(முதலாம் பக்கத் தொடர்ச்சி)
உறுப்பினர் வை.தவநாதனை
புதிய எதிர்க்கட்சித் தலைவராக
அங்கீகரிப்பதா?

- இது குறித்து வடக்கு
மாகாண சபையின் அடுத்த
அமர்வு 6 ஆம் திகதி இடம்
பெறும்போது தமது முடிவு
அறிவிக்கப்படும் என அவைத்
தலைவர் சி.வீ.கே. சிவஞானம்
நேற்று சபையில் தெரிவித்தார்.

ஈ.பி.டி.பியின் தலைவர் டக்
ளஸ் தேவானந்தாவின் கோரிக்கை
க்கு அமைய, எதிர்க்கட்சித்
தலைவர் பதவியை ஈ.பி.டி.
பியின் கிளிநொச்சி மாவட்ட
உறுப்பினர் வை.தவநாதனுக்கு
வழங்கு மாறு கோரும் கடிதம்
ஒன்றை கடந்த நவம்பர் மாதம்
முதலாம் திகதியிட்டு வடக்கு
ஆளுநருக்கு பொதுமக்களின்
ஐக்கிய முன்னணியின் செயலாளர்
மஹிந்த அமரவீர அனுப்பியிருந்தார்.
அதன் பிரதிகள் வடக்கு
மாகாண சபையின் முதலமைச்சர்
மற்றும் அவைத் தலைவர் ஆகியோருக்கு
அனுப்பி வைக்கப்பட்டிருந்தன.

'மூலக் கடிதம்' ஆளுநருக்கே
அனுப்பப்பட்டுள்ளது. அதன்
பிரதியே எனக்கு அனுப்பப்
பட்டுள்ளது. எனக்கு எழுதப்
பாத கடிதம் தொடர்பில் நான்
நடவடிக்கை ஏதும் எடுக்கத்
தேவையில்லை" என்று அவைத்
தலைவர் சிவஞானம் கூறியிருந்தார்.

இந்நிலையில் -
நேற்று வடக்கு மாகாண சபை
கூட்டுவருந்த சமயத்தில் அவைத்
தலைவருக்கு இது தொடர்பாக
பிறிதொரு கடிதம் கிடைத்ததாகத்
தெரியவருகின்றது.

அதுவும் நவம்பர் முதலாம்
திகதியே திகதியிடப்பட்டிருந்தது.
என்னும் அந்த மூலக் கடிதம்
அவைத்தலைவருக்கே முகவரி
யிடப்பட்டு, அதே விடயங்களை
அடங்கியதாக பொதுமக்கள்
ஐக்கிய முன்னணியின் செயலாளர்
நாயகத்தால் அனுப்பப்பட்டிருந்தது.

இந்தக் கடிதம் கிடைத்தமை
குறித்து நேற்று சபையில்
அறித்தார் அவைத் தலைவர்
சி.வீ.கே. சிவஞானம்.

"இன்று காலையே கடிதம்
கிடைத்தது. அது தொடர்பில்
ஆராய்ந்து முடிவு எடுப்பதற்கு
எனக்கு கால அவகாசம்
போதாது. அதனால் இன்றைய
அமர்வில் முடிவு எதுவும் கூற
முடியாது. அடுத்த அமர்வில்
இது குறித்து ஒரு முடிவு எடுக்
கப்பட்டு அறிவிக்கப்படும்". -
என்று அறிவித்தார் அவைத்
தலைவர். (உ-12)